

گونج گونج اٹھے ہیں نعماتِ رضا سے بوستاں

جامعہ ازہر شریف
میں
امام احمد رضا کا تعارف

ترتیب

ڈاکٹر ممتاز احمد سیدی ازہری



رضا اکیڈمی لاہور

گوج گونج اٹھے ہیں نغماتِ رضا سے بوستان

جامعہ ازہر شریف میں امام احمد رضا کا تعارف

(مجموعہ مقالات)

ترتیب

ڈاکٹر ممتاز احمد سیدی ازہری

رضا اکیڈمی (رجسٹرڈ) لاہور

NafseIslam

Spreading The True Teachings Of Quran & Sunnah

صفحہ نمبر	عنوان	نمبر شمار
4	مکتوب قاہرہ (یہ جامعہ ازہری ہے)	۱
	ڈاکٹر نجیب جمال	
12	احمد رضا خاں ہندی، بحیثیت شاعر و ادیب	۲
	پروفیسر ڈاکٹر محمد رجب بیوی	
15	امام احمد رضا کی شخصیت اور عربی شاعری	۳
	ڈاکٹر رزق مری ابوالعباس	
18	مصر میں رضویات کا فروغ	۴
	علامہ مدین محمد ازہری	
28	امام احمد رضا خاں علماء ازہری کی نظر میں	۵
	علامہ تاج محمد خاں ازہری	
32	امام احمد رضا کی عربی شاعری پر مقالہ (انیم فل)	۶
	علامہ تاج محمد خاں ازہری	
36	فروع رضویات میں ڈاکٹر سید حازم محمد محفوظ کی مساعی جمیلہ	۷
	ڈاکٹر ممتاز احمد سیدی ازہری	
44	تین مصری محققین کا اعزاز	۸
	ترتیب و تقدیم: علامہ محمد عبدالحکیم شرف قادری	
	ترجمہ ڈاکٹر ممتاز احمد سیدی ازہری	
69	فروع رضویات میں علامہ محمد عبدالحکیم شرف قادری کا خلاصہ حصہ	۹
	علامہ منظر الاسلام ازہری / محمد عبدالستار طاہر	

سلسلہ کتب 219

نام کتاب: جامعہ ازہری میں امام احمد رضا

کا تعارف (مجموعہ مقالات)

تحریر: ڈاکٹر ممتاز احمد سیدی

صفحہ 80

ناشر: رضا اکیڈمی (رجسٹرڈ) لاہور

ہدیہ: دعائے خیر بحق معاونین رضا اکیڈمی

مطبع: احمد سجاد آرٹ پریس، لاہور فون 7357159

نوٹ

بیرون جات کے حضرات میں روپے کے ڈاک ٹکٹ بھیج کر

طلب فرمائیں

رضا اکیڈمی (رجسٹرڈ)

محبوب روڈ۔ رضا چوک۔ مسجد رضا۔ چاہ میراں فون: 7650440

لاہور نمبر ۳۹

یہ جامعہ ازہر ہے

تحریر: پروفیسر ڈاکٹر نجیب جمال، استاذ اذہر شعبہ اردو

مکتبہ لغات و ترجمہ، جامعہ ازہر قاہرہ، مصر

دنیا کی قدیم ترین تہذیب اور تمدن کا کھوج لگانے والی نظریں خود بخود اصرام مصر پر آگئی ہیں جو گزشتہ پانچ ہزار سال کی انسانی تاریخ دہرا رہے ہیں، جنہیں دیکھ کر وقت بھی خوف زدہ سا لگتا ہے انہی احرام کے پہلو میں دنیا کی قدیم ترین یونیورسٹی، جامعہ ازہر بھی موجود ہے جو لگ بھگ ایک ہزار سال سے حکمت و دانش کے چراغ روشن کئے ہوئے ہے۔ جامعہ ازہر کو نہ صرف علوم اسلامی کی تدریس میں دنیا بھر میں فضیلت حاصل ہے، بلکہ اسکی مختلف فیکلٹیز میں جدید ترین علوم کی تدریس کا سلسلہ بھی جاری و ساری ہے۔ طب، ہندسہ، قانون، زبانوں اور سوشل سائنسز پر مبنی علوم کی علیحدہ علیحدہ فیکلٹیز یہاں قائم ہیں جامعہ ازہر کا ایک امتیاز یہ بھی ہے کہ سو سے زائد ملکوں کے طالب علم یہاں تحصیل علم میں مصروف ہیں۔

جامعہ ازہر اپنے منفرد نظام تعلیم اور نصاب تعلیم کے سبب آج بھی اپنا گزشتہ مقام و معیار برقرار رکھے ہوئے ہے یا نہیں؟ یا یہ کہ اس کی ایک ہزار سال کی علمی فتوحات کو مدون کیا گیا ہے اور اس طویل عرصہ پر محیط تحقیقات کو محفوظ رکھا جاسکا ہے یا نہیں؟ یا یہ کہ اس کے کارپرداز اس کے نام، معیار اور حریت فکر کو بلند رکھنے کے لئے کس حد تک متردد اور کوشاں ہیں؟ ان سب امور کے بارے میں مختلف آراء کا اظہار کیا جاتا ہے، تاہم اس یونیورسٹی کی ایک درخشندہ روایت اس کا امتحانی نظام ہے جس میں روایتی ”رور عایت“ کی قطعاً گنجائش نہیں ہے۔ نتائج کا مقررہ اوقات میں اعلان و تدریس شیڈول کی باقاعدگی کا پر امن رویہ ایسے مثبت پہلو ہیں جن کی تعریف کے بغیر چارہ نہیں، تاہم غیر ملکی طالب علموں کو ایک بڑی مشکل کا سامنا ہے اور وہ یہ کہ جامعہ ازہر ہر ملک کی ڈگری کو اپنے پیمانے سے پرکھتی ہے اور طالب علم کو مختلف مراحل سے گزارنے کے بعد

اس کے معیار اور اہلیت کا تعین خود کرتی ہے اس عمل میں عموماً سال سے بھی زیادہ وقت لگتا ہے اس کے بعد داخلے کی نوبت آتی ہے دنیا کی جن یونیورسٹیوں سے جامعہ ازہر کا معادلے کے لئے معاہدہ ہے ان کے طالب علموں کو بھی ازہر کے پیمانے پر پورا اترا (Equivalence) کے لئے معاہدہ ہے ان کے طالب علموں کو بھی ازہر کے پیمانے پر پورا اترا ضروری ہے، بہ صورت دیگر بعض اوقات ایک ایم اے پاس طالب علم کو کالج کی ابتدائی جماعتوں میں داخلہ لینا پڑتا ہے اور یہاں سے ایم اے کی سند حاصل کرنے کے لئے بعض اوقات آٹھ آٹھ دس دس سال تک انتظار کرنا پڑتا ہے، چنانچہ ازہر میں عمر رسیدہ طالب علموں کی بھی ایک کثیر تعداد دکھائی دیتی ہے۔ یہ مشکل صورت حال ان ملکوں کے طالب علموں کو بہ طور خاص درپیش ہے جن کے نصاب تعلیم میں لیکچر کوپینے کی روایت برقرار رکھی گئی ہے اور گزشتہ پوری صدی میں نصاب کو چند کتابوں تک محدود کر دیا گیا تھا، ایسے ملکوں کو اب لازماً نئی صدی کی دستک سن لینی چاہیے۔ ان مسائل پر پاکستان میں بھی اعلیٰ اختیاراتی سطح پر غور کرنے اور پاکستان کی جامعات میں علوم اسلامی کے شعبوں کے نصاب کو بین الاقوامی اسلامی یونیورسٹیوں اور بطور خاص جامعہ ازہر کے نصاب سے ہم آہنگ کر کے جامعہ ازہر سے پاکستانی جامعات کے معادلے کے معاہدوں کی تجدید کی ضرورت ہے، تا کہ پاکستانی طالب علموں کے قیمتی سالوں کے ضیاع کا سد باب ہو سکے اور ان کا مستقبل بے یقینی کی دلدل سے چھٹکارا حاصل کر سکے، ان سطور میں جن مسائل کا تذکرہ کیا گیا ہے ان سے سب سے زیادہ پاکستانی طالب علم متاثر ہو رہے ہیں جو پاکستان کے مختلف شہروں سے یہاں حصول علم کی خاطر وارد ہوئے، مگر یہ سب طالب علم معادلے کا معاہدہ نہ ہونے کے سبب ابھی تک ابتدائی جماعتوں میں بھی داخلہ حاصل نہیں کر سکے، کالج کی سطح کا چار سالہ اور ایم اے کی سطح کا تین سالہ مرحلہ اس کے بعد آتا ہے، ان میں سے کوئی طالب علم بھی یہاں آنے سے پہلے جامعہ ازہر کے ضابطوں سے آشنا نہیں تھا، نتیجہً بیشتر طالب علم واپس جا چکے ہیں اور جو باقی بچے ہیں وہ بھی وطن واپسی کے لئے پر تول رہے ہیں، ایسی صورت حال میں حکومتی سطح پر غور و فکر کے لئے کچھ باتیں نوری توجہ چاہتی ہیں۔

۱۔ پاکستانی جامعات اور جامعہ ازہر کے مابین معادلے کا معاہدہ۔

۲۔ پاکستانی طالب علموں کو مصر روانہ ہونے سے پہلے مکمل بریفنگ کا بندوبست۔

۳۔ پاکستانی جامعات، جامعہ ازہر اور بین الاقوامی اسلامی یونیورسٹیوں کے نصاب تعلیم میں ہم آہنگی کے لئے عملی کوششوں کی ضرورت۔

۴۔ جامعہ ازہر میں زیر تعلیم پاکستانی طالب علموں کے تعلیمی وظائف میں معقول اضافہ، یاد رہے کہ کچھ طالب علموں کو پچاس ڈالر ماہانہ وظیفہ ملتا ہے، جبکہ مصر کی مہنگائی کے مقابلے میں یہ رقم بہت معمولی ہے طالب علموں کی اکثریت اس معمولی وظیفے سے بھی محروم ہے، ضرورت اس امر کی ہے کہ حکومت تمام طالب علموں کو بلا تخصیص ماہانہ وظیفہ مقرر کرے، کیوں کہ یہی طالب علم کل ایک معتدل روشن خیال معاشرے کی بنیاد ڈالیں گے۔

مذکورہ بالا معروضات صورت احوال واقعی کے طور پر پیش کی گئی ہیں لہذا اس طویل جملہ معترضہ سے گریز کرتے ہوئے جامعہ ازہر کے شب و روز میں سے ایک خاص دن کی روداد پیش کرنا چاہتا ہوں جس دن ایک پاکستانی طالب علم **ممتاز احمد سیدی** نے اپنے مقالے بہ عنوان **"الشیخ احمد رضا خان البریلوی الہندی شاعراً عربياً"** پر جامعہ ازہر سے ایم فل کی سند بدرجہ ممتاز حاصل کی۔

جامعہ ازہر کا ایک امتیاز خاص یہ ہے کہ یہاں کسی بھی درجے کے امتحان کے لئے پیش کئے گئے مقالے کا زبانی امتحان طالب علم کے لئے ایک طویل صبر آزما مرحلہ ہوتا ہے جس سے اسے بقائمی ہوش و حواس گزرنا پڑتا ہے، یہ امتحان طویل دورانیے پر پختہ پختہ کی صورت ہوتا ہے جس کا باقاعدہ اعلان اشتہارات کے ذریعے کیا جاتا ہے، اس میں اساتذہ اور طلبہ کے علاوہ موضوع میں دلچسپی رکھنے والے ہر شعبہ زندگی کے لوگ شریک ہوتے ہیں اسی سلسلے میں باقاعدہ دعوتی کارڈ بھی تقسیم کئے جاتے ہیں، کارروائی کے ابتدائی مرحلے میں مقالے کا نگران ابتدائی کلمات ادا کرتا ہے اور بطور خاص موضوع کی اہمیت اور مقالہ نگار کے ذوق جہتو کا تذکرہ کرتا ہے،

اس کے بعد مقالہ نگار اپنے موضوع کا تعارف اور مقالے کے مندرجات کا خلاصہ پیش کرتا ہے تیسرے مرحلے میں محققین کو مقالے کے بارے میں اپنی رائے ظاہر کرنے اور مقالے کے محاسن اور معایب کو زیر بحث لانے، سوال اٹھانے اور مقالہ نگار سے جواب طلب کرنے کا موقع دیا جاتا ہے، یہ مرحلہ مقالہ نگار کیلئے خاصا بھاری ہوتا ہے اس کے مقابل دو ایسی شخصیات ہوتی ہیں جن کی علمی حیثیت مستند سمجھی جاتی ہے، یہی وہ مرحلہ ہے جب مقالہ نگار کی تحقیقی لغزشیں ایک ایک کر کے بھرے مجمعے کے سامنے آنا شروع ہوتی ہیں اور اسے "نہ جائے رفتن نہ پائے ماندن" کے مصداق بہر صورت اپنا دفاع کرنا ہوتا ہے۔ آخری مرحلے میں حاضرین جلسہ کے سامنے نتیجے کا اعلان کیا جاتا ہے۔

پاکستانی طالب علم ممتاز احمد سیدی کے مقالے کے مناقشے میں شریک ہونا میرے لئے نہایت خوشی کا باعث تھا، ان کے موضوع سے میری دلچسپی ایک کتاب بہ عنوان "نظارہ روئے جاناں کا" کی شکل میں رضا اکیڈمی، لاہور کی طرف سے منظر عام پر آچکی ہے، اس کتاب میں مولانا احمد رضا خاں کی اردو نعتوں کا انتخاب اور میرا مقدمہ شامل ہے، یہی مقدمہ قاہرہ سے حال ہی میں شائع ہونے والی کتاب "مولانا الامام احمد رضا خان" مرتبہ حازم محمد محفوظ میں بھی شامل ہے۔ میں نے لکھا تھا "ان کی نعتوں کا ایک ایک لفظ" ایک ایک مصرعہ اور ایک ایک شعر عشق رسول میں رقص کرتا دکھائی دیتا ہے۔ لفظ "غنیہ" معنی کا طلسم، مصرعے کیف و مستی میں ڈوبے ہوئے اور اشعار سرشاری اور وجد آفرینی کا منبع، یہ ہے احمد رضا خاں کی نعت جس میں کیفیات روحانی اور مقامات وجدانی کے طرف امکانات دکھائی دیتے ہیں اور انہیں ایک منفرد نعت گو بناتے ہیں۔ ﴿بحوالہ اردو نعت گوئی کے امام، امام احمد رضا خان، صفحہ ۱۶۲﴾

مناقشے میں پاکستانی انجمنی سے جناب منیر مفتی ﴿ایجوکیشن کونسل﴾، جناب عمران مشتاق نیازی ﴿فرسٹ سیکرٹری﴾ اور جناب محمد اسلم خاں ﴿فرسٹ سیکرٹری﴾ بھی شریک ہوئے قاہرہ کی جامعات کے اساتذہ اور طلبہ کے علاوہ دنیا کے مختلف ممالک سے جامعہ ازہر میں بغرض

حصول تعلیم آئے ہوئے طلبہ کی بھاری تعداد نے شرکت کی ان میں بنگلہ دیش، انڈیا، افغانستان، آذربائیجان، تاجکستان، سری لنکا، چین، انڈونیشیا، ملائیشیا، تانزانیہ، فلپائن، تھائی لینڈ، نايجیر، سوڈان، کینیا، جیوتی، اریتریا، جزائر القمر، بوریکیٹا، سوسو، مدغاسکر اور سینی گال کے طلبہ شامل تھے۔

مناقشے کی اس مجلس کا آغاز حسب معمول تلاوت کلام مجید اور نعت رسول مقبول سے ہوا اس کے بعد مقالے کے نگراں ڈاکٹر رزق مری ابوالعباس نے حسب دستور سابق ابتدائی کلمات میں مقالے کی موضوع شخصیت ”مولانا احمد رضا خاں بریلوی“ کا تعارف پیش کرتے ہوئے کہا ”شاید بہت سے سامعین نے اس شخصیت کے بارے میں کچھ نہیں پڑھا ہوگا، وہ عرب نہیں تھے، لیکن آپ حضرات جب ان کی عربی شاعری کا مطالعہ کریں گے تو آپ کو خوش گوار حیرت ہوگی، وہ ایسے شاعر تھے کہ اگر آپ کو یہ معلوم نہ ہو کہ وہ عجمی تھے تو آپ ان کو عربی شاعری تصور کریں گے، ہم جب ان کے عربی دیوان کا مطالعہ کرتے ہیں تو ہمیں معیاری عربی شاعری پڑھنے کو ملتی ہے۔ ڈاکٹر رزق مری کی یہ رائے اس مقالے کے نگراں کی رائے نہیں، اہل مصر جانتے ہیں کہ وہ عربی زبان و ادب کے کیسے جید پارکھ ہیں؟ انہوں نے کہا: مولانا کے اشعار میں عقل و خرد اور قلب و نظر کی یکجائی دکھائی دیتی ہے ان کی پوری شاعری ایک انتخاب ہے جس کا مقالہ نگار نے تحقیقی اصولوں کے مطابق حق ادا کیا ہے ڈاکٹر رزق مری نے مولانا احمد رضا خاں کی شخصیت کے بارے میں کہا: وہ بلاشبہ اردو، فارسی اور عربی کے عظیم شاعر تھے جو برصغیر میں پیدا ہوئے انہوں نے قرآن کی زبان اور عربی ادب پر قابل قدر توجہ دی، یہی نہیں بلکہ انہوں نے بچپن ﴿۵۵﴾ علوم و فنون میں مہارت حاصل کی۔

وہ ۱۸۵۶ء میں پیدا ہوئے اور ۱۹۲۱ء میں اس دار فانی سے کوچ کیا، اس عرصہ حیات کا ایک بڑا حصہ انہوں نے عربی زبان و ادب کے مطالعہ میں صرف کیا، قدرت نے انہیں ادبی و شعری ذوق عطا کیا تھا، انہوں نے اپنی اس صلاحیت کو کبھی تصنیف و تالیف اور کبھی شاعری میں منتقل کیا، ان کی عربی شاعری بھی اردو کی طرح بے حد جان دار ہے، اس لئے ہم پر بھی یہ لازم تھا کہ ان پر

اسی طرح توجہ دیں جیسے انہوں نے ہماری زبان پر دی، مقالہ نگار کے بارے میں بھی ڈاکٹر رزق مری نے مشفقانہ جذبات کا اظہار کیا اور انہیں مقالے کا خلاصہ پیش کرنے کی دعوت دی۔

مولانا احمد رضا خاں کے تمام عربی کلام کو جناب حازم محمد محفوظ نے بسائیتین الغفران کے عنوان سے مرتب کیا جسے ادارہ تحقیقات امام احمد رضا کراچی اور رضا دارالاشاعت لاہور نے ۱۹۹۷ء میں شائع کیا۔

مقالہ نگار ممتاز احمد سیدی نے اپنے موضوع کا تعارف کراتے ہوئے کہا ”یہ مقالہ بظاہر ایک خاص شخصیت کی عربی ادب میں خدمات سے تعلق رکھتا ہے لیکن یہ بحث درحقیقت امام احمد رضا خاں کے حوالے سے برصغیر کے عربی ادب کے بارے میں ہے اور ایک ایسے شاعر کو خراج تحسین ہے جو غیر عربی ماحول میں پلا بڑھا، مگر اس نے عربی شاعری کے عمدہ نمونے پیش کئے۔ مقالے کے بارے میں انہوں نے بتایا کہ یہ مقالہ ایک مقدمہ اور تین ابواب پر مشتمل ہے، مقدمہ میں موضوع کے انتخاب سے لے کر مقالے کی تکمیل تک جملہ مراحل تحقیق کا تذکرہ اور محسنین کا شکر یہ ادا کیا گیا ہے، مقالے کے پہلے باب کا عنوان ”مولانا احمد رضا خاں اور ان کا زمانہ“ ہے جس میں چار فصلیں ہیں ﴿۱﴾ مولانا کے دور میں تعلیمی، معاشرتی اور سیاسی حالات ﴿۲﴾ مولانا کی پیدائش، نشوونما، خاندان اور حالات زندگی ﴿۳﴾ مولانا کی عربی شاعری کے موضوعات۔ اس کی پہلی فصل میں مولانا کی نعتوں اور منظموں کا جائزہ پیش کیا گیا ہے اسی باب کی دوسری فصل میں عربی قصائد کے علاوہ قطعات، رباعیوں اور تاریخ گوئی پر مشتمل اشعار کے موضوعات پر بحث کی گئی ہے، تیسری فصل میں ”صحبا“ کے عنوان سے اس عربی شاعری کا مطالعہ کیا گیا ہے جو مولانا نے دینی اصلاح کی غرض سے لکھی تھی، چوتھی فصل میں مناجات، صوفیانہ غزل، دینی احساسات اور سیرت رسول پر مبنی کلام کا مطالعہ کیا گیا ہے مقالے کا تیسرا باب مولانا کے عربی دیوان کے تنقیدی اور تنقیمی جائزے پر مشتمل ہے، پہلی فصل میں لسانی اور اسلوبیاتی خوبیوں کا تذکرہ کیا گیا ہے، دوسری فصل میں برصغیر کے عربی شاعروں میں مولانا کے مقام و مرتبہ کا تعین کیا

گیا ہے مقالے کے آخر میں اہم نتائج، مراجع اور موضوعات کی فہرست پیش کی گئی ہے۔

مقالہ نگار کے بعد مقالے کے پہلے محقق اور جامعہ ازہر کے سابق پریذیڈنٹ ڈاکٹر چائلز پروفیسر ڈاکٹر محمد اسعدی فرحود کو اظہار خیال کی دعوت دی گئی، انہوں نے گفتگو کے آغاز میں ہی یہ کہہ کر مقالہ نگار کی محنت کی داد دی کہ ”انہوں نے نہایت عمدہ موضوع کا انتخاب کیا ہے اور وہ تحقیق کے دوران مولانا احمد رضا خان کی شخصیت اور فکر کے جوہر پر بے سیمنے میں کامیاب ہوئے ہیں۔“ اس کے بعد انہوں نے مقالہ نگار کی تحقیقی اغاٹ کی طرف توجہ دلائی اور آئندہ پی ایچ ڈی کے مقالے کے لئے زیادہ عمیق مطالعے، زیادہ منطقی انداز اور زیادہ معروضی و غیر جانبدارانہ موقف اختیار کرنے کا مشورہ دیا اس کے بعد مقالے کے دوسرے محقق پروفیسر ڈاکٹر القطب یوسف زید نے محاکمے کا فریضہ سنبھالا اور کہا ”مقالہ نگار نے ایک اہم اور وسیع موضوع کا انتخاب کیا ہے، انہوں نے ایک ایسے شاعر کا مطالعہ کیا ہے جن کے فنون متعدد اور شاعری کے ادبی اور فکری زاویے متنوع ہیں اس کے باوجود اہل نقد نے ان کی طرف زیادہ توجہ نہیں کی کہ عربی اہل زبان بھی انہیں جان اور پہچان سکتے، مقالہ نگار نے یہ فریضہ سر انجام دیا ہے اس مقالہ کی خاص اہمیت یہ ہے کہ یہ ہمیں اس ضرورت کا احساس دلاتا ہے کہ مولانا احمد رضا خان جیسی عصر حاضر کی اسلامی تاریخ کی قد آور شخصیت سے متعارف ہونے اور ان کا مقام پہچاننے کی کتنی ضرورت ہے؟ تاکہ امت مسلمہ کے درمیان ہم آہنگی پیدا ہو سکے، اس کے بعد انہوں نے مقالے کے بارے میں اپنے تنقیدی ملاحظات اور مقالہ نگار کی لغزشوں کی بڑی دقت نظری سے اصلاح کی اور بعض مقامات پر بامعنی اور دلچسپ استفسارات بھی کئے مثلاً انہوں نے کہا کہ ہندوستان کی معروف سیاسی شخصیت گاندھی کے بارے میں مقالہ نگار کی رائے جانب دارانہ اور متعصبانہ معلوم ہوتی ہے، جب کہ ہم نے کتابوں میں پڑھا ہے کہ وہ ہندوستان کے غیر متنازعہ رہنما تھے، اس اعتراض کا تسلی بخش جواب مقالہ نگار نے دیا اور کہا کہ گاندھی کی شخصیت حد درجہ متنازعہ اور ہندوستان کی سیاست میں ان کا کردار مشکوک ہے، درحقیقت گاندھی کی شخصیت کے دو چہرے تھے ایک وہ جس کا

پروپیگنڈہ کیا جاتا ہے اور اسے ہندو مسلم اتحاد کا داعی کہا جاتا ہے اور دوسرا وہ چہرہ جس کا بحث بالحن ابھی پوری طرح ظاہر نہیں کیا گیا، حالانکہ اس نے درپردہ ہمیشہ اسلام دشمنی کی اور مسلمانوں کا برا چاہا، ان کے اس جواب پر محقق نے حیرت اور اطمینان کا اظہار کیا۔

یہ علمی نشست تقریباً تین گھنٹے تک جاری رہی اور جوٹھی پروفیسر ڈاکٹر القطب یوسف زید نے گفتگو ختم کی، حاضرین جلسہ سے گزارش کی گئی کہ وہ کچھ وقت کے لئے ہال سے باہر تشریف لے جائیں تاکہ مناقشہ کا نتیجہ تیار کیا جاسکے، تقریباً دس منٹ کے بعد ہال کے دروازے دوبارہ کھلے اور تمام حاضرین کی موجودگی میں اعلان کیا گیا کہ مناقشہ کمیٹی الازہر یونیورسٹی کو جنویز پیش کرتی ہے کہ:

ممتاز احمد سیدی کو کلیہ دراسات اسلامیہ و عربیہ کے شعبہ عربی زبان و ادب سے ادب و تنقید میں ایم اے کی ڈگری ہر درجہ ممتاز عطا کی جائے۔

اس کے بعد مبارکبادیوں کے شور میں یہ تقریب اپنے اختتام کو پہنچی۔

قارئین کرام برصغیر پاک و ہند کی کسی علمی و ادبی شخصیت پر جامعہ ازہر سے سند امتیاز حاصل کرنے کا یہ پہلا موقع نہیں ہے، اس سے پہلے اقبال کی شخصیت، شاعری اور افکار پر جامعہ ازہر میں متعدد تحقیقی مقالات لکھے جا چکے ہیں مولانا ابوالکلام آزاد کی زندگی اور علمی فتوحات پر بھی اس سے پہلے ایک مقالہ لکھا جا چکا ہے، جامعہ ازہر میں بالعموم اور مصر میں بالخصوص علامہ اقبال کے فکر و فن میں بہت دلچسپی پائی جاتی ہے، جس کی تفصیل راقم کے مضمون ”اقبالیات اور مصر“ مطبوعہ اخبار اردو میں ملاحظہ کی جاسکتی ہے۔

ضرورت اس امر کی ہے کہ پاکستانی طالب علموں کی حکومتی سطح پر سرپرستی اور حوصلہ افزائی کی جائے ان کے مسائل پر توجہ دی جائے تاکہ وہ پاکستان کی تاریخ، تہذیب اور علمی سرمائے کو پوری دلچسپی کے ساتھ عرب دنیا سے متعارف کرا سکیں۔

امام احمد رضا خان ہندی بحیثیت شاعر و ادیب

تحریر: پروفیسر اکرم محمد رجب بیوی — ترجمہ: محمد عبدالحکیم شرف قادری

صاحب طرز شاعر اور ادیب پروفیسر ڈاکٹر محمد رجب بیوی مصر کے ادبی حلقوں کی معہور و معروف شخصیت ہیں "جامعۃ الازہر" سے شائع ہونے والے ماہنامہ "الازہر" اور ہفت روزہ "صوت الازہر" میں مستقل لکھتے ہیں "منصورہ نامی شہر میں قائم الازہر یونیورسٹی کی براج" "کلیۃ المدفۃ العربیۃ" کے سابق ڈین اور اس وقت جامعۃ الازہر کے تحت قائم "مجمع البحوث الاسلامیۃ" کے ممبر ہیں، انہوں نے فاضل مقالہ نگار ممتاز احمد سدید کی تحصیل برائے ایم فل "الشیخ احمد رضا خان البریلوی الہندی شاعر عربیاً" کا مطالعہ کرنے کے بعد پیش نظر مقالہ پر قلم کیا۔ مذکورہ تحصیل جامعۃ الازہر میں لکھا گیا۔

عرب دنیا میں ہندوستان کے بہت سے فاضل رہنماؤں کے نام مشہور ہوئے ہیں، انہی ناموں میں سے علامہ، باحث، فقیہ، ادیب، امام احمد رضا خان کا نام بھی ہے، لیکن ان کی یہ شہرت ان کے حالات، عظیم مواقع اور اپنے وطن میں ان کی دینی و سیاسی رہنمائی پر مشتمل نہ تھی ﴿مطلب یہ کہ ان کا نام تو مشہور تھا لیکن کام مشہور نہ تھا﴾ اس لئے عربی زبان کو ایسی کتاب کی ضرورت تھی جو ان کے حوالے سے تفصیلاً گفتگو کرے، وہ اس قابل ہیں کہ ان کے حالات ذکر کئے جائیں اور ان کا چرچا عام ہو۔

فاضل مقالہ نگار ﴿ممتاز احمد سدید﴾ ابن محمد عبدالحکیم شرف قادری ﴿نے عرب قارئین کو اس امام کی عظمت سے آگاہ کرنا چاہا تو ان کی شخصیت پر ﴿بحیثیت عربی شاعر اور ادیب﴾ تحصیل پیش کیا، اگرچہ اس تحصیل کا محور عربی ادب ہے، لیکن فاضل مقالہ نگار نے مقدمہ میں ان کے عہد میں ﴿متحدہ﴾ ہندوستان کے سیاسی، معاشرتی اور تعلیمی حالات کا تجزیہ کیا، پھر ان کی حیات

مبارکہ میں اسلامی دنیا پر باہم اور ہندوستان پر آنے والے بحرانوں کے بارے میں بالخصوص آپ کی آراء اور سیاسی جہاد پر بھی روشنی ڈالی، علاوہ ازیں ان کے فکری رجحان کو بھی واضح کیا، یوں اس عظیم امام کی شخصیت کے خدو خال کو عربی زبان کے آئینے میں نمایاں کر دیا، بلاشبہ یہ کوشش عمدہ اور قابل تحسین ہے۔

ان کے عہد میں سخت آندھیاں چلیں، کئی فتنوں نے سراٹھایا، دھوکہ دہی سے ہندوستان پر انگریزی قبضے، ترکی میں اسلامی خلافت کے خاتمے، تحریک ہجرت، تحریک ترک موالات کے حوالے سے متعدد واقعات ظہور پذیر ہوئے، جنہیں الاستاذ ممتاز احمد سدید کی قلم نے ابتدا سے انتہا تک کھول کر رکھ دیا، اور انتہائی دیدہ ریزی سے ایسے واقعات کو بے نقاب کیا جو گوشہ گمنامی میں تھے، مقالہ نگار مولانا کے کارناموں اور مواقف کا قائل اور مؤید ہے، یہ بات قابل اعتراض بھی نہیں ہے کیونکہ اس نے اپنا یہ مقالہ مولانا کے مضبوط ایمان، ان کی ٹھوس قوت، اور ان کے مواقف سے متاثر ہو کر محبت اور اخلاص سے لکھا ہے۔

مقالہ نگار نے فقط مولانا کی زندگی، ولادت، وطن، اخلاق، خاندان حرمین شریفین کی طرف ان کے سفر، ان کے اساتذہ، ان کی تدریسی خدمات، فتویٰ نگاری، تصنیف و تالیف، ادبی صلاحیت اور عربی زبان کے فروغ میں ان کی خدمات پر ہی قلم نہیں اٹھایا، بلکہ اس کے ساتھ ساتھ امام صاحب کی عربی نعت اور بزرگان دین کی مدح کا ماہرانہ تحلیل جائزہ بھی لیا ہے، مثلاً سید ابوالحسنین نوری، مولانا صالح کمال کی، مولانا عبدالقادر بدایونی، حضرت عبدالقادر جیلانی، مولانا محمد رضا علی خان نقشبندی، مولانا محمد تقی علی خان قادری اور حضرت معین الدین چشتی اجمیری، اور اسی طرح مقالہ نگار نے دنیا سے سفر کر جانے والے منتخب لوگوں کی یاد میں لکھے گئے ان ﴿عربی﴾ مرثیوں کی شرح کی جو امام صاحب کے شعری مکتبہ راسخ سے ظہور پذیر ہوئے۔

اسی طرح مقالہ نگار نے مولانا کے ان جویہ اشعار کو بھی نظر انداز نہیں کیا جو انہوں نے ان مخالفین کی جہو میں لکھے جنہوں نے مسک اہل سنت و جماعت سے انحراف کیا ﴿جہو نگاری اس

وقت مذموم ہوتی ہے جب اس کے اسباب شخصی ہوں لیکن اگر یقین کج فکر یا غلط رجحان کی اصلاح کے لئے ہو تو اس وقت جھوٹکاری ایک علمی اور معاشرتی کردار ادا کرتی ہے، اور یہی مولانا کا عقیدہ ہے جس کی طرف وہ اپنی استطاعت کے مطابق دعوت دیتے ہیں۔

آخری باب میں پیش کیا جانے والا تحلیلی جائزہ بہت مکمل ہے کیونکہ وہ امام احمد رضا خان صاحب کی عربی شاعری کے اسلوبی اور لسانی خصائص کی وضاحت پر مشتمل ہے، اور ہندوستان کے عربی شاعروں کے درمیان امام صاحب کے مرتبہ و مقام کا تعین کرتا ہے، اور یہ باب تقابلی جائزے کے حوالے سے بہت اہم ہے، اس باب میں مقالہ نگار نے سخت محنت کی ہے جس کا اثر اس باب کی سطر سطر سے عیاں ہے۔

اس عظیم انسان کے حوالے سے ایسا ہی ایک اور مقالہ ضروری ہے جو ان کی فقہی خدمات فقہ میں ان کے اثر، ان کی فتویٰ نویسی اور رشد و ہدایت کے میدان میں ان کی خدمات کو منظر عام پر لائے، ہم امید کرتے ہیں کہ کوئی دوسرا مقالہ نگار اس موضوع پر کام کرے گا (۱) کیونکہ استاذ ممتاز احمد کے موضوع کے تخصّص نے اسے امام احمد رضا خان کی شخصیت کے ادبی پہلو پر گفتگو تک محدود کر دیا تھا، اور یہی ایک پہلو تشنہ تحقیق نہ تھا، اگرچہ مقالہ نگار نے اس ضمن میں ایسے عناصر کی طرف اشارہ کیا ہے جو تشریح کے حوالے سے ایک دوسرے مقالے کے لئے بنیاد فراہم کر سکتے ہیں مقالہ نگار نے اپنا ادبی کردار ادا کر دیا ہے، اس نے اہل عرب کو ایسے ورثے پر مطلع کیا ہے جسے وہ اس سے پہلے نہیں جانتے تھے، مقالہ نگار اس ادبی خدمت کے باعث شکر یہ اور بہت زیادہ تعریف کا مستحق ہے۔

☆☆☆☆☆☆

(۱) الحمد للہ ادارہ علوم محمدیہ بنویدہ بھیرہ شریف کے فاضل علامہ مشتاق احمد شاہ "الاسام احمد رضا خان و أشرفہ فی الفقه الحنفی" کے عنوان سے مقالہ لکھ چکے ہیں جس پر انہیں جامعہ ازہر سے انگریزی میں ۱۲۰ شرف قادری

امام احمد رضا کی شخصیت اور عربی شاعری

جامعہ ازہر شریف، مصر کے استاذ پروفیسر ڈاکٹر رزق مری ابو العباس کے تخریفات

ترجمہ و تخصّص: علامہ محمد عبدالحکیم شرف قادری

تمام تعریفیں اللہ تعالیٰ کے لئے ہیں، جو تمام جہانوں کا پالنے والا ہے، اور درود و سلام ہو ہمارے آقا و مولیٰ حضرت محمد مصطفیٰ ﷺ پر جو تمام جہانوں کے لئے رحمت بنا کر بھیجے گئے ہیں اور آپ کی تمام آل و اصحاب پر۔

اللہ تعالیٰ کی حمد و ثناء اور بارگاہ خیر الانام میں صلوٰۃ و سلام کے بعد عرض ہے کہ یہ ایک مبارک علمی نشست ہے جو اللہ تعالیٰ کی رضا کے لئے منعقد ہوئی ہے اور آج ہم اس لئے جمع ہوئے ہیں کہ اس مقالے کا تنقیدی جائزہ میں جو "کلیۃ الدراسات الاسلامیۃ و العربیۃ" میں پیش کیا گیا ہے اس مقالہ نگار نے قابل ستائش محنت اور کوشش کی ہے، اس نے ایک عظیم شخصیت کا مطالعہ کیا ہے، شاید بہت سے سامعین نے اس شخصیت کے بارے میں کچھ نہیں پڑھا ہوگا، مقالہ نگار نے عربی زبان و ادب کے نقطہ نظر سے اس شخصیت کا مطالعہ کیا ہے، مولانا احمد رضا خان رحمہ اللہ تعالیٰ عربی نہیں تھے، لیکن آپ حضرات جب ان کی عربی شاعری کا مطالعہ کریں گے تو آپ کو خوشگوار حیرت ہوگی، وہ ایسے شاعر تھے کہ اگر ان کے بارے میں یہ معلوم نہ کہ وہ ہندوستانی تھے تو آپ ان کو عربی شاعر ہی گمان کریں گے، آج ہم اس لئے جمع ہوئے ہیں کہ اس مقالے کا جائزہ لیں جس کا موضوع ہے "مولانا احمد رضا بریلوی بحیثیت عربی شاعر" ہم ان کے عربی دیوان کا مطالعہ کرتے ہیں تو ہمیں معیاری عربی شاعری پڑھنے کو ملتی ہے، ان کی شاعری کے متعدد موضوعات اور مقاصد ہیں، ان کے دل و دماغ نے ان کی شاعری میں مشترکہ کردار ادا کیا ہے، اور جب ہم حاصل قصیدہ شعر کا سراغ لگانا چاہتے ہیں تو ہمیں ایک قصیدہ ہے میں ایک سے زیادہ ایسے اشعار ملتے ہیں جنہیں حاصل قصیدہ کہا جاسکتا ہے اور بعض اوقات تو ایسا شعر ایک مختصر سے قطعے میں بھی جوہر لکھن ہوتا ہے۔

ہم مولانا احمد رضا خان رحمہ اللہ تعالیٰ کے بارے میں جو کچھ بھی کہیں ہم ان کا حق ادا نہیں کر سکتے جس طرح مقالہ نگار ممتاز احمد سیدی نے کیا ہے میرے خیال میں مولانا احمد رضا خان رحمہ اللہ تعالیٰ ایک عظیم عربی شاعر تھے جو برصغیر میں پیدا ہوئے انہوں نے تقریباً پچپن علوم و فنون میں مہارت حاصل کی وہ ۱۸۵۷ء میں پیدا ہوئے اور ۱۹۲۱ء میں اس جہان فانی سے دار آخرت کی طرف روانہ ہوئے اس عرصہ میں انہوں نے اپنی زندگی کا ایک بڑا حصہ ذوق و شوق کے ساتھ عربی زبان و ادب کے مطالعہ میں صرف کیا جب اللہ تعالیٰ نے انہیں ادبی صلاحیتوں سے نوازا تو انہوں نے اپنی اس صلاحیت کو کبھی شاعری میں اور کبھی تصنیف و تالیف میں صرف کیا انہوں نے ایک سے زیادہ زبانوں میں تالیفات یادگار چھوڑیں علاوہ ازیں عربی فارسی اور اردو میں شاعری کی، لیکن ان کی عربی شاعری زیادہ جاندہ تھی جیسا کہ ان لوگوں کا بھی خیال ہے جنہوں نے ان کی شاعری کا تینوں زبانوں میں مطالعہ کیا ہے چونکہ مولانا احمد رضا خان رحمہ اللہ تعالیٰ نے عربی زبان پر بھرپور توجہ دی اس لئے ہم پر بھی لازم تھا کہ ہم ان کی شخصیت پر اسی طرح توجہ دیں جس طرح انہوں نے ہماری عربی زبان پر توجہ دی ان کے عربی دیوان کو پروفیسر حازم صاحب نے جمع کیا اور ترتیب دیا اور اس مقصد کے لئے قابل تعریف کوشش کی ان کا عربی کام کتابوں اور مجلات میں بکھرا ہوا تھا، لیکن پروفیسر حازم صاحب نے اس دیوان کے ذریعے عرب دنیا کو ایک نئی چیز سے متعارف کروایا، اور کیا خوب ہو کہ ہم ان لوگوں سے متعارف ہوں جن کے بارے میں ہم بہت کم جانتے ہیں۔

ہمارے شاعر مولانا احمد رضا خان رحمہ اللہ تعالیٰ کی ولادت سے ایک سال قبل انگریز ہندوستان میں قدم جما چکے تھے اس طرح ہمارے شاعر نے ایسے زمانے میں زندگی گزاری جو سیاسی حوادث سے بھرپور تھا انگریزوں نے برصغیر میں قدم جمائے اور مسلمانوں سے حکومت چھین لی اللہ تعالیٰ نے ہندوستانی مسلمانوں کو خوب نوازا تھا لیکن انگریز آئے اور انہوں نے مسلمانوں سے فراخ دستی چھین لی اور برصغیر میں ایسی شورش برپا ہوئی جس کا خاتمہ دین کی بنیاد پر ملک کی تقسیم کے

تھ ہوا اس تقسیم میں دین کی بنیاد کی کردار تھا اور مولانا احمد رضا خان رحمہ اللہ تعالیٰ بھی ان لوگوں میں سے تھے جنہوں نے دو قومی نظریہ کی تائید کی تھی اور اس بنیاد پر ہندوستان اسلامی پاکستان اور مختلف ادیان والے ہندوستان میں تقسیم ہو گیا مولانا احمد رضا خان رحمہ اللہ تعالیٰ نے تصنیف و تالیف سیاست فقہ اور عقیدہ میں بھی بھرپور خدمات سر انجام دیں جیسے کہ مجھے معلوم ہوا ہے کہ ان کا قلم پچپن علوم و فنون میں جلوہ افروز ہوا یہ حضرت مولانا کے بارے میں مختصر گفتگو تھی، لیکن ہم ان کے بارے میں بہت کچھ سننا چاہتے ہیں، ابھی ہم ممتاز احمد سیدی ابن محمد عبدالحکیم شرف قادری سے ان کے مقالے کا خلاصہ سنیں گے، ان کے حالات نے انہیں مولانا احمد رضا خان رحمہ اللہ تعالیٰ سے متعلقہ کتابوں پر مطلع کیا۔

مقالہ نگاران معدودے چند طلبہ میں سے ہے جن پر فیکلٹی کے شعبہ عربی کو فخر ہے، کیونکہ وہ میری رائے کے مطابق اپنے مقالے میں سنجیدہ اور مثالی طالب علم ہے، اسے اپنے نگران سے ملے ہوئے کبھی زیادہ وقت نہیں گزرا، بلکہ وہ اپنے نگران کے ساتھ برابر رابطے میں رہا۔

بروز قیامت اللہ تعالیٰ اس مقالے کو میری اور مقالہ نگار کی ٹیکوں کے پلڑے میں شمار فرمائے۔ آمین

پروفیسر ڈاکٹر رزق مری ابو العباس مدظلہ نے یہ گفتگو مورخہ ۲۵ جولائی ۱۹۹۹ء کو

فرمائی کہ

الحمد للہ افاضل علامہ ممتاز احمد سیدی کا یہ عربی مقالہ:

"الشیخ احمد رضا خان الہندی البریلوی" شاعر عربیہ کے نام سے شائع ہو گیا ہے۔ صفحات ۲۰ء حد یہ = ۳۵۰/۰۰ روپے

ملنے کا پتہ: مکتبہ رضویہ، راتادربار لارڈ کیٹ۔ لاہور۔ Ph: 7226193

☆☆☆☆☆☆☆☆☆☆

مصر میں رضویات کا فروغ

تحریر: دین محمد قادری ترجمہ: منظر الاسلام، ازہریہ یونیورسٹی، قاہرہ

یہ مضمون آج سے تقریباً ایک سال پیشتر رفیق محترم مولانا دین محمد قادری نظامی نے ہندوستان سے ادیب عصر علامہ مقبول احمد صاحب کی فرمائش پر عربی زبان میں تحریر کیا تھا۔ مولانا موصوفہ مکرّم کی تعظیم میں گھر تشریف لے گئے۔ وہاپسی سے قبل ان کا انتقال ہو گیا۔ استفادہ عام کی غرض سے مناسب معلوم ہوتا ہے کہ مضمون کا ترجمہ اردو میں کر دیا جائے۔ لہذا قارئین کرام سے درخواست ہے کہ اسے پڑھنے کے بعد مولانا مرحوم کے لئے دعائے مغفرت اور پسماندگان کے لئے صبر جمیل کی دعا کریں۔ ان کا تعلق بہار کے ہزاری باغ سے تھا۔ منظر الاسلام

دنیا کی مختلف زبانوں سے تعلق رکھنے والے مسلمانوں کے دل میں جامعۃ الازہر کی بڑی قدر و قیمت ہے، کیونکہ پوری دنیا سے طلبہ جامعۃ الازہر تعلیم حاصل کرنے کے لئے آتے ہیں جہاں انہیں علوم اسلامیہ کے ساتھ ساتھ زندگی کے تمام گوشوں میں میانہ روی اختیار کرنے اور آپس کے فروغی اختلافات دور کر کے مسلمانوں کے مابین جذبہ اتحاد پیدا کرنے کا اچھا موقع ہاتھ آتا ہے، ایک سو سے زائد ممالک کے طلبہ یہاں زیر تعلیم ہیں، اس لئے یہ کہا جاسکتا ہے کہ جامعۃ الازہر، مصر اور مصریوں کے لئے تمغہ شرف و امتیاز ہے۔

مصر کے تمام چھوٹے بڑے شہروں، قصبوں، دیہاتوں میں یونیورسٹی کی شاخیں پھیلی ہوئی ہیں جن میں اسلامی اور عصری تعلیم کے ساتھ ساتھ سلف سے لیکر آج تک اسلام کے ان نابند روزگار شخصیتوں کے تعارف کا بھی اہتمام ہے جنہوں نے اپنے علم اور بلند اخلاق و کردار کی روشنی میں اسلام کی حقانیت کو ثابت کرنے میں ذرا بھی کسر اٹھانہ رکھی، یونیورسٹی کے مختلف شعبوں میں متعدد اسلامی شخصیتوں پر ریسرچ کا کام تازہوز جاری ہے، بے شمار اسکالرز نے ان کی خدمات پر ریسرچ کر کے ڈاکٹریٹ اور ایم فل کی ڈگری بھی حاصل کی ہے، قابل ذکر بات یہ ہے کہ مصر اور

عالم اسلام کے اسکالرز کی ایک بڑی تعداد نے خاص طور پر ان نامور صوفیاء کرام اور بزرگان دین کی خدمات پر مقالے لکھ کر ڈاکٹریٹ کی سند حاصل کی ہے، جنہوں نے اپنے علم و فضل اور خدائے پاک کی دی ہوئی روحانی قوتوں سے چمنستان عالم کو نور نور کر دیا ہے، اس سلسلہ میں ازہر کے علاوہ دیگر مصری یونیورسٹیاں بھی کچھ کم نہیں ہیں، کیونکہ مصریوں کا دل عام طور پر حب الہی، محبت و اتباع رسول ﷺ تعظیم اہل بیت اور اکرام صحابہ رضی اللہ عنہم کے جذبہ صادق سے سرشار ہے، چنانچہ یہ یونیورسٹیاں بھی ریسرچ کے نتیجہ میں محققین کو مسلسل ڈاکٹریٹ اور ایم فل کی سند دے رہی ہیں۔

برصغیر پاک و ہند کی جن اہم شخصیتوں پر الازہر یا مصر کی دیگر یونیورسٹیوں میں ایم فل یا ڈاکٹریٹ کا مقالہ لکھا گیا ہے، ان میں مفکر اسلام علامہ ڈاکٹر محمد اقبال اور مجدد اعظم امام احمد رضا خاں رحیم اللہ کی ذات سرفہرست ہے مگر ابتداء میں جو اہمیت بحث و تحقیق کے دوران علامہ اقبال کو ملی وہ امام احمد رضا کو نہ مل سکی، جبکہ آپ دونوں دانشوروں کے مابین عقیدہ اور فکر و سیاست میں بہت حد تک ہم آہنگی پائی جاتی ہے، یہاں تک کہ ایک ایسا وقت بھی آیا جبکہ حکمت خداوندی سے اس کے دین کے مخلص مجاہد کا تعارفی سلسلہ شروع ہو گیا، عالم عرب اور عالم اسلام میں ان کی شخصیت یکساں پہچانی جانے لگی، اس تعارف کی اہم کڑی پاکستان کے ریسرچ اسکالر علامہ مشتاق احمد ایم فل ازہریہ یونیورسٹی ہیں، انہوں نے ۱۳۶۳ھ/ ۱۹۹۲ء میں ازہر کے "کلیۃ الشریعۃ و القانون میں بعنوان "الامام احمد رضا خان و التوا فی الفقہ الحنفی" ایم فل کا رجسٹریشن کرایا، ازہر کے عظیم محقق اور فقیہ اسلامی کے ماہر پروفیسر علامہ عبدالفتاح محمد نجار کی نگرانی میں رسالہ کی تکمیل کا کام چلنا رہا، حتیٰ کہ ۸ شوال ۱۴۱۸ھ/ ۵ فروری ۱۹۹۸ء کو علامہ مشتاق احمد صاحب کی تھیسس کا مناقشہ عمل میں آیا اور کئی گھنٹوں تک مناقشہ جاری رہنے کے بعد پروفیسروں کی جماعت نے انہیں ازہر کے کلیۃ الشریعۃ و القانون کے تحت ایم فل کی سند عطا کی۔ امام احمد رضا خان قدس سرہ سے متعلق جامعۃ الازہر میں دوسری تھیسس کا رجسٹریشن ۱۹۹۷ء میں ہوا۔ اس عظیم شرف کے مستحق پاکستان کے محقق اور مخلص عالم دین علامہ محمد عبدالعظیم

شرف قادری مدظلہ العالی کے صاحبزادے علامہ ڈاکٹر ممتاز احمد سیدی **رحمۃ اللہ علیہ** ہونے، انہوں نے اپنی تھیس کا عنوان "الشیخ احمد رضا خان البریلوی الہندی شاعر عربیہ" رکھا، ازہر کے "کلیۃ الدراسات الاسلامیۃ و العربیۃ" کے شعبہ ادب و نقد کے تحت پروفیسر ڈاکٹر رزق مری ابوالعباس کی نگرانی میں امام احمد رضا کی شاعری پر محققانہ بحث لکھ کر رجب الآخر ۱۴۲۰ھ/۲۵ جولائی ۱۹۹۹ء کو امتیازی پوزیشن سے ایم فل کی ڈگری حاصل کر لی۔

امام احمد رضا قدس سرہ کی شخصیت پر ازہر میں لکھے جانے والے یہ دو مقالے تھے جن میں ایک کا تعلق امام کی فقہی بصیرت اور مسائل شرعیہ میں آپ کی مہارت سے تھا اور دوسرے کا تعلق آپ کی عربی دانی، ادبی ذوق اور فن شاعری پر مکمل دسترس سے تھا، فی الحال مصر کی سینٹرل یونیورسٹی جامعۃ القاصرہ کے کلیہ دارالعلوم کے شعبہ عقیدہ و فلسفہ میں ایم فل کا ایک تیسرا سالہ امام احمد رضا کی فلسفیانہ سیادت، منطقی کمال اور توحید و عقائد میں مکمل بصیرت سے متعلق زیر بحث ہے، اس بحث کے ریسرچ اسکالر بنگلہ دیش کے علامہ سید جلال الدین ہیں، انہوں نے ریسرچ کا موضوع "الامام احمد رضا القادری و جہودہ فی مجال العقیدۃ الاسلامیۃ فی شبہ النقارۃ الہندیۃ" رکھا ہے، اور پروفیسر عبدالغنی عبدالمنصوری کی نگرانی میں تحقیق کا کام کر رہے ہیں، اللہ تعالیٰ سے دعا ہے کہ جلد از جلد ان کی تحقیق کو پایہ تکمیل کو پہنچائے تاکہ امام احمد رضا قدس سرہ کے صحیح افکار و نظریات اور ان کا خالص عقیدہ توحید و علما، مصر و عرب کے سامنے اچھی طرح واضح ہو سکے۔

الحمد للہ ان دنوں امام احمد رضا قدس سرہ پر تحقیق کرنے والوں کی تعداد میں اضافہ ہوتا جا رہا ہے، اور آپ سے لوگوں کی عقیدت بھی بڑھتی جا رہی ہے، یہاں خاص طور پر یہ ذکر دینا ضروری ہے کہ ریسرچ اسکالرز کے علاوہ مصری یونیورسٹیوں میں ماہرین لغات، ادباء و مفتہاء اور موصوف اس وقت علامہ محمد فضل بن خیر آبادی رضی اللہ عنہ کی شاعری پر اپنی انج ڈی کر رہے ہیں اللہ تعالیٰ انہیں کامیاب فرمائے۔

پروفیسروں کی جانب سے بھی امام احمد رضا سے متعلق عربی کے کئی مضامین مصری ماہناموں اور اخبارات میں شائع ہو چکے ہیں، مصر کے جن قلم کاروں نے آپ کی شخصیت سے متعلق کچھ لکھا ہے ان میں یہ حضرات سرفہرست ہیں:

۱۔ پروفیسر ڈاکٹر محمد رجب نبوی: آپ ماہنامہ الازہر کے ایڈیٹر اور مجمع البحوث الاسلامیۃ کے اہم رکن ہیں۔

۲۔ استاذ الاساتذہ علامہ پروفیسر ڈاکٹر محمد عبدالمنعم خفاجی: آپ جامعۃ الازہر کے استاذ اور قاہرہ میں واقع تنظیم "رابطۃ لأدب الحدیث" کے صدر ہیں۔

۳۔ علامہ پروفیسر ڈاکٹر حسین حبیب مصری: آپ کو اللہ تعالیٰ نے آٹھ زبانوں میں مہارت عطا کرنے کے ساتھ ساتھ علم کا بادشاہ بنایا ہے اور متعدد ممالک سے کئی گولڈ میڈل حاصل کر چکے ہیں

۴۔ پروفیسر یوسف قطب زید: آپ ازہر میں شعبہ ادب و نقد کے استاذ اور عربی کے بے مثال ادیب ہیں۔

۵۔ پروفیسر رزق مری ابوالعباس: آپ ازہر کے کلیہ الدراسات الاسلامیۃ میں استاذ اور عربی کے ادیب ہیں۔

۶۔ ڈاکٹر حازم محمد محفوظ: آپ ازہر کے کلیہ اللغۃ والترجمۃ میں استاذ اور مختلف علمی ادبی تنظیموں کے رکن ہیں اور امام احمد رضا کی ادبی کاوش اجاگر کرنے میں مصروف رہتے ہیں۔ آپ نے امام احمد رضا کی شخصیت سے متعلق کئی اہم کتابیں عربی زبان میں ترتیب دی ہے۔ ان کتابوں کے اسماء یہ ہیں:

۱۔ "بنسائین الغفران" امام احمد رضا کی عربی شاعری کا مجموعہ جو ڈاکٹر موصوف کی ترتیب و تحقیق کے بعد چھپ کر منظر عام پر آ چکی ہے۔

۲۔ "الکتاب اللہ کا رمی لمولینا احمد رضا خان" امام احمد رضا کی حیات سے متعلق جامع کتاب ہے

۳۔ "المنظومۃ الاسلامیۃ فی مدح خیر البریۃ" امام احمد رضا کے سلام کا عربی نثر میں ترجمہ کیا جسے

پروفیسر حسین مجیب مصری نے انھم میں تہذیب کیا۔

۴۴ حدائق بخشش کا مکمل عربی ترجمہ نثر میں کیا پھر پروفیسر حسین مجیب مصری نے انھم میں ڈھالا۔

مذکورہ کتابوں میں سے بعض مصر اور بعض پاکستان سے چھپ کر منظر عام پر آچکی ہیں۔ اس مختصر گفتگو کے بعد یہ کہا جاسکتا ہے کہ ڈاکٹر حازم محفوظ نے علماء ازر اور مصر کے نزدیک امام احمد رضا کا تعارف کرانے میں اہم اور مرکزی کردار ادا کیا ہے، جبکہ علامہ مشتاق احمد شاہ پاکستان کے پہلے اسکالر ہیں جنہوں نے امام احمد رضا پر ایم فل کا مقالہ لکھ کر ازہر سے ڈگری حاصل کی۔

ڈاکٹر سید حازم محفوظ سے امام احمد رضا کا تعارف کس طرح ہوا اس کی تفصیل کچھ اس طرح ہے۔

۱۹۸۹ء میں پروفیسر محمد مبارز ملک پاکستان سے ازہر کے کلیۃ لسانی و ترجمۃ میں منسوب استاذ کی حیثیت سے تشریف لائے، یہاں مصر اور ازہر میں ان کی ملاقات ڈاکٹر حازم کے علاوہ دیگر اساتذہ سے بھی ہوئی، پروفیسر محمد مبارز ملک نے ان اساتذہ سے امام احمد رضا کا تعارف کرایا، پروفیسر موصوف پنجاب یونیورسٹی لاہور میں استاذ تھے اسلامی علوم میں دلچسپی کی وجہ سے محسن اہل سنت، محقق اعظم علامہ محمد عبدالکیم شرف قادری سے کچھ سیکھنے اور درس نظامی کی مختلف کتب پڑھنے کے لئے جایا کرتے تھے اس طرح وہ حضرت علامہ قادری کے بہت قریب ہو گئے، جب انہوں نے بتایا کہ ان کا انتخاب منسوب استاذ کی حیثیت سے ازہر یونیورسٹی مصر کے لئے ہو گیا ہے تو حضرت علامہ شرف قادری مدظلہ العالی نے انہیں امام احمد رضا کی کئی تالیفات اس غرض سے دیں کہ وہ مصری علماء کو ان کتابوں کے توسط سے امام احمد رضا کا تعارف کرائیں، مصر پہنچ کر پروفیسر مرحوم نے اپنے مشفق استاذ کی تصیحت پر عمل کرتے ہوئے اردو ادب سے متعلق پروفیسر ان کو کتابیں دیں اور امام احمد رضا کا تعارف بھی کرایا، ڈاکٹر حازم محفوظ نے ان کتابوں کو

انور چٹھا اور امام احمد رضا سے ابتدائی طور پر متعارف ہوئے، ان وقت امام احمد رضا کے چند عربی اشعار بھی ان کی نظر سے گزرے، بعد میں انہیں بتجو ہوئی کہ امام احمد رضا کا عربی دیوان حاصل کیا جائے تو انہیں بتایا گیا کہ ان کا کام متفرق کتابوں میں بکھرا ہوا ہے، ابھی تک کسی نے مدون نہیں کیا ڈاکٹر محفوظ اپنی کتاب میں ایک جگہ لکھتے ہیں:

۱۹۸۹ء میں جس وقت پروفیسر محمد مبارز ملک مرحوم مندوب استاذ کی حیثیت سے مصر تشریف لائے تو ان سے میری ملاقات ہوئی انہوں نے امام اہل سنت مجدد اعظم امام احمد رضا خان کا تعارف کرایا اور آپ کی شخصیت سے متعلق کئی کتابیں بھی ہدیہ پیش کیں۔ دیگر کئی کتابیں کلیہ کی لاہری میں بھی جمع کروائیں، مجدد اعظم کے عربی مجموعہ کا پہلا شعر جو انہوں نے امام وقت علامہ فضل رسول بدایونی رحمۃ اللہ علیہ کی شان میں لکھے گئے قصیدے کی ابتدا میں لکھا تھا اور جس پر میری نظر پڑی وہ یہ تھا:

الحمد للمتوحد بحلالہ المتفرد
وصلاۃ مولانا علی خبر الأنام محمد
والآل أمطار الندی والصحب سحب عوائد

اس وقت میرے ذہن میں یہ بات آئی کہ امام احمد رضا کے مکمل عربی دیوان کا مطالعہ کیا جائے تو معلوم ہوا کہ ان کا عربی کام کسی مستقل مجموعہ کی شکل میں موجود نہیں ہے، بلکہ اردو اور فارسی اشعار کے ساتھ مختلف تالیفات میں عربی اشعار بکھرے ہوئے ہیں قدرت نے کچھ ایسا کرم فرمایا کہ شعبہ اردو میں منسوب استاذ کی حیثیت سے پنجاب یونیورسٹی کے لئے میرا انتخاب ۱۹۹۵ء میں ہو گیا، وہاں مجھے معلوم ہوا کہ امام احمد رضا کے عربی اشعار کی ترتیب کا کام کسی نے انجام نہیں دیا ہے اس وقت میں نے اسے ترتیب دینے کا عزم مصمم کر لیا، پھر وہاں امام احمد رضا کی تالیفات اور ان سے متعلق تالیفات پڑھنے کا مجھے خوب موقع ملا جس سے میرے کام کا راستہ ہموار ہوتا چلا گیا، لاہور کے علماء اہل سنت نے نہایت گرم جوشی سے میرا استقبال کیا اور ہر طرح کا تعاون

کرنے کے لئے تیار ہوئے اور قدم قدم پر حوصلہ افزائی کرتے رہے چنانچہ امام اہل سنت کے بکھرے ہوئے عربی اشعار کی ترتیب و جمع کا کام میں نے شروع کر دیا۔

جس وقت یہ امر عظیم بھانے کا عزم میں نے کیا تھا تو مجھے ایسا لگا تھا یہ آسان کام ہے مگر حقیقت اس کے بالکل برعکس تھی کیونکہ اس سلسلہ میں مجھے کئی پریشانیوں سے دوچار ہونا پڑا مگر اللہ تعالیٰ کے فضل و کرم رسول پاک ﷺ کی عنایت اور اہل بور کے علماء اہل سنت کی مدد سے وہ ساری پریشانیاں دور ہو گئیں۔ یہاں خاص طور پر یہ بات قابل ذکر ہے کہ معالی الاستاذ فضیلۃ الامام الشیخ محمد عبدالکحیم شرف قادری مدرس الحدیث المدنی جامعۃ نظامیہ رضویہ لاہور نے ہر طرح سے میرے منصوبہ کو کامیاب بنانے کی کوشش کی جس کا نتیجہ یہ ہوا کہ آج اس خوبصورت پینٹل کے ساتھ دیوان کا مجموعہ آپ کے ہاتھوں میں ہے۔

ڈاکٹر حازم صاحب کا کہنا ہے کہ امام احمد رضا کے عربی دیوان کی ترتیب میں علامہ محمد عبدالکحیم شرف قادری اور ماہر رضویات پروفیسر محمد مسعود احمد نے بڑی مدد فرمائی چنانچہ دیوان کے مقدمہ میں لکھتے ہیں:

میں نہایت اخلاص و تقدیر کے ساتھ معالی الاستاذ فضیلۃ الامام الشیخ اعلمۃ محمد عبدالکحیم شرف قادری کا شکریہ ادا کرتا ہوں کیونکہ انہوں نے نہایت قیمتی مسودے اور امام احمد رضا سے متعلق کئی اہم ماخذ و مصادر کی رہنمائی فرمائی جن کا دیوان کی ترتیب میں نمایاں کردار رہا، اگر وہ ان قیمتی مسودات سے میری مدد فرماتے تو آج موجودہ شکل میں مرتب دیوان آپ کے سامنے نہ ہوتا۔

جیسا کہ مجھے علامہ پروفیسر محمد مسعود احمد کا شکریہ ادا کرنے میں کچھ مانع نہیں کیونکہ دیوان کے اشعار سے متعلق جب بھی کوئی بات آپ کی خدمت میں پیش کی تو فوراً آپ نے اس کا حل فرمایا اور بعض ان اشعار کی کاپیاں بھی دیں جو لاہور کی کسی لائبریری میں موجود نہ تھیں اللہ تعالیٰ ان سب کو جزائے خیر عطا فرمائے۔ دیوان کی ترتیب و تحقیق کے بعد نظر ثانی اور طباعت کا کام بھی حضرت علامہ محمد عبدالکحیم شرف قادری مدظلہ العالی نے کیا جس کی وجہ سے بہت حد تک دیوان کتابت و طباعت کی

غالیوں سے منزہ ہو کر منظر عام پر آ گیا یہ چند خدائے پاک کے مخلص نامور بندے ہیں جن کا دیوان کی ترتیب میں اہم کردار رہا۔

مصر میں فروغ رضویات کا تیسرا طریقہ

جیسا کہ یہ بات واضح ہو گئی کہ مجدد اکبر امام احمد رضا کا مصر میں تعارف کرانے میں یونیورسٹیوں کے مقالے اور مصری علماء کے مضامین کا اہم کردار رہا ہے تو یہ بھی ذکر دینا ضروری ہے کہ جامعۃ الازہر میں زیر تعلیم ہندوستان کے سنی برادران نے بھی مصر پہنچنے کے بعد مختلف صورتوں سے امام احمد رضا کا تعارف کرایا ہے اور مسلسل اس کے لئے کوشاں بھی ہیں انہوں نے سب سے مؤثر اور اہم طریقہ یہ اپنایا کہ امام احمد رضا کی اردو تالیفات کا عربی میں ترجمہ کر دیا جائے تاکہ بغیر کسی شرح و اضافہ کے امام احمد رضا کے عقائد و نظریات واضح طور پر عربوں کے سامنے آجائیں۔ ترجمہ کے بعد انہوں نے ازہر کے باوقار اساتذہ سے مقدمہ حاصل کرنے کی کوشش کی اور پوری طرح اس میں کامیاب رہے۔ چنانچہ مولانا جلال رضائے "السوء و العقاب علی المسیح الکذاب" "الحجرات الدیانی علی المرتد القادیانی" ہ عربی میں ترجمہ کیا۔ اور مولینا منظر الاسلام نے "السمین حنم النیین" کا ترجمہ کیا ان تینوں رسائل کا مجموعہ بعنوان رضا کیڈی ممبئی مصر سے "القادیانیہ" کے نام سے چھپ کر منظر عام پر آچکا ہے۔ جامعۃ الازہر کے شعبہ عقیدہ و فلسفہ کے پروفیسر علامہ محمد احمد المسیر نے کتاب پر علمی مقدمہ لکھ کر اس کی قیمت میں اضافہ کر دیا ہے۔ اس سے بڑھ کر قابل فخر بات یہ ہے کہ ازہر شریف کا موقر ادارہ "مجمع البحوث الاسلامیہ" نے کتاب کی عملی شہادت اور مولف کی قابلیت و مہارت پر مہر تصدیق ثبت کر کے یہ لکھ دیا کہ اس کتاب کو چھاپنے اور نشر کرنے میں کچھ حرج نہیں کتاب کی تمام جزئیات اسلامی عقائد کے عین مطابق ہیں۔ واضح رہے کہ ازہر کا مذکورہ عالمی ادارہ بڑی اہمیت کا حامل ہے۔ اگر کسی کتاب پر اس کی جانب سے پابندی یا تنقید کر دی گئی تو دنیا کے کسی بھی اسلامی ملک میں اس کتاب کا چھپنا تو دور کرنا مولف کی حیثیت کچھ بھی نہیں رہ جاتی ہے اور اس

کی تمام تصنیفات کو شک کی نظر سے دیکھا جاتا ہے۔

امام احمد رضا کے رسائل کا عربی ترجمہ بڑی تیزی سے کیا جا رہا ہے فی الحال کئی رسائل زیر ترجمہ ہیں مولانا جلال رضا ^(۱) مقام الحدید علی خد المنطق الجدید ^(۲) التحبیر ^(۳) واضح رہے کہ مولانا دین محمد مرحوم نے اس مضمون کو تقریباً ایک سال قبل تحریر کیا تھا اس وقت کی جو صورت حال تھی انہوں نے قلمبند کر دیا۔ الحمد للہ تعالیٰ مذکورہ رسائل کے ترجمے بہت پہلے مکمل ہو چکے ہیں اور پہلے تین رسائل ”الاسلام والفلسفہ“ کے نام سے کلیہ اصول الدین کے سابق امید پروفیسر محی الدین صافی کے زبردست مقدمہ و تقریظ کے ساتھ اور بھاون علامہ اقبال مصباحی لندن اگست ۲۰۰۲ء میں چھپ کر منظر عام پر آچکے ہیں۔

ببواب التدبیر، مولانا گل محمد کشمیری ^(۴) الفصیح المبین لآما المکذبین اور مولانا نعمان احمد عظمیٰ مولانا منظر الاسلام ^(۵) جزاء اللہ عدوہ بابائہ ختم النبوة کا ترجمہ کر رہے ہیں، اللہ تعالیٰ سے دعا ہے کہ اسے جلد پایہ تکمیل کو پہنچائے ^(۱) اور ان تمام اوکوں کو جزائے خیر عطا فرمائے۔

مؤخر الذکر رسالہ ”محمد صلی اللہ علیہ وسلم خاتم النبیین“ کے نام سے خوبصورت اور دیدہ زیب تکمیل کے ساتھ علامہ اقبال مدظلہ العالی مصباحی کے تعاون سے طبع ہو کر مصر اور عالم عرب میں عام ہو چکا ہے اس کتاب پر جامعۃ الازہر الشریف کے تین بڑے علماء کرام پروفیسر محمد مصطفیٰ بوکریشہ ^(۶) نائب وائس چانسلر ^(۷) اور جامع معقول و منقول علامہ پروفیسر علی جمہ استاد کلیہ ^(۸) واضح رہے کہ مولانا دین محمد مرحوم نے اس مضمون کو تقریباً ایک سال قبل تحریر کیا تھا اس وقت کی جو صورت حال تھی انہوں نے قلمبند کر دیا۔ الحمد للہ تعالیٰ مذکورہ رسائل کے ترجمے بہت پہلے مکمل ہو چکے ہیں اور پہلے تین رسائل ”الاسلام و الفلسفہ“ کے نام سے کلیہ اصول الدین کے سابق امید پروفیسر محی الدین صافی کے زبردست مقدمہ و تقریظ کے ساتھ اور بھاون علامہ اقبال مصباحی لندن اگست ۲۰۰۲ء میں چھپ کر منظر عام پر آچکے ہیں۔

الدراسات الاسلامیہ اور پروفیسر محمود مصطفیٰ ^(۹) استاذ کلیہ اصول الدین کے گرانقدر مقدمہ سے اور تقریظ ہیں، ان حضرات نے دل کھول کر امام احمد رضا کی علمی گہرائی کا اعتراف کیا ہے۔

اب ہم تیسرے مرحلہ میں پہنچ چکے ہیں تراجم کا کام مسلسل جاری ہے سماع موتی سے متعلق رسالہ کا ترجمہ اور جدید تحقیق و تعلیق کا کام مولانا جلال رضا اور مولانا گل محمد کشمیری انجام دے رہے ہیں اردشید سے متعلق رسائل کا ترجمہ اور مناسب تعلیقات کی ذمہ داری مولانا نعمان احمد عظمیٰ نبھارہے ہیں اور یہ دونوں رسائل تکمیل کے مرحلہ میں پہنچ چکے ہیں۔ اصول حدیث سے متعلق امام احمد رضا کا تحقیقی رسالہ ”تقبیل ابھامین“ کا عربی ترجمہ فقیر راقم الحروف نے مکمل کر لیا ہے اور فی الحال تخریج احادیث اقوال علماء اور مناسب تحشیہ کے کام میں مصروف ہے۔ ان شاء اللہ جلد ہی یہ کتابیں جدید علمی تحقیق کے ساتھ طبع ہو کر منظر عام پر آجائیں گی۔

حقیقت یہ ہے کہ ہندوستانی طلبہ نے فتاویٰ رضویہ کی تمام جلدوں کو عربی زبان میں منتقل کرنے کا منصوبہ تیار کر لیا ہے وہ اس سلسلہ میں ہندوستان کے اجلہ علماء سے برابر ربط جاری رکھے ہوئے ہیں، بلکہ وہ ہندوستان کے علماء اہل سنت کی حیات و خدمات سے متعلق عربی زبان میں مستقل تصنیف و تالیف کا بھی خیال رکھتے ہیں اپنے اس منصوبہ میں علماء کی مدد سے وہ کافی پیش رفت بھی کر چکے ہیں۔ ان تمام اعمال کی تکمیل کے لئے قارئین کرام سے دعا کی درخواست ہے۔ اللہ تعالیٰ ہم سب کو اخلاص کے ساتھ دین اسلام کی خدمت کرنے کی توفیق عطا فرمائے۔ آمین ^(۱۰)

☆☆☆☆☆☆

امام احمد رضا خان علماء ازہر کی نظر میں

بقلم: تاج محمد خان ازہری

ہندوستان ہمیشہ سے علم و حکمت کا گہوارہ اور اہل علم کا مرکز رہا ہے۔ جب ہم تشریف صدیوں کی تاریخ کا مطالعہ کرتے ہیں تو ہمیں ایسی علمی و ادبی شخصیات نظر آتی ہیں، جن کی عظمت و بزرگی کے سامنے کوہ ہمالیہ کی بلندی بھی سرگوں دکھائی دیتی ہے۔ امام احمد رضا خان ایسی ہی بلند پایہ علمی شخصیات میں سے ایک تھے، جن کی عظمت کو عرب و عجم کے ذی علم اور دانشوروں نے خراج تحسین پیش کیا ہے، کیونکہ اللہ تعالیٰ نے آپ کو علوم و فنون کا وہ خزانہ عطا فرمایا تھا جس کی وجہ سے آپ کی ذات بشکل انسانی چلتی پھرتی انسائیکلو پیڈیا تھی۔

چودھویں صدی کے مجدد و محدث عصر امیر الشعراء تاج المظاہر فخر العلماء امام احمد رضا خان عالیہ الرحمۃ والرضوان دس شوال ۱۲۷۲ھ مطابق چودہ جون ۱۸۵۶ء کو ہندوستان کے ایک قدیم تاریخی شہر بریلی میں پیدا ہوئے، ابتداءً آپ کا نام محمد رکھا گیا بعد ازاں آپ کے جد امجد حضرت مولانا محمد رضا علی خان نقشبندی رحمۃ اللہ تعالیٰ علیہ نے احمد رضا نام رکھا اور پھر اسی نام سے مشہور ہوئے۔ ابتدائی علوم والد بزرگوار حضرت علامہ محمد تقی علی خان قادری عالیہ الرحمۃ سے حاصل کئے، مزید تحصیل علم کے لئے آپ نے مارہرہ مقدسہ اور رام پور کا سفر کیا۔ آپ بچپن سے ہی بڑے ذہین و فطین اور عقیم قوت حافظہ کے مالک تھے بڑے قلیل عرصہ میں متعدد علوم و فنون میں مہارت حاصل کر لی یہی وجہ تھی کہ چودہ سال کی عمر میں ہی والد ماجد نے آپ کو فتویٰ نویسی کی ذمہ داری سونپ دی، تاہم آپ نے اس ذمہ داری کو بحسن و خوبی نبھایا۔ اس کی زندہ وجاہد مثال آپ کا مجموعہ فتاویٰ "العطایا النبویۃ فی الفتاویٰ الرضویۃ" ہے۔

امام احمد رضا خان حد درجہ خلیق تھے برائی کا بد نہ کبھی برائی سے نہیں دیا۔ آپ کے شاگرد رشید حضرت مولانا محمد ظفر الدین بہاری نے بیان کیا کہ ایک مرتبہ آپ کے پاس سب و شتم سے پر ایک خط آیا، حسب عادت میں نے پڑھ کر اختصار کے ساتھ حضرت کو سنا دیا، اچانک یہی خط ایک

مرید کے ہاتھ لگ گیا، وہ بلند آواز سے پڑھ کر سنائے لگا، اسے سن کر آپ کبیدہ خاطر ہوئے، لیکن ضبط نفس سے کام لیا اور جواب میں کچھ نہیں فرمایا، شام کو جب آرام گاہ پر تشریف لے جانے لگے تو مرید نے مشورہ دیا کہ یہ بات کچھ لی تک پہنچ دی جائے تاکہ دوسروں کے لئے عبرت ہو، آپ نے فرمایا ذرا ٹھہرو، گھر کے اندر تشریف لے گئے اور تھوڑی دیر بعد ہاتھ میں خطوط کا ایک بٹل لے لئے ہوئے باہر تشریف لائے، پھر مایا انھیں پڑھو، یہ خطوط چونکہ حضرت کی تعریف و توصیف میں تھے، اس لئے پڑھتے ہی مرید کا چہرہ کھل اٹھا، آپ نے فرمایا پہلے ان خطوط کے بھیجنے والوں کو دعا دیں اور تحفے ارسال کرو پھر دوسرے کا معاملہ پکھری تک پہنچایا جائے گا۔ یہی نہیں بلکہ یہ کہنا مناسب ہوگا کہ آپ حدیث رسول ﷺ "من احب للہ و ابغض للہ و اعطی للہ و منع للہ فقد استکمل الایمان" کا حقیقی مصداق تھے۔

عشق رسول تو دیوانگی کی حد تک تھا، مدینہ طیبہ کا ذکر آتے ہی آنکھیں سادون بھا دوں کی طرح برسنے لگتیں، دیار محبوب کے شوق دید میں دل ہمیشہ مچلتا رہتا، آخر کار محبوب کے دربار سے بارہویہ آگیا۔ ۱۲۹۵ھ مطابق ۱۸۷۸ء میں بار اول والد محترم کی رفاقت میں حرمین شریفین حاضر ہوئے، مناسک حج ادا کئے، ایک شام نماز مغرب ادا کرنے کے بعد مقام ابراہیم کے پاس بیٹھے تھے کہ اچانک مسجد حرام کے امام شیخ حسین بن صالح جمل اللیل تشریف لائے، آپ کا ہاتھ پکڑا اور اپنے گھر لے گئے، جبکہ دونوں حضرات کے مابین پہلے سے کوئی تعارف نہیں تھا، گھر پہنچ کر امام حرم نے اپنا ہاتھ آپ کی پیشانی پر رکھا اور فرمایا اس پیشانی میں مجھے اللہ کا نور دکھائی دے رہا ہے اور پھر اجازت حدیث اور سلسلہ قادریہ کی خلافت عطا فرمائی، نیز اپنی تصنیف "الجوہرۃ المصیۃ" کی شرح لکھنے کی فرمائش کی۔ آپ نے دونوں کے مختصر عرصہ میں مکمل کتاب کی شرح لکھ دی اور اس کا نام "المیرۃ الوضیۃ فی شرح الجوہرۃ المصیۃ" رکھا۔ امام حرم شیخ حسین بن صالح جمل اللیل کے علاوہ شیخ احمد زینی دحلان مکی اور شیخ عبدالرحمن سراج نے بھی آپ کو اجازت حدیث عطا فرمائی۔

۱۳۲۳ھ مطابق ۱۹۰۶ء میں اپنے چھوٹے بھائی محمد رضا خان اور بڑے صاحبزادے حضرت مولانا محمد حامد رضا خان رحمہما اللہ کی معیت میں بار دیگر حرمین شریفین کی زیارت کے لئے تشریف لے گئے۔ مکہ مکرمہ کا یہی وہ سفر تھا جس کے قیام کے دوران آپ نے "الدولۃ المکیۃ

بالمادة الغيبية“ اور ”كفل الفقيه الفاهم في احكام قوطاس المدراهم“ اور
 ”حسام الحرمين على متحر الكفر و المين“ جیسی علمی کتابیں زبان عربی
 تصنیف فرمائیں۔

اس مختصر تہذیب کے بعد قرین کے علم میں یہ اضافہ کرنا چاہتا ہوں کہ امام احمد رضا خان کی
 عبقری شخصیت اب برصغیر پاک و ہند اور بنگلہ دیش کی حدود تک ہی محدود نہیں ہے آپ کی شخصیت
 کے تعلق سے عالم عرب میں مخالفین نے جو غلط فہمیاں پھیلا رکھی تھیں ان کا ازالہ بفضلہ تعالیٰ بڑی
 برق رفتاری سے ہو رہا ہے۔ اہل میں ہم علماء اذہر کی تحریروں کا خلاصہ بیان کرتے ہیں جو کہ
 انہوں نے آپ کی یکتائے روزگار شخصیت کے بارے میں لکھا ہے:

اسلامک ریسرچ اکیڈمی کے اہم رکن اور الازہر سیکرٹری کے چیف ایڈیٹر، استاذ
 الاجیال جناب پروفیسر ڈاکٹر محمد رجب بیوی صاحب آپ کی عظیم شخصیت کے بارے میں تحریر
 فرماتے ہیں:

یوں تو ہندوستانی علماء کی ایک بڑی تعداد عالم عرب میں مشہور و معروف ہے،
 لیکن اس میں محقق وقت امام احمد رضا خان کا نام سرفہرست ہے۔

الازہر یونیورسٹی میں شعبہ عربی کے ہیڈ آرگنٹیزیشن رابطہ ادب حدیث کے صدر اور
 ماہنامہ ”الخصارۃ“ کے چیف ایڈیٹر جناب پروفیسر عبدالمنعم خفاجی صاحب آپ کے شجر علمی کے
 بارے میں لکھتے ہیں:

امام احمد رضا خان ایسے مسلم مجاہد تھے جو عربی زبان سے اس لئے محبت کرتے
 تھے کہ قرآن و حدیث کی زبان ہے اور امام احمد رضا خان کا شمار ہندوستان کی ان
 چند اہم شخصیات میں کیا جاتا ہے جنہوں نے برطانوی استعمار کے زمانہ میں
 عربی زبان و ادب کے احیاء میں اہم کردار ادا کیا ہے۔

الازہر یونیورسٹی میں شعبہ اسلامیات کے ایک استاذ جناب پروفیسر رزق مری
 ابو العباس صاحب آپ کی عربی شاعری کے بارے میں رقم طراز ہیں:

امام احمد رضا خان عربی نہیں تھے لیکن جب آپ ان کی عربی شاعری پر محسوس
 گئے تو آپ کو خوشگوار حیرت ہوگی کہ ان کے غجبی ہونے کے باوجود ان کی شاعری
 میں غنیمت کا شائبہ نہیں پایا جاتا اگر قاری کو یہ معلوم نہ ہو کہ وہ غجبی تھے تو انہیں
 عربی شاعر گمان کرے گا، جب ہم ان کے عربی دیوان کا مطالعہ کرتے ہیں تو
 ہمیں معیاری عربی پڑھنے کو ملتی ہے ان کے دل و دماغ نے ان کی شاعری میں
 مشترکہ کردار ادا کیا ہے۔

جامعہ الازہر میں شعبہ اردو کے استاذ جناب ڈاکٹر حازم محمد احمد محفوظ صاحب عالمی
 شہرت کی حامل فاضل بریلوی کی نابھہ روزگار شخصیت کے متعلق تحریر فرماتے ہیں:
 ہمارے علم میں علماء کبار کی اتنی بلند پایہ کوئی اسلامی شخصیت نہیں ہے جس کی علماء
 عرب کے درمیان اتنی پذیرائی ہو جتنی کہ امام احمد رضا خان کی ہے۔

الازہر یونیورسٹی میں شعبہ حدیث کے استاذ جناب ڈاکٹر مصطفیٰ محمد محمود صاحب آپ کی
 کتاب ”محمد خاتم النبیین“ پر تقریباً لکھتے ہوئے تحریر فرماتے ہیں:

ہندوستان کے لائٹانی عالم فقیہ وقت، محدث عصر امام احمد رضا خان کی تصنیف
 ”محمد خاتم النبیین“ ہر صوفیاء و ہونئی مصنف نے اس کتاب کی
 تالیف میں جن مصادر کی طرف رجوع کیا ہے ان کی فہرست دیکھ کر مؤلف کی
 وسعت مطالعہ اور شجر علمی کا اندازہ ہوتا ہے، مثلاً انہوں نے مذکورہ کتاب کی
 تصنیف میں سندرجہ ذیل مصادر کی جانب رجوع کیا ہے: ”الاشفا بتریف حقوق
 المصطفیٰ، علامہ قاضی عیاض بن موسیٰ الجبھی“، ”شہیر الریاض، علامہ شہاب
 خفاجی“، ”معاجم طبرانی“، ”دلائل النبوة و معرفۃ اقوال صاحب الشریعہ“ امام
 بیہقی، ”دلائل النبوة، ابو نعیم اصبہانی“، ”الخصائص الکبریٰ، جلال الدین سیوطی“،
 ”تاریخ ابن عساکر“، مراجع کی یہ طویل فہرست اگر کسی شے پر دال ہے تو وہ ہے
 مصنف کی اسلامی میراث پر گہری نظر۔

الازہر یونیورسٹی میں

امام احمد رضا خان کی عربی شاعری پر ایم فل کا مقالہ

بقلم: تاج محمد خان ازہری

ہندوستان ہمیشہ ہی علم و حکمت کا گہوارہ اور اہل علم کا مرکز رہا ہے جب ہم گزشتہ صدیوں کی تاریخ پر نظر ڈالتے ہیں تو ایسی علمی اور ادبی شخصیات نظر آتی ہیں جن کی عظمت کے سامنے کوہ ہمالیہ کی بلندی سرگوں دکھائی دیتی ہے امام احمد رضا خان ایسی ہی بلند پایہ علمی شخصیات میں سے ایک تھے جنکی عظمت کو عرب و عجم کے ذی علم اور دانشوروں نے خراج تحسین پیش کیا۔

امام احمد رضا خان دیگر علوم و فنون کے علاوہ شعر و سخن میں بھی کمال درجہ کی مہارت رکھتے تھے آپ کی اردو شاعری کو برصغیر پاک و ہند کے شعراء اور ادباء نے خراج تحسین پیش کیا ہی تھا لیکن مجھ پر حیرتوں کے پہاڑ اس وقت ٹوٹے جب میں نے دیکھا کہ عالم اسلام کی سب سے عظیم اور قدیم یونیورسٹی الازہر کے اساتذہ آپ کی عربی شاعری کو خراج عقیدت پیش کر رہے ہیں۔

پاک و ہند کے برادران اہل سنت کو یہ خبر دیتے ہوئے انتہائی شاداں اور فرحاں ہوں کہ میری مصر آمد سے کچھ قبل الازہر یونیورسٹی کے ریسرچ اسکالر جناب مشتاق احمد شاہ نے امام احمد رضا خان رحمہ اللہ تعالیٰ کی فقہی بصیرت اور خدمات پر اپنا ایم فل کا مقالہ دنیا کی عظیم و قدیم ترین اسلامی یونیورسٹی الازہر کو پیش کر کے اعلیٰ کامیابی حاصل کی ہے، جبکہ حال ہی میں حضرت علامہ محمد عبدالحکیم شرف قادری کے صاحبزادہ گرامی حضرت مولانا ڈاکٹر ممتاز احمد صدیقی ازہری نے اعلیٰ حضرت امام احمد رضا خان کی عربی شاعری کے حوالہ سے ایک دوسرا ایم فل کا مقالہ الازہر یونیورسٹی کو پیش کر کے درجہ امتیاز حاصل کیا ہے جس کی تفصیل درج ذیل ہے:

مناقشہ (Viva) کی تاریخ ۲۵ جولائی ۱۹۹۹ء کے متعین ہوتے ہی مقالہ نگار جناب ممتاز احمد صدیقی نے فی الفور دعوتی کارڈ دوست احباب تک پہنچا دئے بعد اطلاع تمام حضرات اس عظیم اور تاریخی دن کے بے صبری سے منتظر رہے آخر کار انتظار کی گھڑیاں ختم ہوئیں اور وہ یوم

عید آئی گیا جس کے سب بے چینی سے منتظر تھے وقت معین پر تمام حضرات الشیخ عبدالحکیم محمود سابق وائس چانسلر الازہر یونیورسٹی کے ہال میں جمع ہوئے حاضرین میں پاک و ہند ہنگامہ دیش کے علاوہ درجنوں ممالک کے طلباء کثیر تعداد میں شامل تھے حاضرین کی کثرت کے باعث مذکورہ ہال اپنی وسعت کے باوجود تنگ نظر آ رہا تھا واضح رہے کہ الازہر یونیورسٹی میں ۹۳ سے زائد ممالک کے طلباء زیر تعلیم ہیں۔

الازہر یونیورسٹی کی دیرینہ روایات کے مطابق مناقشہ کمپنی نے پیش کردہ مقالہ کا مسمیٰ تجزیہ شروع کیا یہ کمپنی تین افراد پر مشتمل تھی جناب پروفیسر ڈاکٹر سعدی فرحود سابق وائس چانسلر الازہر یونیورسٹی مناقشہ کے جناب ڈاکٹر رزق مری ابو العباس گمران کے اور جناب ڈاکٹر قطب یوسف زید حیدرونی مناقشہ کے سب سے پہلے مقالہ کے گمران جناب ڈاکٹر رزق مری ابو العباس نے مقالہ کا تعارف کراتے ہوئے کہا: آج ہم یہاں اس لئے جمع ہوئے ہیں کہ الازہر یونیورسٹی کو پیش کیا گیا مقالہ بعنوان امام احمد رضا خان بحیثیت عربی شاعر کے کا تحقیقی جائزہ لیں مقالہ کو تحقیقی بنانے میں مقالہ نگار نے قابل ستائش محنت اور کوشش کی ہے اس نے ایک عظیم شخصیت کا مطالعہ کیا ہے شاید بہت سے سامعین نے اس عظیم شخصیت کے بارے میں کچھ نہیں پڑھا ہوگا مقالہ نگار نے اس شخصیت کا مطالعہ عربی زبان و ادب کے نقطہ نظر سے کیا ہے امام احمد رضا خان عربی نہیں تھے لیکن جب آپ ان کی عربی شاعری پڑھیں گے تو آپ کو خوش گوار حیرت ہوگی کہ ان کے غمی ہونے کے باوجود ان کی شاعری میں غمیت کا شائبہ نہیں پایا جاتا اگر قاری کو یہ معلوم نہ ہو کہ وہ غمی تھے تو انہیں عربی شاعر گمان کرے گا جب ہم ان کے عربی دیوان کا مطالعہ کرتے ہیں تو ہمیں معیاری عربی پڑھنے کو ملتی ہے ان کے دل و دماغ نے ان کی شاعری میں مشترکہ کردار ادا کیا ہے اور جب ہم شاعر مذکور کے حاصل قصیدہ شعر کا مطالعہ کرتے ہیں تو ایسے شعرا ایک قصیدہ میں ایک سے زائد نظر آتے ہیں اور بعض اوقات ایسا شعر ایک مختصر قصیدے میں بھی جلوہ فگن ہوتا ہے۔

مقالہ کے نگراں جناب ڈاکٹر رزق مری ابوالعباس کی اس علمی و ادبی گفتگو کے بعد

مقالہ نگار جناب ممتاز احمد سیدی نے مقالہ کا خلاصہ بیان کیا بعد ازاں پروفیسر ڈاکٹر محمد سعدی فرحود نے مناقشہ کرنے پر گفتگو کا آغاز کیا اور انہوں نے اپنی رائے کا اظہار ان الفاظ میں کیا: مقالہ نگار نے عمدہ اور جدید موضوع اختیار کیا ہے اور امام احمد رضا خان کی عظیم شخصیت کے تعلق سے بحث اور تحقیق کے دوران علمی جواہر پارے حاصل کرنے میں کامیاب ہوا ہے انہوں نے مزید یہ بھی کہا کہ امام احمد رضا خان ایک ایسے مسلم مجاہد تھے جو کہ عربی زبان و ادب سے اس لئے محبت کرتے تھے کہ وہ قرآن کی زبان ہے اور یہ بات انتہائی خوش کن ہے کہ ہندوستان میں مختلف اور متعدد ادارے ہیں جہاں عربی زبان و ادب کی تعلیم دی جاتی ہے اور بہت سے اسلامی علوم و زبان عربی پڑھائے جاتے ہیں ہمیں یہ بات جان کر از حد مسرت ہوئی کہ جس وقت ہندوستان انگریزی حملوں کا شکار ہوا اس وقت اسلام اور عربی زبان سے محبت کرنے والوں کی فہرست میں امام احمد رضا کا نام اولین نظر آتا ہے۔

ان کے بعد دوسرے مناقشہ جناب پروفیسر قطب یوسف زید مقالہ اور مقالہ نگار کے اوصاف میں یوں گویا ہوئے: ممتاز احمد ایک منفرد اور انتھک مقالہ نگار ہے، اس کی انفرادیت اختیار موضوع اور اس پر مختلف پہلوؤں سے گفتگو کرنے میں ظاہر ہوتی ہے، اس نے مستقل مزاجی کا مظاہرہ کرتے ہوئے اپنے موضوع کا صبر و تحمل کے ساتھ مطالعہ کیا ہے، کیونکہ موضوع اہم اور وسیع ہے وسیع بایں معنی کہ مقالہ نگار نے ایسے شاعر کا انتخاب کیا ہے جو کہ متعدد علوم و فنون میں مہارت رکھتا تھا اس کی شاعری کے مختلف زاویے ہیں ان تمام خوبیوں کے باوجود انہیں شہرت نہیں ملی بلکہ اہل ادب نے ان کی طرف اتنی توجہ نہیں دی کہ ہم انہیں پہچان سکیں جبکہ مقالہ نگار نے ہمارے سامنے بلکہ اہل ادب کے سامنے اس عظیم شخصیت کو پیش کیا جس کو تاریخ نے نسیان کے پردے میں چھپا رکھا تھا اس عظیم کارنامہ کے لئے مقالہ نگار شکر یہ کا مستحق ہے یہ مقالہ اپنے مشمولات کے ساتھ ہمارے لئے مسرت کا باعث بنا ہے، کیونکہ یہ ہمیں ایک ایسی شخصیت سے

تعارف کراتا ہے جو عصر حاضر کی اسلامی تاریخ میں عظمت و بزرگی کی مالک ہے عالم عرب و اسلام کو امام احمد رضا خان جیسی عظیم شخصیتوں سے متعارف ہونے کی بہت ضرورت ہے تاکہ امت مسلمہ میں ہم آہنگی ہو سکے۔

مناقشہ تقریباً تین گھنٹہ تک جاری رہا مناقشہ میں مقالہ نگار کو تعریفی و تنقیدی کلمات سے نوازا پھر مناقشہ کے اختتام پر حاضرین کو تھوڑی دیر کے لئے ہال سے باہر جانے کو کہا گیا مختصر وقفہ کے بعد حاضرین ایک بار پھر اپنی اپنی جگہوں پر جا بیٹھے بعد ازاں مقالہ کے نگراں جناب ڈاکٹر رزق مری ابوالعباس نے یہ اعلان سنایا کہ مناقشہ کمیٹی نے متفقہ طور پر مقالہ نگار کو عربی ادب میں بدرجہ امتیاز (Excellent) ایم فل کی ڈگری دینے کا فیصلہ کیا ہے یہ اعلان سنتے ہی سامعین میں فرحت و شادمانی کی لہر دوڑ گئی اور اس طرح یہ دن ایک تاریخی حیثیت اختیار کر گیا۔

مناقشہ کے کچھ عرصہ بعد حضرت علامہ محمد عہد اکیم شرف قادری صاحب اور ادارہ تحقیقات امام احمد رضا کے صدر صاحبزادہ سید وجاہت رسول قادری صاحب قبلہ مصر شریف لائے اور انہوں نے الازہر یونیورسٹی کے کانفرنس ہال میں منعقد ایک جلسہ میں ادارہ تحقیقات امام احمد رضا کی جانب سے مقالہ کے نگراں جناب ڈاکٹر رزق مری ابوالعباس کو امام احمد رضا ایوارڈ سے نوازا نیز انہوں نے الازہر یونیورسٹی کے دیگر دو اور اساتذہ جناب پروفیسر ڈاکٹر حسین مجیب مصری اور جناب ڈاکٹر حازم محمد محفوظ کو ان کی خدمات رضویات پر گولڈ میڈل عطا کیا۔

حالیہ ایام میں جناب ممتاز احمد سیدی صاحب حضرت علامہ فضل حق خیر آبادی علیہ الرحمۃ کی عربی شاعری پر پٹی - انج - ڈی کر رہے ہیں جبکہ بنگلہ دیش کے ایک ریسرچ اسکالر جناب سید جلال الدین صاحب اعلیٰ حضرت امام احمد رضا خان علیہ الرحمۃ کی میدان عقیدہ و تصوف میں کردہ خدمات پر قاہرہ یونیورسٹی میں ایم فل کا مقالہ لکھ رہے ہیں۔

اللہ تعالیٰ ان حضرات کو کامیابی سے ہمکنار فرمائے اور اسلام و مسلمین کی عظیم خدمات کی توفیق عطا فرمائے۔

ڈاکٹر سید حازم محمد محفوظ : استاذ شعبہ اردو جامعہ ازہرہ
کی رضویات کے سلسلے میں مساعی جمیلہ

بساتین الغفران

عربی دیوان: امام احمد رضا بریلوی، جمع و ترتیب: سید حازم محمد محفوظ ۱۹۹۷ء

۲۔ الدراسات الرضویہ فی مصر العربیہ

تالیف: سید حازم محمد محفوظ

۳۔ احمد رضا خان و العالم العربی

تالیف: سید حازم محمد محفوظ ۱۹۹۸ء

۴۔ احمد رضا خان فی الصحافة المصریہ

تالیف: سید حازم محمد محفوظ و نبیلہ اسحاق چودھری ۱۹۹۹ء

۵۔ المنظومۃ السلامیہ فی مدح خیر البریۃ : سلام رضا کا عربی ترجمہ

اردو سے عربی میں نقل کیا: سید حازم محمد محفوظ ۱۹۹۹ء

ڈاکٹر حسین مجیب مصری نے عربی میں نظم کیا اور مقدمہ لکھا

۶۔ صفوة المديح : حدائق بخشش کا منظوم ترجمہ

سید حازم محمد محفوظ : ڈاکٹر حسین مجیب مصری ۲۰۰۱ء

۷۔ الكتاب التذکاری : مولانا الامام احمد رضا خان

بمناسبة مرور ثمانین عاما هجرية على رحيله ۱۴۲۰ھ / ۱۹۹۹ء

بسم الله الرحمن الرحيم

تمام تعریفیں اللہ تعالیٰ کے لئے جو تمام جہانوں کا پالنے والا ہے اور صلوة و سلام ہو

کائنات کی سب سے بہترین شخصیت پر۔

حمد و صلوة کے بعد، مجھے محمد عبدالحکیم شرف قادری کو سید و جانت رسول قادری

صاحب صدر ادارہ تحقیقات امام احمد رضا، کراچی کے کی رفاقت میں عالم اسلام کی قدیم ترین

اور عظیم اسلامی یونیورسٹی جمعۃ الازہر الشریف میں حاضری کا شرف حاصل ہوا، اللہ تعالیٰ اس عظیم

یونیورسٹی کو صحیح قیامت تک سلامت رکھے، اور اسے اسلام کا مضبوط ترین قاعدہ بنائے۔

یونیورسٹی کے بارے میں ایسی اچھی خبریں سنتے رہے تھے کہ ہمارے دل خوشی سے پھوٹتے نہیں

سماتے تھے، ہم نے الازہر الشریف کی اسلامی رواداری، اعتدال پسندی کے بارے میں سن رکھا

تھا، نیز اس انتہاء پسندی سے نفرت گئے ہمارے میں بھی ساتھ جس نے امت مسلمہ کی وحدت کو

پارہ پارہ کر دیا اور مسلمانوں کو ایک دوسرے کا دشمن بنا دیا ہے، ہم اللہ تعالیٰ کی بارگاہ میں دست بہ

دعا ہیں کہ اللہ تعالیٰ مسلمانوں کو اتحاد نصیب فرمائے اور الازہر مسجد اور یونیورسٹی میں خیر و برکت بھرا

فرمائے۔

ہم مصر میں قیام کے دوران شیخ الازہر پروفیسر ڈاکٹر محمد سید طنطاوی سے ملاقات کے

خواہش مند تھے جیسے کہ ہمیں الازہر الشریف اور اس کے علماء کی زیارت کا اشتیاق بھی تھا اس کے

علاوہ ان تین مصری اساتذہ کی عزت افزائی بھی ہمارے پروگرام میں شامل تھی جنہوں نے برصغیر

کے بہت بڑے صوفی شاعر مولانا احمد رضا خان کے بارے میں علمی کام کئے تھے، حضرت مولانا

اسلامی اور عربی علوم کے جامع ہونے کے ساتھ ساتھ بے مثال ادبی صلاحیتوں کے بھی مالک تھے

اس لئے آپ فقیہ، مفتی، محدث، شاعر، دینی مصلح اور بہت سی علمی کتب کے مولف کی حیثیت سے

مشہور ہوئے۔

ہم ۲۳ جمادی الاولیٰ ۱۴۲۰ھ مطابق ۶ ستمبر ۱۹۹۹ء کو دل میں الازہر الشریف کی زیارت

کا شوق لئے ہوئے مصر پہنچے اس کے علاوہ ہم ان اہل بیت اور اولیاء کرام کے مزارات کی زیارت کے بھی مشتاق تھے جن کے ہم قدم سے سرزمین مصر نور کی برسات سے نہال ہوئی ہے۔

ہمارے قاصر و کچھنے کی خبر قاهرہ کے ایک میگزین الدوار العربیہ شمارہ نمبر ۳۵ بروز بدھ تاریخ ۹۹-۹-۸ء میں یوں شائع ہوئی: اس مفتی سید وجاہت رسول قادری - صدر ادارہ تحقیقات امام احمد رضا کراچی اور مولانا محمد عبدالغفور شرف قادری - شیخ الحدیث جامعہ نظامیہ رضویہ لاہور - قاهرہ پہنچے یہ پاکستانی وفد پروفیسر ڈاکٹر محمد سید عطی - شیخ الازہر - اور ڈاکٹر نصر فرید اصل - مفتی مصر - سے ملاقات کرے گا۔

اور ۵ جمادی الآخرہ ۱۴۲۰ھ مطابق ۱۳ ستمبر ۱۹۹۹ء کو امام الاکبر جناب شیخ الازہر سے ملاقات ہوئی، ہم نے انہیں ایک بااخلاق عالم پایا، ان کی طبیعت میں قدیم علماء کی سادگی اور وضع داری ہے، ہماری ان سے ملاقات تقریباً نصف گھنٹہ جاری رہی ملاقات کے آغاز میں ہم نے انہیں الازہر الشریف کے بارے میں پاکستانی عوام کے نیک جذبات پہنچائے اور انہیں بتایا کہ پاکستانی عوام و خواص دوبارہ ان کی زیارت کے مشتاق ہیں، کیونکہ وہ اس عظیم یونیورسٹی اور اس کے عظیم شیخ کو بڑی محبت اور عزت کی نظر سے دیکھتے ہیں اللہ تعالیٰ اس عظیم دانشور کو اپنی حفاظت میں رکھے الازہر الشریف کا پوری امت اسلامیہ پر بڑا احسان ہے اس احسان کا جب بھی ذکر ہوگا الازہر کا شکریہ ادا کیا جائے گا کیونکہ یہاں عالم اسلام کے نوجوان تعلیم و تربیت حاصل کرتے ہیں اور ان کے دلوں میں علم اور میانہ روی کی محبت پیدا کی جاتی ہے۔

ہم نے جناب شیخ الازہر صاحب کو امام احمد رضا خان بریلوی کی بعض عربی تالیفات پیش کیں اور بعض کتابیں امام اہل سنت کی زندگی کے بارے میں بھی پیش کیں اسی طرح ہم نے ان سے الازہر یونیورسٹی کی لیکچری آف اسلامک اینڈ عربک سٹڈیز قاهرہ مصر میں تین مصری اساتذہ کے اعزاز میں پروگرام منعقد کرنے کی بھی اجازت چاہی تو شیخ الازہر صاحب نے خوشی اجازت مرحمت فرمائی اور بشرط فرصت شرکت کا وعدہ بھی فرمایا، اسی طرح ہم نے ان سے

درخواست کی کہ ہمیں جامعہ نظامیہ رضویہ لاہور اور جامعہ امجدیہ کراچی کے لئے ازہری اساتذہ کے چار میں تو انہوں نے اسی وقت ان دونوں درخواستوں پر دستخط ثبت فرمائے اور ملاقات کے آخر میں ہمیں ذخیرہ ساری کتابیں عنایت فرمائیں جن میں ڈاکٹر صاحب کی اپنی تفسیر بھی شامل تھی اسی طرح ہم شیخ الازہر صاحب کے عظیم الشان دفتر سے واپس آئے اور ہمارے دلوں میں الازہر الشریف اس کے شیخ اور اس کے علماء کی محبت میں اضافہ ہو چکا تھا۔

ہماری اس ملاقات کی خبر ماہنامہ الازہر چھ روز جب ۱۴۲۰ھ اکتوبر ۱۹۹۹ء کے میں یوں شائع ہوئی: جناب شیخ الازہر نے اپنے دفتر میں سید وجاہت رسول قادری - صدر ادارہ تحقیقات امام احمد رضا کراچی - اور مولانا محمد عبدالغفور شرف قادری - شیخ الحدیث جامعہ نظامیہ رضویہ لاہور - اور ان کے ہمراہ آنے والے وفد سے بروز بدھ ۵ جمادی الآخرہ ۱۴۲۰ھ مطابق ۱۹۹۹-۹-۱۵ ملاقات کی ڈاکٹر صاحب نے معزز مہمانوں کو الازہر الشریف میں خوش آمدید کہا اور معزز مہمانوں نے بھی ڈاکٹر صاحب کی خصوصی توجہ کا شکریہ ادا کیا اور الازہر الشریف کی زیارت کے حوالے سے انتہائی خوشی کا اظہار کیا کیونکہ ان کے اور پاکستانی عوام کے دلوں میں الازہر الشریف کی بڑی قدر و منزلت ہے، اور یہی وہ شیریں چشمہ ہے جہاں سے وہ اپنی ملی پیاس بجھاتے ہیں نیز گزارش کی کہ جامعہ نظامیہ رضویہ لاہور کے معزز القراءات و تجوید اور قرأت کی تعلیم کے لئے قائم کردہ ادارہ کچھ کی طرز پر ایک ادارے کی ضرورت ہے اور اسی طرح انہیں قرآنی علوم کے ماحرین کی ضرورت ہے اس کے علاوہ انہوں نے شیخ الازہر صاحب کو لاہور میں امام احمد رضا کانفرنس میں شرکت کی دعوت بھی دی۔

ہم نے مصر کے مفتی ڈاکٹر نصر فرید اصل صاحب سے ملاقات کی بھی کوشش کی لیکن ان سے ملاقات نہ ہو سکی ہمیں بڑی مسرت ہوئی اگر ہم ان کے ساتھ چند گھنٹوں مل بیٹھتے۔

ہم نے جامعہ الازہر کی فیکلٹی آف لیبیولوجی اینڈ ٹرانسلیشن میں قائم شعبہ اردو کا بھی دورہ کیا جہاں ڈاکٹر سید خازم محمد جو اردو کچھ پڑھاتے ہیں انہوں نے ہی امام احمد رضا خان کا عربی

دیوان بسا تین اشعار ان مرتب کیا اور سلام رضا کا اردو سے عربی نثر میں ترجمہ کیا اور پھر پروفیسر ذاکٹر حسین مجیب مصری نے اس نثری ترجمے کو عربی شعروں میں ڈھالا اور اسی طرح ڈاکٹر حازم صاحب نے امام احمد رضا خان - رحمۃ اللہ علیہ - کے بارے میں ایک کتاب شائع کی: "مولانا احمد رضا خان کی رحلت پر اسی سال گزرنے کے حوالے سے" جو ساڑھے تین سو صفحات پر مشتمل ہے۔

ہم نے جامعۃ الازہر کی فیکلٹی آف بیومینیٹریکس کے برائے طالبات کے میں قائم شعبہ اردو کا بھی مختصر سا دورہ کیا۔ ہم عین ٹمس یونیورسٹی کی فیکلٹی آف لٹریچر میں قائم شعبہ فارسی میں فارسی کے مصری اساتذہ سے بھی ملے نیز عرب دنیا کی سب سے بڑی لائبریری "دار الکتب المصریہ" میں بھی گئے اور اس کے کئی ہال دیکھے یہ لائبریری دریائے نیل کے کنارے پر واقع اور سات منزلوں پر مشتمل ہے۔

ہمیں قاہرہ اور اسکندریہ میں اہل بیت کرام اور اولیاء عظام کے مزارات پر حاضری کی سعادت بھی حاصل ہوئی۔

ہم جہاں بھی گئے گرجھوٹی سے ہمارا استقبال کیا گیا بطور مثال ہم پروفیسر ذاکٹر حسین مجیب مصری کا وہاں استقبال مضمون ذکر کرنا چاہیں گے جو ڈاکٹر حازم محمد صاحب کی کتاب "مولانا احمد رضا خان بمناسبتہ مرور ثمانین عاما ہجریہ علی رحیلہ" میں شائع ہوا استقبال یہ درج ذیل ہے:

ماہ جمادی الاولیٰ کے آخر میں پاکستان سے دو جلیل القدر عالم مصر شریف لا رہے ہیں،

ڈاکٹر سید حازم کا ایک اور عظیم الشان کارنامہ یہ ہے کہ انہوں نے امام احمد رضا بریلوی کے نعتیہ دیوان حدائق بخشش کا عربی نثر میں ترجمہ کیا جسے ڈاکٹر حسین مجیب مصری نے انظم کے قالب میں ڈھالا، یہ ترجمہ صفحہ المدت فی مدح النبی صلی اللہ علیہ وسلم وآل البیت والصحابة واولیاءہ کے نام سے ۲۰۰۱ء میں مکتبہ دارالاحمدیہ، قاہرہ، مصر سے شائع ہوا، اس کی چند کاپیاں مکتبہ رضویہ، داتا گڑھ مارکیٹ لاہور میں دستیاب ہیں۔ جو جولائی ۲۰۰۳ء کے شرف قادری

سید و جاحست رسول قادری - صدر ادارہ تحقیقات امام احمد رضا کراچی - اور مولانا محمد عبدالغنی شرف قادری - شیخ الحدیث جامعہ نظامیہ رضویہ لاہور - شیخ الازہر مصری علماء اور ادیبوں سے ملاقات کریں گے۔

بلاشبہ ان دو عالموں کی مصر میں آمد بڑی معنی خیز ہے دونوں پاکستان کے عظیم عالم دین ہیں اور ان کا مصری علماء دین اور ادیبوں سے ملنا پاکستانی اور مصری علماء کے گہرے تعلق کا آئینہ دار ہے۔

ان دونوں مہمانوں کی آمد پاکستان اور مصر کے درمیان دین اور علم کے اعتبار سے محبت اور اخوت پر دلالت کرتی ہے یہ دونوں مصر میں بعض علماء دین اور ادیبوں سے بھی ملیں گے اور ہمارے سچے دین نے دنیا کے ایک کونے سے دوسرے کونے تک کے مسلمانوں کے دلوں اور عقلوں کو ایک پیغام پر جمع کر دیا ہے یہ دونوں اس حقیقت کی طرف رہنمائی کریں گے جو دین اور علم کے لئے یکساں سودمند ہوگی۔ ہم ان دونوں کی دینداری اور علم کے باعث ان پر نازاں ہیں اور انہیں مصر میں خوش آمدید کہتے ہیں ان کا مصر میں آنا اتحاد بین المسلمین کی واضح دلیل ہے کیونکہ ایمان ہی انہیں ایک ملک کے مصر کے میں اور ایک پیغام کے لا الہ الا اللہ محمد رسول اللہ کے پر ملا رہا ہے۔ بلاشبہ یہ اسلامی وحدت کی حقیقت ہے اور اسلامی دین اس وحدت کا موجد ہے اور یہ وحدت کا واضح اور مضبوط مظہر ہے۔ ہم انہیں خوش آمدید کہتے ہیں اور ہم ان کے میزبان ہیں اور ان کی آمد کے تیرہ دل سے قدر دان ہیں اور اللہ تعالیٰ کی بارگاہ میں دست بدعا ہیں کہ ان دونوں جیسے علماء کی تعداد کثیر فرمائے یہ دونوں اسلامی عزت کے علمبردار ہیں ہم اسلام پر فخر کرتے ہیں اور ان سے محبت اسلام کے باعث ہے اور اللہ تعالیٰ سے یہ بھی دعا کرتے ہیں کہ ان دونوں کی مصر میں آمد ہمارے اور مصر کے لئے بھلائی کا راستہ کھلے کا سبب ہو اور یہ راستہ ان دونوں کے ماوا اور پاکستانی علماء کے لئے بھی ہمیشہ کھلا رہے۔ ان دونوں کو خوش آمدید دونوں ایمان میں ہمارے بھائی ہیں اللہ تعالیٰ ایک لمبے فراق کے بعد ان کی فرقت کو دور فرمائے اور اللہ کرے کہ مصر میں ان

کے بھائی ان کی پر خلوص ملاقات سے شاد کام ہوں۔“

ڈاکٹر حسین مجیب مصری صاحب کے استقبالیہ کلمات کے بعد اب ہم الازہر یونیورسٹی کی فیکلٹی آف لیٹریچر اینڈ ٹرانسلیشن میں قائم شعبہ اردو میں اردو زبان و ادب کے پروفیسر ڈاکٹر حازم محمد کے استقبالیہ کلمات کا ذکر کرتے ہیں انہوں نے لکھا:

پاکستان سے معروف علماء دین کا مصر میں آنا مصر اور پاکستان کے درمیان اسلامی برادرتی کا مظہر ہے ان کی آمد ازہر شریف کی زیارت اور شیخ الازہر پروفیسر ڈاکٹر محمد سید طنطاوی سے ملاقات کی خواہش ان لوگوں کی مصر سے محبت پر دلالت کرتی ہے۔

ہمیں معلوم ہوا ہے کہ ۶ ستمبر ۱۹۹۹ء میں پاکستان سے دو ممتاز اسلامی شخصیات قاصدہ بنتی رحی ہیں جن میں سید وجاہت رسول قادری، صدر ادارہ تحقیقات امام احمد رضا کراچی، اور علامہ محمد عبدالحکیم شرف قادری، جامعہ نظامیہ رضویہ لاہور میں حدیث کے استاد، شامل ہیں یہ دونوں حضرات کچھ دن مصر میں قیام کریں گے اس دوران شیخ الازہر مفتی انجیوریہ، مفتی مصر، نقيب السادة الاشراف، مصر میں سادات تنظیم کے سربراہ، شیخ المشائخ، مصر میں سلسل طریقت کی تنظیم کے سربراہ اور دیگر دینی وادبی شخصیات سے ملاقات کریں گے۔

سادہ ازیں ازہر یونیورسٹی اور عین شمس یونیورسٹی کے اساتذہ اور اردو زبان و ادب کے طلبہ سے ملاقات کریں گے جبکہ قاہرہ اور دوسرے شہروں میں واقع سیاسی اور دینی آثار کا مشاہدہ بھی کریں گے ہم انہیں الازہر کے وطن مصر میں خوش آمدید کہتے ہیں۔

علامہ سید وجاہت رسول قادری ادارہ تحقیقات امام احمد رضا کے دوسرے صدر ہیں ان کی خصوصی دلچسپی کی وجہ سے ادارہ تحقیقات امام احمد رضا کے کام میں عالمی سطح پر نمایاں اضافہ ہوا ہے علامہ محمد عبدالحکیم شرف قادری صاحب کئی کتابوں کے مصنف ہیں انہوں نے کئی

کتابوں کا عربی سے اردو اور فارسی سے اردو میں ترجمہ بھی کیا ہے وہ پاکستان میں اہل سنت و جماعت کی مشہور درس گاہ جامعہ نظامیہ رضویہ لاہور میں حدیث کے استاذ ہیں اردو، عربی اور فارسی میں تقریر و تحریر کا تجربہ رکھتے ہیں ہم انہیں الازہر کے وطن مصر میں خوش آمدید کہتے ہیں۔

اس طرح ہم اس سفر سے لطف اندوز ہوئے یہ سفر قومی اور روحانی اعتبار سے انتہائی مفید اور خوش کن تھا یہ دن بھلائے نہیں جاسکتے ہم اللہ تعالیٰ کے حضور دعا کرتے ہیں کہ وہ الازہر یونیورسٹی کو ہمیشہ علماء اور طلبہ کے ساتھ آباد رکھے نیز اسلام اور مسلمانوں کے لئے اس کی حفاظت فرمائے اور اللہ تعالیٰ ہمیں دوبارہ الازہر شریف میں حاضری کی سعادت عطا فرمائے۔

☆☆☆☆☆☆☆☆

تین مصری محققین کا اعزاز

جامعہ اہل ہر شریف میں منعقد ہونے والی تقریب کا آنکھوں دیکھنا حال جس میں ادارہ تحقیقات امام احمد رضا، کراچی نے مصر کے تین محقق اساتذہ کو رضویات کے موضوع پر قابل قدر کام کرنے کی بناء پر گولڈ میڈل پیش کیا۔

تحریر: محمد عبدالحکیم شرف قادری

ترجمہ: ڈاکٹر ممتاز احمد سدیدی الازہری

بسم اللہ الرحمن الرحیم

تحریر: محمد عبدالحکیم شرف قادری، شیخ الحدیث جامعہ نظامیہ رضویہ لاہور، پاکستان

امام احمد رضا خان کی زندگی کے چند تباہ کن پہلوؤں کو اجاگر کرنے والا یہ پروگرام نوعیت کا پہلا پروگرام تھا اس میں امام احمد رضا خان کی شخصیت، فکر، اصلاحی کوششوں اور ان کی دینی وادبی کارناموں پر تحقیق کرنے والے تین اساتذہ کی عزت افزائی بھی شامل تھی۔

الازہری یونیورسٹی کی فیکلٹی آف شریعہ ایڈز لاہور قاہرہ نے ۱۹۹۸ء میں پاکستانی مقدار

نگار جناب مشتاق احمد شاہ کوان کے مقالے: "الإمام أحمد رضا خان وأثره

فی الفقہ الحنفی" کے مناقشے کے بعد فقہ میں ایم فل کی ڈگری جاری کی فاضل مقالہ نگار

نے ڈاکٹر عبد الفتاح محمد الحجازی کی گمرانی میں مقالہ مکمل کیا پھر الازہری یونیورسٹی کی فیکلٹی آف اسلامک

سٹڈیز اینڈ عربک سٹڈیز کے برائے طلباء کاہرہ نے ہمارے سعادتمند بیٹے ممتاز احمد سدیدی کو

"الشیخ أحمد رضا خان البریلوی الہندی شاعر عربی" کے عنوان سے مقالہ

لکھنے پر علمی مناقشہ کے بعد ۱۹۹۹ء میں عربی ادب اور تنقید میں ایم فل کی ڈگری جاری کی اس

مقالے کی گمرانی کے فرائض ڈاکٹر رزق مری ابوالعباس نے سرانجام دیئے اللہ تعالیٰ ان دونوں کو

امام احمد رضا خان اور ملت اسلامیہ کی طرف سے جزائے خیر عطا فرمائے دو دو قسمی برصغیر میں اسلام

کی نامور شخصیات میں سے تھے۔

تین مصری اساتذہ کے اعزاز میں شیخ الازہری مدظلہ کی اجازت سے مورخہ ۲ جمادی

الاولیٰ ۱۴۲۰ھ / ۱۳ ستمبر ۱۹۹۹ء کو جامعہ اہل ہر شریف کے شعبہ اردو میں فیکلٹی آف اسلام اینڈ عربک

سٹڈیز میں پروگرام منعقد ہوا پروگرام میں پاکستانی سفارتخانے کی بعض شخصیات نے شرکت کی

ان کے علاوہ مصری پاکستانی، بنگلہ دیشی اور ہندوستانی طلبہ نے بھی پروگرام میں شرکت کی محفل کا

آغاز تلاوت قرآن کریم سے ہوا قادری فیاض الحسن جمیل صاحب نے تلاوت کی پھر ڈاکٹر رزق

مری ابوالعباس صاحب نے نقابت کے فرائض سرانجام دیتے ہوئے کہا: ہم نے محفل کے آغاز

میں خوبصورت تلاوت کا کام پاک سنی ہم اپنے رب سے دعا کرتے ہیں کہ اس اجتماع کو بہترین اور

مبارکت بنائے ہم اس ملاقات کے آغاز میں سب مہمانوں کو علیحدہ علیحدہ خوش آمدید کہتے

ہیں۔ اور اسے بھی جو آنا چاہتا تھا لیکن کسی مجبوری سے نہیں آسکا ہم سب کو اہلاً و سہلاً کہتے

ہیں شہر قاہرہ ہمیشہ جستجو والوں کا کعبہ رہے گا اور الازہری شریف عالم اسلام کے جوانوں کے لئے

اپنے ہاتھ پھیلائے رکھے گا تاکہ وہ یہاں آکر علم حاصل کریں اللہ کی پاک کتاب پڑھیں اور

قرآن کی زبان سیکھیں اور اپنے علم کے ذریعے قرآن پاک، سنت نبوی اور اپنے دین کا مختلف

نوعان میں مقالات وغیرہ کے ذریعے دفاع کریں ہم سب کو مرہا کہتے ہیں ہم جب آپ کے

لئے ہاتھوں سے پہلے دل کھولتے ہیں تو بے اختیار کہتے ہیں: اے اللہ الازہری شریف کا ہمیشہ

چراغ رکھنا یہ اسلام کا ایک قلعہ ہے اور ہم رب کریم کی بارگاہ میں یہ دعا بھی کرتے ہیں کہ الازہری

الشریف کو سازشی لوگوں سے محفوظ رکھنا بے شک وہ بہت سننے والا قریب دعا کو قبول فرمائے والا

اور دو عالم کا پالنے والا ہے۔

ہماری فیکلٹی آف اسلامک اینڈ عربک سٹڈیز کو اللہ تعالیٰ نے یہ سعادت بخشی ہے اور

اسے اپنے ارادے سے دین کی حفاظت کا ایک ذریعہ بنایا کیونکہ یہ فیکلٹی الازہری کے متعدد مقالوں

میں سے ایک ایسا قلعہ ہے جو الازہری کو اس کے فرائض کی ادائیگی میں مدد دیتا ہے اور الازہری کے

مقالوں میں سے ایک و طالب علم بھی تھا جو فیکلٹی آف اسلامک اینڈ عربک سٹڈیز کے شعبہ عربی

زبان و ادب سے وابستہ ہوا تاکہ وہ ادب اور شعر کی پہنائیوں میں غوطہ زن ہو یہ ادب اور شعر کسی

عرب شاعر کا نہیں بلکہ ایک غیر عرب کا تھا جس نے عجی ہوتے ہوئے روانی سے عربی بولی اور اس خوبصورتی سے عربی شاعری کی کہ مذکور مقالہ نگار اس غیر عربی شاعر کی عربی شاعری کو اپنے مقالے کا موضوع بنانے اور اپنے اس مقالے کی بناء پر عربی ادب اور تنقید نگاری میں ایم فل کی ڈگری حاصل کرنے میں کامیاب ہوا۔

میں اپنے ہم منصب اساتذہ کو اہلاً و سہلاً کہتا ہوں جنہوں نے اپنی تشریف آوری سے ہماری عزت افزائی کی اور ان اساتذہ کو بھی خوش آمدید کہتا ہوں جن کی ہم گفتگو سنیں گے ہماری بڑی خواہش تھی کہ اس فیکلٹی کی زینت ڈاکٹر محمد السعدی فرحود بھی ہمارے درمیان ہوتے، لیکن وہ سفر پر ہیں۔ اللہ تعالیٰ انہیں خیر و عافیت اور صحت کے ساتھ واپس لائے۔ لیکن وہ ہمارے درمیان اس فیکلٹی کی شان ڈاکٹر فوزی عہد زہ کو چھوڑ گئے ہیں تاکہ ہم ان کی اچھی گفتگو سے لطف اندوز ہوں میں ان سے گزارش کروں گا کہ وہ تشریف لائیں اور ہمیں اپنی قیمتی گفتگو سے سرفراز کریں۔

خطاب ڈاکٹر فوزی عبد ربہ

بسم اللہ الرحمن الرحیم

تمام تعریفیں اللہ رب العالمین کے لئے اور صلوٰۃ و سلام ہو سب رسولوں سے افضل ذات اور تمام جہانوں کے لئے سرپا رحمت ہستی ہمارے آقا حضرت محمد مصطفیٰ پر اور ان کی آل اور صحابہ پر اور روز قیامت تک ان لوگوں پر جنہوں نے آپ کی دعوت کو عام کیا اور سنت کو مضبوطی سے تھام۔

حمد و صلوٰۃ کے بعد: میرے لئے بہت سعادت اور خوشی کی بات ہے کہ یہ پروگرام علم و ادب اور محیط سے خلیج تک پھیلے ہوئے اسلامی معاشرے کی نامور شخصیات میں سے تین منتخب شخصیات کے اعزاز میں منعقد ہے سب سے پہلے پروفیسر ڈاکٹر حسین مجیب المصری پھر ڈاکٹر رزق مری ابو العباس پھر ڈاکٹر حازم محمد احمد محفوظ ہیں ان حضرات نے معروف ہندوستانی شاعر مولانا احمد رضا خان کی شاعری اور فکر کے تابناک پہلو اچاگر کرنے کی کوششوں میں شرکت کی جو قابل ستائش ہے ہماری فیکلٹی نے اس شاعر کے حوالے سے لکھے جانے والے مقالے: "الشیخ احمد رضا خان البریلوی الہندی شاعر عربیہ" کی بنیاد پر مقالہ نگار ممتاز احمد سدید کو ایم فل کی ڈگری بھی عطا کی مقالے کے نگران ڈاکٹر رزق مری ابو العباس تھے، جبکہ ان کا مناقشہ تین افراد پر مشتمل کمیٹی نے کیا: ڈاکٹر رزق مری ابو العباس پھر ڈاکٹر محمد السعدی فرحود پھر اندرونی مناقشہ ڈاکٹر القطب یوسف زید پھر بیرونی مناقشہ ڈاکٹر فیکلٹی نے ممتاز احمد سدید کو ایم فل کی ڈگری و سیکولٹ گریڈ کے ساتھ عطا کی اللہ تعالیٰ اس طالب علم کو برکتوں سے مالا مال فرمائے اور اس کی کوشش کو بروز قیامت اس کی نیکیوں میں شمار فرمائے۔

اس گفتگو کے آغاز میں میرے لئے بہت خوشی کی بات ہے کہ میں حاضرین کو خوش آمدید کہوں بالخصوص پاکستانی ڈپلومیٹ شخصیات کو اس پروگرام میں خوش آمدید کہتے ہوں اور میرے لئے یہ بھی انتہائی خوشی کی بات ہے کہ تین اساتذہ کی عزت افزائی کا یہ پروگرام فیکلٹی آف

اسلام اینڈ عربیک سٹڈیز کے برائے طلباء، قاهرہ میں بور ہا ہے اس فیکلٹی نے الازہر الشریف کی عزت و وقار میں اضافہ کیا ہے کیونکہ قریب تھا کہ تخصص، اسلامی اور عربی علوم کے امتزاج کا خاتمہ کر دیتا۔ باقی ڈیپارٹمنٹ اور فیکلیٹیاں صرف ایک تخصص میں محصور ہیں مثلاً فیکلٹی آف عربیک، فیکلٹی آف شریعہ اینڈ لا، فیکلٹی آف اصول الدین (حدیث/تفسیر/عقیدہ) لیکن فیکلٹی آف اسلامک اینڈ عربیک سٹڈیز میں باقی فیکلٹیوں کی بہ نسبت زیادہ تنوع ہے اس میں شریعہ اصول الدین اور عربی کے منتخب مضامین پڑھائے جاتے ہیں۔

الازہر الشریف فاطمی دور حکومت میں قائم کیا گیا تاکہ رسول اللہ ﷺ کی اس راہ و کا تسلسل ہو جس کی بنیاد مسجد نبوی میں رکھی گئی تھی اور جہاں سے حضرت عبداللہ بن عباسؓ حضرت عبداللہ بن مسعودؓ حضرت علی بن ابی طالبؓ اور امت مسلمہ کی دیگر نامور شخصیات نے تعلیم حاصل کی ہم ان شخصیات کے آج تک مہون منت ہیں الازہر الشریف کا ایک حصہ مسجد الازہر کے عبادت کے لئے خاص ہے اور دوسرا حصہ وہ ہے جس کی طرف دنیا کے مختلف ممالک سے مسلمانوں کے دل کھینچتے ہیں تاکہ وہ اللہ تعالیٰ کے دین کا فہم اور نفع دینے والا علم حاصل کریں اور جب طلبہ علم سے اپنے سینے روشن کر لیتے ہیں تو اپنے وطن واپس جا کر لوگوں کو اللہ تعالیٰ کا دین سکھاتے ہیں یہ طلبہ اپنے اس عمل میں اللہ تعالیٰ کے اس قول کا مصداق ہوتے ہیں:

وَمَا كَانَ الْمُؤْمِنُونَ لِيَنفِرُوا كَافَّةً فَلَوْلَا نَفَرَ مِن كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ ترجمہ: مومن سارے کے سارے تو نہیں نکل سکتے تو ایسا کیوں نہیں ہو کہ ان کے ہر بڑے گروہ میں سے ایک چھوٹا گروہ نکلتا تاکہ یہ لوگ دین کی سمجھ حاصل کرتے اور جب واپس ہوتے تو باقی قوم کو ڈر سناتے اس امید پر کہ وہ بھی ڈرتے۔

میں گفتگو کو زیادہ طول نہیں دینا چاہتا لیکن اختصار کے ساتھ اس بات کی طرف اشارہ کرنا چاہتا ہوں کہ عرب اور عربی ثقافت کا ہندوستان کے ساتھ اور پاکستان بھی اسی زمرے

میں آتا ہے کہ قدیم تعلق ہے جو زمانہ اسلام سے پہلے تک پہنچتا ہے عرب ہندوستان میں تجارتی غرض سے آئے اور اسی دوران عرب اور ہند میں ثقافتی تعلق بھی قائم ہوا بہت سے عربوں نے ہندوستانیوں سے علم حاصل کیا انہی لوگوں میں سے حارث بن جلدہ انشسی بھی ہے جو زمانہ اسلام سے پہلے طیب کی حیثیت سے مشہور ہوا اور جب اسلام کا سورج طلوع ہوا اور اس کا نور ظاہر ہوا تو لازمی امر تھا کہ اسلامی ثقافت اور فکر اس خطے (ہندوستان) کے دروازے پر دستک دے اس طرح اسلامی فکر اور ثقافت ہندوستان پر اثر انداز ہوئی اور اس تاثیر کا آغاز اموی دور میں محمد بن قاسم کے ہاتھوں سندھ کے فتح ہونے سے ہوا ہمیں معلوم ہوا ہے کہ اسلامی فتح کے ساتھ ہی بہت سے عرب علماء اور ادیب سندھ آئے ان میں سے رفیع بن صبیح البصری ہیں جو مشہور ترین محدث اور حدیث کے مشہور راویوں کی تدوین کرنے والے ہیں اسی دور میں ہندوستان کے بہت سے علماء منظر عام پر آئے جنہوں نے اسلامی علوم میں گہرائی حاصل کی اور قرآن کریم کی زبان سیکھی میں ان میں سے چند ایک کا ذکر کروں گا مثلاً ابو العطاء السندی اور کتاب المفہرزی کے مؤلف ابو معشر جو فقیہ عالم اور ادیب تھے اور اسی طرح ابن الاعرابی جو عربی زبان و ادب کی نمایاں شخصیات میں سے تھے۔

غزنوی دور میں بھی عربی زبان کو بڑی اہمیت حاصل رہی اس وقت لاہور اسلامی تعلیم اور عربی زبان کی تدریس کا اہم مرکز بن گیا تھا خاندان غلاماں کے دور حکومت میں بھی لاہور اسلامی ثقافت اور عربی زبان کی تعلیم کا مرکز رہا ہندوستان میں حکومتیں بدلتی رہیں حتیٰ کہ ہندوستان سے دو ملک اور معرض وجود میں آئے ایک پاکستان دوسرا بنگلادیش جیسے جیسے حکومتیں اور سیاسی نظام بدلے ویسے ہی علم و ادب اور عربی زبان کی تعلیم کی تحریکیں بھی برپا ہوئیں یہاں میں صرف اس بات کی طرف اشارہ کرنا چاہوں گا کہ صرف پاکستان میں تین ہزار جامعات اور مدارس دینی تعلیم اور عربی زبان کی تدریس کے لئے خاص ہیں جبکہ چودہ سے زیادہ یونیورسٹیاں ہیں جہاں اعلیٰ سطح پر عربی زبان کی تدریس کا انتظام ہے ایم اے اور پی ایچ ڈی کے مراحل موجود ہیں انہی

یونیورسٹیوں میں سے انٹرنیشنل اسلامک یونیورسٹی بھی ہے جو اسلام آباد پاکستان میں ہے۔

عصر حاضر میں پاکستان اور ہندوستان کی بہت سی نامور شخصیات عربی ادب اور شعر کی دنیا میں ظاہر ہوئی ہیں، ہم ان کی عربی شاعری کا عرب کے عظیم شعراء کے ساتھ موازنہ کرتے ہیں تو عربی زبان پر مہارت اور دسترس کے اعتبار سے دونوں میں کوئی فرق نہیں ملتا، مثلاً سید سلیمان ندوی جو ہندوستان کے عربی شعراء میں سے ہیں اور مولانا اصف علی رومی جو پاکستان کے عربی شاعر ہیں اسی طرح رحمت علی خان اور مفتی محمد شفیع اور مفتی جمیل احمد تھانوی اور ڈاکٹر ضیاء الحق صوفی اور دیگر بہت سے شعراء ہیں جو نہ صرف پاکستان بلکہ جنوب شرق ایشیاء میں ادبی اور لغوی تحریک پر اثر انداز ہوئے۔

آج فیکلٹی آف اسلامک اینڈ عربک سٹڈیز کے برائے طلباء کا قہرہ کوہ اعزاز میسر آیا ہے کہ اس میں یہ پاکیزہ محفل منعقد ہے جس میں علماء اور ادباء برصغیر کے اسلامی شاعر مولانا احمد رضا خان کی یاد میں جمع ہیں اللہ تعالیٰ ہمارے اس شاعر کو دینِ عقیدہ اور قرآنی زبان کے لئے تمام خدمات پر جزائے خیر عطا فرمائے اور ان علماء اور مفکرین کو بھی جزائے خیر عطا فرمائے جنہوں نے اس شاعر کی شاعری کے تابندہ ورخ بے نقاب کئے، میں اللہ کریم کی بارگاہ میں دعا گو ہوں کہ ان سب حضرات کو صحت اور مزید ادبی خدمات کی توفیق عطا فرمائے اور ان کی خدمات کو ان کی نیکیوں میں شمار فرمائے اور صلوة و سلام ہو ہمارے آقا حضرت محمد مصطفیٰ ان کی آل اور صحابہ پر۔

میں دوبارہ آپ سب کو خوش آمدید کہتا ہوں، آپ سب پر اللہ تعالیٰ کی سلامتی اور رحمت اور برکت نازل ہو۔

اس قیمتی گفتگو کے بعد ڈاکٹر رزق مری ابو العباس نے ڈاکٹر فوزی کی تاریخی اور ادبی گفتگو پر تبصرہ کرتے ہوئے کہا: ہم نے ایک پر مغز جامع اور بہت سے امور پر مشتمل گفتگو سنی ایک اچھی استقبالیہ گفتگو جو بہت سے اسماء پر مشتمل تھی اور میرے خیال میں ڈاکٹر فوزی صاحب نے پورے پاکستان کی عربی شاعری پر گفتگو کی ہے اللہ تعالیٰ انہیں جزائے خیر عطا فرمائے۔

ہم اپنے شاعر امام احمد رضا خان کے بارے میں گفتگو کر رہے تھے انہوں نے بچپن علوم و فنون میں مہارت حاصل کی، شعر لکھا تو خوب لکھا، شکر لکھی تو موتی پر ڈئے اللہ تعالیٰ انہیں قرآن کی زبان اور عربیوں کے ادب کی طرف سے جزائے خیر عطا فرمائے، اگر آپ ان کا شعر سنیں تو آپ چاہیں

گے کہ آپ کسی شعر کو ان کا نام بنا دیں جیسے کہ ان کا ایک مصرع ہے فالصبر مفرغنا واللہ مرجعنا، صبر ہماری جائے پناہ ہے اور ہمیں اللہ تعالیٰ کی طرف لوٹنا ہے، اس مصرع میں حکمت و دانائی پورے عروج پر ہے اور یہ بات اور بھی کئی جگہ موجود ہے، بالخصوص اس بحث میں جسے طالب علم ممتاز احمد سیدی نے حاصل قصیدہ کے عنوان سے لکھا ہے، اور یہ خصوصیت ہمارے شاعر کے بلند ذوق پر دلالت کرتی ہے، ہم اپنے شاعر کے بارے میں جو کچھ بھی کہیں، پھر بھی ایک مجلس میں ہم اس کا حق ادا نہیں کر سکتے، لیکن ہم ابھی جن حضرات کی گفتگو سنیں گے وہ ایک سے زیادہ ہیں اور ان میں سے ہر ایک کا مرتبہ و مقام ہے۔

اب ہم ایک بہت بڑی علمی شخصیت کی گفتگو سنیں گے وہ تریسٹھ کتابوں کے مصنف ہیں، ان کی بعض کتابیں ضخیم ہیں اور بعض کتابیں مشرقی زبانوں کے درمیان مقارنہ پر مشتمل علمی تحقیقات ہیں انہوں نے قابل قدر علمی کام کئے ہیں اس کے علاوہ کئی نسلوں کو علم کی روشنی سے آشنا کیا ہے اللہ تعالیٰ انہیں جزائے خیر عطا فرمائے۔

انہوں نے صرف علم پر اکتفا نہیں کیا بلکہ ادب کی دنیا میں بھی نام کمایا ہے، ان کے ہاں نازک خیالی اور اعلیٰ ذوق ہے ان کی تصنیفات میں سے صرف چھ تو عربی دیوان ہیں، ایسا شخص قابل احترام ہے، وہ کبھی شمع روشن کرتا ہے اور کبھی پروانہ لاتا ہے، اور کبھی گلاب کے پھول پر بلبل، یہ مصرع حضرت ڈاکٹر صاحب کو بہت پسند آیا، ڈاکٹر صاحب فرما رہے تھے کہ ہم مولانا احمد رضا کا نام لینے کی بجائے یہ بھی کہہ سکتے ہیں شاعر "فالصبر مفرغنا واللہ مرجعنا" یعنی وہ شاعر جس ہے یہ مصرع کہا ہے۔

کے چپکنے پر کان دھرتا ہے یہ دو کتابوں کے نام ہیں 'شیع اور پروانہ' گلاب اور بلبل یہ یہ دیوان شاعر کی ہازک خیالی پردہ لٹ کرتے ہیں میں اس ایک مجلس میں ان کا حق ادا نہیں کر سکتا شاید میں ان کے علم ذوق اور شعر کا اس وقت زیادہ ادراک کر سکوں جب وہ اس محفل کی مناسبت سے اپنے کچھ شعر سنائیں گے اور پھر انگریزی میں گفتگو کریں گے تاکہ پاکستانی انجمنی کے لوگ اور پاکستانی حضرات ان کی گفتگو بخوبی سمجھ سکیں میری یہ گفتگو ڈاکٹر حسین مجیب مصری صاحب کے حوالے سے تھی وہ تشریف لائیں اور اپنے خیالات کا اظہار فرمائیں۔

خطاب ڈاکٹر حسین مجیب مصری

ڈاکٹر حسین مجیب مصری صاحب کے اس تعارف اور ان کی ادبی خدمات کی ستائش کے بعد ڈاکٹر صاحب تشریف لائے اور انہوں نے دونوں مہمانوں کو سید و جاہت رسول قادری اور راقم الحروف کو خوش آمدید کہا انہوں نے بسم اللہ اور بارگاہ رسالت مآب میں صلوٰۃ و سلام پیش کرنے کے بعد کہا:

ہم آپ دونوں کو محبت بھر اسلام پیش کرتے ہیں اور دل کی بات خاموشی سے کہتے ہیں ہم ایک قبلہ پر جمع کئے گئے ہیں ہمارے لئے بشارت اور پھر اللہ تعالیٰ کی حمد ہے ہمارے سینے پر روشنی کا تمغہ ہے یہ سورج ہے جو مشرق و مغرب میں چمک رہا ہے، اس کی روشنی زمانے کے آخر تک ہے، جو سورج حاصل کر لے کیا وہ بھی محو ہو سکتا ہے اور چھپ سکتا ہے؟ ہدایت کے دین کے سبب یہ اپنے آسمان میں بلند ہے اور ہمارا ایمان بہترین اصحاب کو جمع کرنے والا ہے۔

اس کے بعد انگریزی میں گفتگو کرتے ہوئے فرمایا: محترم مہمان حضرات! میں آپ کی وسیع اظہر فی سے بہت متاثر ہوا ہوں اور یہ بات میرے لئے اجنبی نہیں ہیں نے کئی پاکستانی شہر دیکھے ہیں جیسے اسلام آباد لاہور اور کراچی جہاں مسلمان بھائیوں نے بڑی گرجوشی سے میرا استقبال کیا اور اس محبت پر میری آنکھوں سے خوشی کے آنسو ابل پڑے تب سے اب تک میں

نے پاکستان اور اس کی ثقافت کے بارے میں چودہ کتابیں لکھی ہیں میں نے ان کتابوں میں علامہ محمد اقبال مولانا اطاف حسین حالی اور مولانا احمد رضا خان کی حیات اور افکار پر روشنی ڈالی ہے اور میں یقین سے کہہ سکتا ہوں کہ یہ آغاز ہے اور مجھے خوشی ہے کہ میرے شاگرد میرے نقش قدم پر چل رہے ہیں اور آخر میں پاکستان کے حوالے سے یہ کہتے ہوئے اپنے جذبات کا اظہار کرنا چاہتا ہوں کہ میں اپنی زندگی کی آخری سانسوں تک پاکستان کا وفادار رہوں گا میرے پاس ایسے کلمات نہیں ہیں کہ میں آپ کا شکریہ ادا کروں لیکن میں آپ حضرات کا شکریہ ادا کرنا ضروری سمجھتا ہوں۔

ڈاکٹر حسین مجیب مصری کی اس عمدہ گفتگو کے بعد ڈاکٹر رزق مری ابو العباس صاحب نے سید و جاہت رسول قادری کو یوں گفتگو کی دعوت دی ہم نے ڈاکٹر حسین مجیب مصری صاحب کی گفتگو سنی ہم ان کے اشعار اور پاکستانی حضرات کے لئے خصوصی گفتگو پر شہر یہ ادا کرتے ہیں اور اب ہمارے معزز مہمانوں کی باری ہے ہم ڈاکٹر فوزی صاحب کے شکر گزار ہیں کہ انہوں نے بعض مہمانوں کا خصوصی ذکر کیا، لیکن ان مہمانوں میں سے دو حضرات رہ گئے ہیں ہم ان کا بھی ذکر کریں گے تاکہ انہیں گفتگو کا موقع دیا جائے آج ہم نے جن مہمانوں کی زیارت کا شرف حاصل کیا ہے ان میں سے دو مہمان قابل ذکر ہیں پہلے مہمان سید و جاہت رسول قادری اور دوسرے فاضل عالم مولانا محمد عبدالحکیم شرف قادری ہیں جو جامعہ نظامیہ رضویہ لاہور میں حدیث کے استاذ ہیں ہم سب کو خوش آمدید کہتے ہیں اگر ہم سب پاکستانیوں کو حاضرین کے نام جانتے تو سب کا ذکر کرتے لیکن ہم تمام پاکستانیوں کو سلام پیش کرتے ہیں پاکستان وہ ملک ہے جولاہ الا اللہ محمد رسول اللہ کا پرچم نیکو دنیا کے نقشے پر ظاہر ہوا اور مولانا احمد رضا خان رحمۃ اللہ علیہ ان لوگوں میں سے تھے جنہوں نے دو قوی نظریہ کی حمایت کی مولانا اور بھی صاحب سیاسی و غیر سیاسی نظریات کے مالک تھے صرف شاعری نے ہی آپ کو اپنی طرف نہیں کھینچا بلکہ مختلف علوم و فنون نے آپ کو اپنی طرف ملتفت کیا عجیب بات یہ ہے کہ مولانا اگر کسی علم میں گفتگو کریں تو آپ

کو محسوس ہوگا کہ انہیں اس علم میں تخصص حاصل ہے اللہ تعالیٰ ان کو اپنی وسیع رحمت سے نوازے اور انہیں ان سے محبت کرنے والے تمام قارئین کی طرف سے جزائے خیر عطا فرمائے اب ہم سید وجاہت رسول قادری صاحب کی گفتگو سنیں گے وہ تشریف لائیں اور اپنے خیالات کا اظہار فرمائیں۔

خطاب سید وجاہت رسول قادری

اس خوبصورت تمہید کے بعد سید وجاہت رسول قادری تشریف لائے اور انہوں نے درج ذیل گفتگو کی:

اللہ کے نام سے شروع جو نہایت مہربان اور انتہائی رحمت والا ہے تمام تعریفیں اللہ تعالیٰ کے لئے جو تمام جہانوں کا پالنے والا ہے اور جس نے انسانوں اور جنات کی ہدایت کے لئے انبیاء اور رسول بھیجے صلوٰۃ و سلام ہو سب انبیاء اور رسولوں کے سردار اور ان سب سے افضل ہستی ہمارے آقا حضرت محمد مصطفیٰ پر اور ان کی آل اور صحابہ پر اور روز قیامت تک ان کی پیروی کرنے والوں پر۔

یہ بہت ہی پرست گزریاں ہیں کہ میں مصری یونیورسٹیوں کے اساتذہ سے بالعموم اور جامعۃ الازہر کے اساتذہ سے بالخصوص ملاقات کر رہا ہوں پاکستانی معاشرہ علم و ادب کے میدان میں نام کمانے والے مصری اساتذہ کو بڑی قدر کی نگاہ سے دیکھتا ہے اور ہم مصر کے دورے پر اس لئے آئے ہیں تاکہ تین اہل علم فضلاء اور محققین کو گولڈ میڈل پیش کریں یہ تینوں حضرات اگرچہ میڈلز سے برتر ہیں لیکن یہ میڈل ہمارے دلوں میں ان حضرات کے احترام کی ایک علامت ہے۔

امام احمد رضا عفت والے مصلحین ادیبوں اور مصنفین میں سے تھے انہوں نے ایک عظیم علمی اور ادبی خزانہ یادگار چھوڑا ہے یہ عظیم اسلامی ورثہ پاکستان بنگلہ دیش ہندوستان اور انگلینڈ میں بعض اداروں کے قیام تک گوشہ گمنامی میں تھا ان اداروں کا مقصد امام احمد رضا کے عظیم ورثے کو منظر عام پر لانا تھا ادارہ تحقیقات امام احمد رضاؒ کو اپنی اسلام آباد

انہی اداروں میں سے ایک ہے جس کی بنیاد مرحوم سید ریاست علی قادری نے ۱۹۸۰ء میں رکھی یہ ادارہ پروفیسر ڈاکٹر محمد مسعود احمد صاحب کی نگرانی میں سرگرم عمل ہے اور بھگت اللہ ہم تھوڑے سے عرصے میں بہت سے اہداف تک پہنچنے میں کامیاب ہوئے ہیں ہم نے امام احمد رضا کی فکر اور حیات سے متعلقہ کتابیں پاکستان اور بیرون ملک کی اہم لائبریریوں میں رکھوائی ہیں اس کے علاوہ ہم نے بہت سے مقالہ نگاروں کو امام احمد رضا کی فکر اور زندگی سے متعلقہ مراجع مہیا کئے ہیں ہم کچھ عرصہ سے پاکستان میں رضویات میں نمایاں خدمات سرانجام دینے والوں کو گولڈ میڈل پیش کر رہے ہیں اور آج ہم اس پر مسرت تقریب میں تین مصری اساتذہ کو گولڈ میڈل پیش کر رہے ہیں یہ میڈل ہمارے دلوں میں ان اساتذہ کو محبت اور عزت کی علامت ہیں ڈاکٹر حسین مجیب مصری نے امام احمد رضا کے سلام کو عربی نثر سے عربی شعر میں ڈھالا جب کہ سلام کا عربی نثر میں ترجمہ جناب حازم محمد احمد محفوظ صاحب نے کیا ہم اس عظیم علمی کام پر ان کا شکریہ ادا کرتے ہیں ﴿﴾ اس طرح دونوں حضرات نے بر عظیم کے ایک عالم کو المظنومۃ الاسلامیہ کے ذریعے عالم عرب تک پہنچا دیا بلاشبہ یہ بہت بڑا کارنامہ ہے اور امام احمد رضا جو معاصر عرب دنیا میں غیر معروف تھے ایک مرتبہ پھر اپنی معتدل فکر اور علمی وادبی کاوشوں کی بنا پر متعارف ہو گئے ہیں اللہ تعالیٰ ڈاکٹر حسین مجیب صاحب کو صحت و عافیت کے ساتھ عمر دراز عطا فرمائے۔ (۱)

ہم پروفیسر ڈاکٹر رزق مری ابو العباس صاحب کے بھی شکر گزار ہیں کہ انہوں نے پاکستانی مقالہ نگار ممتاز احمد سیدی کے مقالے ”الشیخ احمد رضا البریلوی الہندی شاعر اعدبیا“ کی نگرانی کے فرائض سرانجام دیئے اللہ تعالیٰ انہیں جزائے خیر عطا فرمائے۔

اور ہم جناب سید حازم محمد احمد صاحب کے بھی شکر گزار ہیں کہ انہوں نے مصر کے علمی اور ادبی حلقوں میں امام احمد رضا کے تعارف کی ذمہ داری اٹھائی ہے اللہ تعالیٰ انہیں بھی جزائے خیر عطا فرمائے۔

۱۔ خطاب تو صدائق بخشش کا منظوم ترجمہ ”صفوة المدح“ بھی قاعرة سے چھپ چکا ہے، صدائق بخشش کا عربی نثر میں ترجمہ سید حازم محمد نے کیا اسے ڈاکٹر حسین مجیب نے نظم کیا۔ ۱۲۔ قادری

اور ہم مصری اساتذہ کے بھی شکر گزار ہیں جنہوں نے ہمارا پر تپاک استقبال کیا اور ہمیں گرجوشی سے خوش آمدید کہا، میں خصوصی طور پر الامام الاکبر شیخ الازہر پروفیسر ڈاکٹر محمد سعید طوطوی کا ذکر کروں گا جنہوں نے ملاقات کے دوران بشرط فرصت اس پروگرام میں آنے کا وعدہ بھی کیا تھا، اللہ تعالیٰ انہیں اسلام، مسلمانوں اور ہماری طرف سے جزائے خیر عطا فرمائے۔

اسی طرح ہم پروفیسر ڈاکٹر محمود السید شیخون ذین فیکلی آف اسلامک اینڈ عربک سٹڈیز کے برائے طلبہ کے قاهرہ کے بھی شکر گزار ہیں کہ انہوں نے ہمیں اس فیکلٹی میں پروگرام کی اجازت دی اور ہم ڈاکٹر فوزی عبدرہ کے بھی شکر گزار ہیں۔

ہم پاکستانی اکیڈمی کا بھی شکریہ ادا کرتے ہیں کہ ہمارے اس پروگرام میں چند حضرات کو پاکستانی حکومت اور عوام کے دلوں میں موجود الازہر یونیورسٹی، مصری اہل علم اور مہمان نواز مصری عوام کے متعلق نیک جذبات کے اظہار کے لئے بھیجا، اللہ تعالیٰ نے سچ فرمایا:

انما المؤمنون إخوة ﴿۱﴾ اہل ایمان آپس میں بھائی بھائی ہیں

اور آخر میں ہم جامعۃ الازہر جامعۃ عین شمس جامعۃ القاہرہ سے تشریف لانے والے اساتذہ کا شکریہ ادا کرتے ہیں اور اسی طرح ہم تمام حاضرین کے شکر گزار ہیں جنہوں نے تشریف لا کر ہمیں اعزاز بخشا اور اول و آخر تعریف اللہ تعالیٰ ہی کے لئے ہے اور اللہ تعالیٰ صلوة و سلام بھیجے ہمارے آقا و مولیٰ حضرت محمد مصطفیٰ، آپ کی آل و صحابہ پر۔

حضرت سید وجاہت رسول قادری کی گفتگو کے بعد ڈاکٹر رزق مری ابو العباس صاحب نے اگلے مقرر کے لئے درج ذیل تمہید پاندھی:

اب دوسرے مہمان کی باری ہے، میں ان کے ساتھ پہلی ملاقات پر اپنے جذبات بیان کرتا ہوں، وہ اپنی زندگی میں پہلی مرتبہ ۶ ستمبر ۱۹۹۹ء کو قاهرہ آئے اور اگلے ہی دن میں ان سے ملا تو میں نے ملاقات کی گرجوشی سے محسوس کیا کہ میں انہیں کئی سالوں سے جانتا ہوں اور اگر میں ان سالوں کے عدد کو اتنا بڑھا دوں کہ وہ مجھے بوڑھا ظاہر کریں تو بھی مباخذہ ہوگا، میں جب ان سے

گلے ملا تو میں نے محسوس کیا کہ ہم دونوں ایک دوسرے کو طویل عرصہ سے جانتے ہیں لیکن ملاقات آج ہوئی ہے، میرا اشارہ مولانا محمد عبدالکیم شرف قادری صاحب کی طرف ہے جو جامعہ نظامیہ رضویہ لاہور میں حدیث کے استاذ ہیں۔

سب سے پہلے اللہ تعالیٰ کا فضل و کرم ہے اور پھر الازہر کا احسان ہے، جب بھی الازہر کا ذکر ہوتا ہے مجھے رسول کریم ﷺ کی فرمان یاد آ جاتا ہے آپ نے فرمایا میں یسود اللہ بہ خیرا یفقهہ فی الدین، اللہ تعالیٰ جس کی بھلائی کا ارادہ فرماتا ہے اسے دین کا فہم عطا فرماتا ہے۔ اللہ تعالیٰ نے الازہر کو خیر سے جو حصہ عطا فرمایا اور مجھے اس عظیم یونیورسٹی کے فرزندوں میں سے ایک بنایا اس کے بعد میں اللہ تعالیٰ سے کیا مانگوں؟ اللہ تعالیٰ کے کرم پر اس کی حمد و ثناء ہے، اللہ تعالیٰ الازہر کی عزت، منفعت اور رفعت کو تمام مسلمانوں کے لئے ہمیشہ سلامت رکھے، اور الازہر کو اس کا فریضہ سرانجام دیتے رہنے کی توفیق عطا فرمائے بے شک وہ بہت سننے والا اور قریب ہے، اب ہم مولانا محمد عبدالکیم شرف قادری کی گفتگو سنیں گے، ان سے گزارش ہے کہ تشریف لائیں۔ (۱)

﴿۱﴾ ڈاکٹر رزق مری ابو العباس بہت ہی عمدہ اور نفیس طبیعت کے مالک ہیں، پہلی مرتبہ ہی انہی محبت سے ملے جو زندگی بھر فراموش نہ ہو سکے گی، اور انہوں نے عزیزم ممتاز احمد سیدی کو بھی ہمیشہ بہت شفقت دی ہے، ڈاکٹر صاحب نے اپنے گھر میں ہماری بہت پر تکلف دعوت کی اور جب ہم ان کے گھر گئے تو ڈاکٹر صاحب نے فرمایا ایسے گفتا ہے ہم ایک دوسرے کو سو سال سے جانتے ہیں، لیکن ملاقات بہت عرصے کے بعد آج ہو رہی ہے، میں نے جب ڈاکٹر صاحب اور ان کی اہلیہ سے کہا کہ میں اور ممتاز احمد کی والدہ آپ دونوں کے شکر گزار ہیں کہ آپ نے ہمارے بیٹے کو بہت شفقت دی ہے تو دونوں نے بیک آواز کہا یہ ہمارا بیٹا بھی تو ہے اور عزیزم ممتاز احمد نے بتایا کہ چونکہ ڈاکٹر صاحب پہلی مرتبہ میرے ہی مقالے کے گمان مقرر ہوئے ہیں اس لئے ڈاکٹر صاحب بعض اساتذہ کو میرے بارے میں فرماتے تھے کہ یہ میرا بیٹا بھی کا بیٹا ہے، ڈاکٹر صاحب نے شفقت کا حق ادا کر دیا ہے، اللہ تعالیٰ انہیں جزائے خیر عطا فرمائے، ان کا سایہ تادیر سلامت رکھے اور ان کی اولاد کو ربی و نبوی اور اخروی کامیابیاں عطا فرمائے، ۱۲ شرف قادری

ڈاکٹر رزق مری ابوالعباس صاحب نے اپنے نیک جذبات ایک ایسے شخص کے حوالے سے بیان کئے جس سے ان کی پہلی ملاقات ہو رہی ہے انہوں نے مجھے دعوت گفتگو دی تو میں نے اللہ تعالیٰ کے فضل و کرم سے درج ذیل گفتگو کی۔

تمام تعریفیں اللہ تعالیٰ کے لئے جو تمام جہانوں کا پالنے والا ہے اور صلوة وسلام ہو سب انبیاء اور رسولوں سے افضل ہستی پر اور ان کی پاکیزہ آل پر اور ان کے ان سب صحابہ پر جو ہدایت کے ستارے ہیں سب سے پہلے میں تمام ڈاکٹر حضرات کی خدمت میں جامعہ نظامیہ رضویہ کے اساتذہ اور طلبہ کا سلام پیش کرتا ہوں بالخصوص اپنے استاذ محترم مفتی محمد عبدالقیوم قادری صاحب کا سلام پیش کرتا ہوں میرے لئے بڑی سعادت کی بات ہے کہ میں اس عظیم اور قدیم یونیورسٹی میں ان اساتذہ کے سامنے گفتگو کروں جو اس پروگرام میں تشریف لائے ہیں اور ان تین مصری اساتذہ کی تکریم کے لئے جمع ہوئے ہیں جنہوں نے بر عظیم پاک و ہند کے شیخ الاسلام والمسلمین امام احمد رضا خان پر تحقیقی کام کیا ہے اور ان کا یہ اقدام عالم اسلام کے مشابہیر کی عزت افزائی ہے اللہ تعالیٰ ان تینوں حضرات کو امام احمد رضا کی طرف سے جزائے خیر عطا فرمائے امام احمد رضا نے بہت سے پاکستانی، بنگلہ دیشی اور ہندوستانی مقالہ نگاروں کی توجہ اپنی طرف مبذول کروائی ہے اور ان میں سے کثیر مقالہ نگاروں نے امام احمد رضا کی شخصیت اور ان کی علمی و ادبی کاوشوں پر کام کر کے مذکورہ بالا تینوں ملکوں کی یونیورسٹیوں سے ایم اے اور پی ایچ ڈی کی ڈگری حاصل کی ہے علاوہ ازیں رضویات نے یورپ کی بعض یونیورسٹیوں میں بھی مقبولیت حاصل کی اور عرب ممالک کا قائد مصر پہلا ملک ہے جہاں اس عظیم شخصیت کی علمی خدمات کا بڑے اہتمام سے جائزہ لیا گیا اور مصری یونیورسٹیوں میں لازماً ہر بنے سب سے پہلے اس شخصیت کے فقہی پہلو اور پھر ادبی پہلو پر تحقیق کا دروازہ کھولا پہلے ۱۹۹۸ء میں پاکستانی مقالہ نگار مشتاق احمد شاہ صاحب کو فیکلٹی آف شریعہ اینڈ لاء سے فقہ میں ایم فل کی ڈگری دی اور پھر دوسرے پاکستانی مقالہ نگار ممتاز احمد سدیدی

کو جولائی ۱۹۹۹ء میں عربی ادب اور تنقید میں فیکلٹی آف اسلامک اینڈ عربک سٹڈیز سے ایم فل کی ڈگری دی۔

مولانا احمد رضا اپنے دور کی عبقری اور بے شمار صلاحیتوں کی مالک شخصیتوں میں سے ایک تھے وہ ان قلیل لوگوں میں سے تھے جنہوں نے علمی تحقیقات اور شعری جمالیات کو یکجا کر لیا تھا ہم جب ان کے علمی ورثے پر نظر دوڑاتے ہیں تو انہیں بچپن علوم و فنون میں ماہر پاتے ہیں اور اس بات کا اعتراف ان کے ہم عصر علمائے حرمین شریفین نے بھی کیا ہے اور جب ہم ان کی شاعری پر نظر ڈالتے ہیں تو ہم دیکھتے ہیں کہ وہ دلوں پر اثر انداز ہونے والے ایک منجھے ہوئے شاعر ہیں انہوں نے چار زبانوں عربی، فارسی، اردو، پوربی کچھ میں شاعری کی ہے اور تعجب کی بات تو یہ ہے کہ آپ نے ایک نعت میں ان چاروں زبانوں کو ایک خاص طریقے سے اکٹھا کر دیا ہر شعر کا پہلا حصہ عربی اور فارسی پر جبکہ دوسرا مصرع پوربی اور اردو پر مشتمل تھا اور اس نعت میں کوئی تکلف نہیں اور پڑھنے والے کو اکثاہٹ کا احساس نہیں ہوتا مولانا احمد رضا خان کے عربی فارسی اور اردو میں دیوان ہیں لیکن انہوں نے پوربی میں شاعری کی صلاحیت ہونے کے باوجود شاعری نہیں کی اور یہ ان کے بارے میں بہت سی معلومات میں سے تھوڑی سی معلومات ہیں۔

حضرت مولانا کی خوبیوں میں سے ایک یہ بھی ہے کہ آپ نے امت کی اصلاح اور نفاذِ حق کے لئے زبردست کوششیں کیں اسی وجہ سے بر عظیم کے بڑے بڑے اہل علم کی توجہ آپ کی طرف مبذول ہوئی ہم صرف دو شخصیتوں کے تاثرات ذکر کرتے ہیں بہت بڑے اسلامی شاعر ڈاکٹر محمد اقبال حضرت مولانا کے بارے میں کہتے ہیں: وہ بے حد ذہین اور باریک بین عالم دین تھے فقہی بصیرت میں ان کا مقام بہت بلند تھا ان کے فتاویٰ کے مطالعے سے اندازہ ہوتا ہے کہ وہ کس قدر اعلیٰ اجتہادی صلاحیتوں سے بہرہ ور اور برصغیر کے کیسے نابذ روزگار فقیہ تھے ہندوستان کے اس دور متاخرین میں ان جیسا طہار اور ذہین فقیہ بمشکل ملے گا۔

اور اب ہم انہی سائنسدان اسلام اور مسلمانوں کے لئے فخر پر و فیسر ڈاکٹر عبدالقدیر

خان کی رائے سنتے ہیں ان کا کہنا ہے: آج سے سو سال قبل جب انگریز ہندوؤں کے ساتھ ساز باز کر کے ہند کی معیشت پر قابض ہوئے تو مسلمانوں کے تشخص اور تعلیمی نظام کو زبردست دھچکا لگا، استعماری طاقتوں کے مذموم عزائم کی بدولت مذہبی قدریں زوال پذیر ہونے لگی تھیں اس پر آشوب دور میں اللہ رب العزت نے برصغیر کے مسلمانوں کو امام احمد رضا جیسی ہادہ صلیت اور ہدایت قیادت سے نوازا کہ جس کی تصانیف، تالیفات اور تفسیری کاوشوں نے شکست خوردہ قوم میں ایک فکری انقلاب پیدا کر دیا۔

وقت کی قلت کے باعث امام احمد رضا کی شخصیت کے متعدد پہلوؤں کے حوالے سے طویل گفتگو ممکن نہیں اور بہت سے اہل علم نے امام صاحب کی علمی کاوشوں کے حوالے سے تحقیقات کی ہیں اور اس وقت بھی اہل علم امام صاحب کی متعدد صلاحیتوں اور دینی اصلاح کے لئے کاوشوں پر کام کر رہے ہیں اللہ تعالیٰ حضرت مولانا کو اسلام اور مسلمانوں کی طرف سے جزائے خیر عطا فرمائے۔

اور آخر میں ان تینوں مصری اساتذہ کا شکریہ ادا کرتا ہوں کہ انہوں نے امام احمد رضا کی شخصیت پر کام کیا جیسے کہ میں الامام الکبیر شیخ الازہر پروفیسر ڈاکٹر محمد سید ططاوی پروفیسر ڈاکٹر محمود السید شیخون فیٹکلی ڈین اور پروفیسر ڈاکٹر فوزی عہد رہ کا شکریہ ادا کرتا ہوں کہ انہوں نے اس پروگرام کی اجازت دی اسی طرح میں مصری یونیورسٹیوں کے اساتذہ کا بھی شکریہ ادا کرتا ہوں کہ وہ اس پروگرام میں تشریف لائے آپ سب پر اللہ تعالیٰ کی رحمت، سلامتی اور برکتیں نازل ہوں۔

راقم السطور کی گفتگو کے بعد پھر ڈاکٹر رزق مری ابوالعباس صاحب نے بیچ سیکرٹری کے فرائض انجام دیتے ہوئے امام احمد رضا اور مصری مفکر امام محمد عہدہ کے درمیان مشابہت بیان کرتے ہوئے کہا: ہم نے مولانا محمد عبدالحکیم شرف قادری کی عمدہ گفتگو سنی جب بھی امام احمد رضا خان اور دینی اصلاح کی طرف ان کے رجحان اور دینی اصلاح کو کسی اور اصلاح اور اصلاحی شخصیت

کا اشارہ سیاسی اصلاح کی طرف تھا پھر ترجیح دینے کا ذکر ہوتا ہے تو میں امام احمد رضا خان کے نظریے کو امام محمد عہدہ کے نظریے سے تشبیہ دیتا ہوں دونوں ٹھنڈے دل سے سوچتے تھے دونوں کا خیال تھا کہ امت کے حال زار کی اصلاح کے لئے دینی اصلاح مقدم ہے جب اس کے دینی امور کی اصلاح ہو جائے گی تو امت اس کے بعد موجودہ سیاسی فساد کی اصلاح کے راستے پر خود چل پڑے گی اس لئے کہ دینی اصلاح دلوں کی دنیا آباد کرنے، روحوں کی تہذیب اور انسانوں کی تربیت کا بہترین اور انتہائی اہم ذریعہ ہے۔

ڈاکٹر حسین مجیب مصری کے شاگردوں میں سے ایک فاضل محقق جناب محمود حیرۃ اللہ نے گفتگو کی اجازت چاہی ہے ان سے گزارش ہے کہ وہ اپنے خیالات کا اظہار کریں۔ اس کے بعد جناب محمود حیرۃ اللہ صاحب نے درج ذیل گفتگو کی:

خطاب محمود حیرۃ اللہ

اللہ کے نام سے شروع جو نہایت مہربان بہت ہی رحم والا ہے تمام تعریفیں اللہ کے لئے ہیں اور صلوة و سلام ہو ہمارے آقا حضرت محمد ﷺ پر اور آپ کی آل صحابہ اور آپ سے محبت کرنے والوں پر اور علم پر عمل کرنے والوں پر اور اللہ کے نیک بندوں پر اے میرے رب امام احمد رضا کی قبر پر رحمتیں نازل فرما جن کی محبت میں ہم یہاں جمع ہوئے ہیں سب سے پہلے میں الازہر الشریف کا شکریہ ادا کرتا ہوں جس کی نمائندگی پروفیسر ڈاکٹر محمد سید ططاوی شیخ الازہر اور پروفیسر ڈاکٹر فوزی عہد رہ کر رہے ہیں میں اپنی طرف سے اور اپنے استاذ محترم پروفیسر ڈاکٹر حسین مجیب مصری کے سب شاگردوں کی طرف سے پاکستانی ایکٹس سے تشریف لانے والے مہمانوں اور سید و جاہت رسول قادری مولانا محمد عبدالحکیم شرف قادری کو خوش آمدید کہتا ہوں اللہ تعالیٰ ان کی عزت و عظمت میں اضافہ فرمائے مجھے آج کے دن بہت خوشی ہے کہ تین اساتذہ کی عزت افزائی کی جا رہی ہے پروفیسر ڈاکٹر حسین مجیب مصری ڈاکٹر رزق مری ابوالعباس اور ہمارے فاضل بھائی جناب حازم محمد جن کے ساتھ چند سالوں سے ملاقات کا شرف حاصل ہے

میں نے انہیں امام احمد رضا خان کے حوالے سے ایک مقالہ بھی پیش کیا ہے میں نے امام صاحب کو ایک فقیہ کے طور پر جانا ہے میرے خیال میں امام صاحب بہت بڑے فقیہ تھے اور انہوں نے اپنے فتاویٰ کی صورت میں ایک عظیم فقیہی ورثہ یادگار چھوڑا ہے جس پر ہمارے عرب بھائیوں کو مطلع ہونا چاہیے یہ ضخیم فتاویٰ بارہ جلدوں پر مشتمل ہے اور ان تمام مسائل پر مشتمل ہے جو لوگوں کی زندگی اور آخرت سے متعلق ہیں اللہ تعالیٰ سے دعا ہے کہ حضرت مولانا کی علمی خدمات کے صلے میں ان پر بے بہار جنتیں نازل فرمائے اور انہیں مسلمانوں کی طرف سے نیک جزا عطا فرمائے۔

مجھے تو یوں محسوس ہو رہا ہے کہ ڈاکٹر حسین مجیب صاحب کی عزت افزائی میری ذاتی عزت افزائی ہے اور ڈاکٹر صاحب کے تمام شاگردوں کی تکریم ہے یہ ڈاکٹر حسین مجیب صاحب کے سینے پر ایک نیامیڈل ہے اور اس سے پہلے کتنے ہی میڈل ان کے سینے پر سجے ہیں اللہ تعالیٰ سے دعا کرتا ہوں کہ وہ ڈاکٹر صاحب کے علم، فہم اور اخلاق میں برکتیں عطا فرمائے۔

میں نے ڈاکٹر حسین مجیب صاحب کے حوالے سے جو کچھ کہا وہ صرف اس لئے کہا کہ ان کی ماضی میں بھی علمی ادبی اور اخلاقی قدر و منزلت تھی اور اب بھی ہے اور ان کی قدر و منزلت پر ہر اس شخص کو ناز ہے جس نے ان کی شاعری یا علمی کاموں پر تحقیق کی ہے وہ اس تکریم بلکہ اس سے زیادہ کے مستحق ہیں میں اس موقع کو غنیمت جانتے ہوئے ان کے بارے میں اپنے جذبات کا اظہار کر رہا ہوں میرے خیال میں ہمارے زمانے کے اہل علم کے حالات ابتر ہیں اور میں اساتذہ کرام سے گزارش کروں گا کہ وہ اس طرح کے پروگرام منعقد کرتے رہا کریں اور ہر استاذ کو بھی چاہیے کہ وہ ہمیشہ علمی اقدار اور اخلاقی قدروں کا امین ہو اور اسے چاہئے کہ وہ اپنے شاگردوں سے محبت کرے اور پوری کوشش کرے کہ اس کے پیچھے علماء کی تسلیں تیار ہوں جیسے کہ میں اپنے طالب علم بھائیوں سے گزارش کروں گا کہ وہ بھی اپنے عظیم علماء کی عزت کریں ہمارے زمانے میں کتنے ہی ایسے عظیم اور جلیل القدر نام ہیں جنہوں نے علم کی خدمت کی اور ان کے علمی کام ابھی تک بہترین شمار کئے جاتے ہیں لیکن ان کی توہین کی جاتی ہے جیسے کہ ڈاکٹر رزق مری

صاحب نے فرمایا کہ اہل علم دھیسے لہجے میں بحث کیا کرتے تھے اور یہ شخصیات دھیسے پن کے ساتھ ہی متعصب تھیں، اسی لئے انہوں نے بڑے عظیم اثرات چھوڑے، اور اب تک بہت سے لوگ انہیں کے نقش قدم پر چل رہے ہیں، اس لئے ہم اپنے طالب علم بھائیوں سے گزارش کریں گے کہ علماء کی عزت کریں جو کہ عصر حاضر میں کم ہوتی جا رہی ہے، اور اپنی گفتگو کے آخر میں آپ کا شکریہ ادا کروں گا کہ مجھے اپنے جذبات کے اظہار کا موقع دیا، اور اللہ تعالیٰ آپ سب کو نوحہ سے میری گفتگو سننے پر جزائے خیر عطا فرمائے، آپ سب پر اللہ تعالیٰ کی سلامتی رحمت اور برکتیں نازل ہوں۔

اس طرح جناب محمود حیرۃ اللہ نے اپنی گفتگو ختم کی پھر ڈاکٹر رزق مری صاحب نے آخری مقرر کو گفتگو کی دعوت دیتے ہوئے کہا میں محمود حیرۃ اللہ صاحب کو اطمینان دلاتا ہوں کہ استاذ اور شاگرد میں علم کا رشتہ ابھی تک موجود ہے اگر محمود حیرۃ اللہ صاحب ہمارے ساتھ ممتاز احمد سیدی کے مقالہ برائے ایم فل کے مناقشہ میں موجود ہوتے تو دیکھتے کہ ممتاز احمد سیدی نے ہمارے استاذ پروفیسر ڈاکٹر محمد السعدی فرحود کے بارے میں "دادا استاذ" کہا، کیونکہ وہ میرے استاذ ہیں میں فیکٹی آف عربک لینگویج میں ان کا شاگرد تھا یعنی میں ڈاکٹر محمد السعدی فرحود کا تیس سال سے پہلے کا شاگرد ہوں مجھے اب تک ان کی استاذیت پوری شفقت اور لطف و کرم یاد ہے میں ان کے احسانات کا شمار نہیں کر سکتا اور میں تو ان بہت سے منتخب لوگوں میں سے ایک ہوں جنہیں ڈاکٹر محمد السعدی فرحود نے سرفراز کیا حتیٰ کہ جب ہم اس پروگرام کی تاریخ طے کر رہے تھے تو ہمارے استاذ پروفیسر ڈاکٹر محمود الشیخون کا خیال تھا کہ یہ پروگرام منگل کے روز ہو اور جب ہم دن اور وقت طے کر چکے تو ہمیں پتہ چلا کہ اس دن تو ڈاکٹر محمد السعدی ایک مناقشہ کے لئے منصورہ ۲۰۱۱ میں ہوں گے لہذا ہم نے طے کیا کہ پروگرام بدھ کے روز ہوتا کہ ہم استاذ ڈاکٹر عرب حضرات کے ہیں اس اصطلاح کے استعمال کا رواج نہیں ہے اس لئے جب راقم الحروف نے یہ اصطلاح استعمال کی تو اسے محترم ڈاکٹر رزق مری صاحب نے بڑی مسرت اور پسندیدگی کا اظہار فرمایا۔ ممتاز احمد سیدی ۲۰۱۱ منصورہ مصری اصطلاح میں سے ایک اہم ضلع ہے۔

محترم کی موجودگی سے شاد کام ہو سکیں ﴿۱﴾ لیکن وہ ہمارے درمیان اپنی فکر، علمی سخاوت اور اپنے شاگردوں پر اپنی شفقت کے ساتھ موجود ہیں، میرے بھائی حیرۃ اللہ! ہماری فیکٹی ابھی تک استاذ اور شاگرد کے رشتے کی لائن رکھے ہوئے ہے، اور یہ روایت ہماری فیکٹی کے سرکا تاج ہے، فیکٹی کا ہر استاذ طلبہ کو اپنی اولاد گمان کرتا ہے، اور اگر کسی طالب علم کو رہنمائی کی ضرورت پڑتی ہے تو استاذ اسے الگ ٹائم بھی دیتا ہے، اور میں فیکٹی کے کئی استاذ کو جانتا ہوں جو اپنے شاگرد کی رہنمائی کرتے ہیں، ہم اللہ تعالیٰ سے دعا کرتے ہیں کہ ہمیں ہمیشہ علم اور اپنے فضل و کرم سے مالا مال فرمائے، اور ہمارے درمیان اس تعلق کو باقی رکھے جو اپنے اہل کو جمع کرتا ہے، اسلام اور علم ﴿۲﴾ رحم مادر کی طرح ﴿۳﴾ دورم ہیں جو اپنے اہل کو جمع کرتے ہیں، اب ہم بساتین الغفران کے محقق کی لطیف گفتگو سنیں گے۔

موصوف ہم سے پہلے مولانا احمد رضا کے شعر سے شاد کام ہوئے، اور یہ ایک حقیقت ہے ہم چاہیں گے کہ ہم اپنے سعادت مند بنیں ﴿۴﴾ ﴿۵﴾ حازم محمد احمد کی گفتگو سنیں:

خطاب ڈاکٹر سید حازم محمد احمد المحفوظ

ڈاکٹر رزق مری صاحب کی اس گفتگو کے بعد جناب حازم محمد احمد صاحب نے مندرجہ ذیل گفتگو کی:

اللہ کے نام سے شروع جو نہایت مہربان اور بہت ہی رحم والا ہے، پروفیسر ڈاکٹر فوزی عہد رہ، اور محترم استاذہ کرام السلام علیکم ورحمۃ اللہ وبرکاتہ میں اپنی گفتگو کے آغاز میں اپنے تمام استاذہ کو خوش آمدید کہتا ہوں، خصوصاً ڈاکٹر فوزی عہد رہ صاحب کو جنہوں نے پروگرام کی اجازت دی۔

﴿۱﴾ پروفیسر ڈاکٹر محمد سعدی فرخوردی صحت کی وجہ سے پروگرام میں شرکت نہ کر سکے تھے۔

﴿۲﴾ یہاں مصر میں طلبہ اپنے استاذہ کو "الاب الرومی" اور حالی پاپ کہہ دیتے ہیں اور انہی نسبت سے استاذہ بھی اپنے شاگردوں کو یہ کہہ دیتے ہیں "اس کے علاوہ طلبہ اور جوگیر استاذہ بھی سید استاذہ کو "استاذہ الدکتور" ﴿۳﴾ ہمارے استاذہ کہہ کر پکارتے ہیں۔

میں اسلامی جمہوریہ پاکستان سے آنے والے اپنے مہمان استاذہ کو بھی خوش آمدید کہتا ہوں، اپنے عظیم استاذ مولانا محمد عبدالکیم شرف قادری کو جو جامعہ نظامیہ رضویہ لاہور میں جینیٹ کے استاذ ہیں جہاں مجھے حاضر ہونے اور پڑھانے کا شرف حاصل ہوا، اسی طرح سید وجاہت رسول قادری صاحب کو بھی خوش آمدید کہتا ہوں جو ادارہ تحقیقات امام احمد رضا کے صدر ہیں، میں پچھلے سال ﴿۱﴾ ادارہ کی طرف سے منعقد کی گئی امام احمد رضا کا نفرنس میں حاضر ہوا تھا۔

الازہر الشریف کو جانشینہ برست قیادت حاصل ہے اور اسلامی دنیا کی نامور شخصیات کو اسلامی دنیا اور مصر میں متعارف کروانے کا سہرا انہیں ہر علماء کے سر ہوتا ہے، میں اللہ تعالیٰ کی حمد بیان کرتا ہوں کہ اس نے مجھے امام احمد رضا خان کا تعارف کروانے کی توفیق عطا فرمائی، میں نے ۱۹۹۵ء میں جب میں پاکستان میں تھا امام صاحب کا عربی دیوان "بساتین الغفران" کے نام سے مرتب کیا جس پر مقالہ نگار ممتاز احمد سیدی نے مقالہ لکھ کر امام صاحب کی فکر اور شاعری کو اجاگر کیا۔

ہمزہ اکثر حسین مجیب صاحب کا احسان نہیں بھول سکتے کہ انہوں نے امام احمد رضا کے عربی نثری ترجمہ کو نظم کے سانچے میں ڈھالنے کی ذمہ داری اپنے کندھے پر لی اور پھر ایک سو ستر شعروں میں سلام رضا کو "المنظومۃ السلامیۃ فی مدح خیر البریۃ" کے نام سے آسان اور عام فہم عربی میں عربوں اور پاکستان میں عربی سمجھنے والوں کے سامنے پیش کیا، "المنظومۃ السلامیۃ" ہمارے جلیل القدر استاذ ڈاکٹر حسین مجیب مصری کا جلیل القدر شاہکار ہے اور اس کتاب کو منظر عام پر لانے میں بھی استاذ محترم کی زیادہ کوشش شامل ہے۔

ہم امام احمد رضا کا تعارف عام کرنے میں ڈاکٹر رزق مری ابو العباس صاحب کا عظیم کردار بھی فراموش نہیں کر سکتے، انہوں نے ازراہ شفقت امام احمد رضا کی عربی شاعری کے حوالے سے کچھ جانے والے مقالے کی نگرانی قبول فرمائی، اور یہ مقالہ پانچ سو سے زیادہ صفحات میں مکمل

ہوا اور یہ مقالہ بلاشبہ ایک عظیم کام ہے اور اس کا سہرا ہمارے استاذ ڈاکٹر رزق صاحب کے سر جتا ہے۔ اور امام احمد رضا کا چرچا عام کرنے میں جو کردار میں نے ادا کیا وہ کچھ زیادہ نہیں ہے۔ امام احمد رضا پاک و ہند کی نمایاں شخصیات میں سے ہیں۔ مصری پوینڈر سنیوں والاہم الشریف، عین غنس، قاہرہ، اسکندریہ اور دیگر جامعات کے مقالہ نگاروں کو امام صاحب کی طرف متوجہ ہونا چاہئے۔ امام احمد رضا خان کا علمی ورثہ متنوع ہے ان کی تحریریں کئی زبانوں میں ہیں انہوں نے عربی، فارسی، اردو اور ہندی میں لکھا، اور یہ تنوع مقالہ نگاروں کو بھی تنوع مہیا کرے گا، اور انہیں ایک عظیم اسلامی ورثے کا تعارف کروانے کا موقع ملے گا، ہم امام احمد رضا کا مزید تعارف حاصل کرنا چاہتے ہیں، ہم مصری جامعات کے مقالہ نگاروں کو دعوت دیتے ہیں کہ وہ اس امام کی فکر، کردار اور تالیفات کا تعارف عام کریں۔

میں پاکستانی ایسی ہی سے آنے والوں کا شکریہ ادا کرتا ہوں کہ انہوں نے ہمارے پروگرام کو شرف بخشا، میں اپنے عظیم استاذ جناب سید و جاہت رسول قادری صدر ادارہ تحقیقات امام احمد رضا کا شکریہ ادا کرتا ہوں، میں اپنے عظیم استاذ مولانا محمد عبدالحکیم شرف قادری شیخ الحدیث جامعہ نظامیہ رضویہ لاہور کا بھی شکریہ ادا کرتا ہوں۔

مصر میں امام احمد رضا خان کے تعارف کے سلسلہ میں اپنے عظیم استاذ پروفیسر ڈاکٹر محمد مسعود احمد اور اراکین ادارہ تحقیقات امام احمد رضا کا تعاون فراموش نہیں کر سکتا، اسی طرح حضرت مفتی محمد عبدالقیوم قادری ناظم اعلیٰ جامعہ نظامیہ رضویہ لاہور اور اس عظیم جامعہ کے اساتذہ کا تعاون بھی ناقابل فراموش ہے، اور جس نے بھی ہمارے ساتھ تعاون کیا، اور ہمیں کتابیں دی ہیں، یا بھیجی

۱۔ یہ مقالہ مؤسسة الشرق الاوسط کی طرف سے چھپ گیا ہے الحمد للہ علی ذلک اور مکتبہ رضویہ لاہور دارالہدایہ لاہور سے دستیاب ہے۔ صفحات 720، ہدیہ 450/-

۲۔ یہ ڈاکٹر حازم کی تالیفات اور تصانیف ہے ورنہ نہ صرف یہ کہ مصر میں ان کو اس میدان میں اولیت حاصل ہے بلکہ رضویات کے سلسلے میں ان کی عظیم خدمات ناقابل فراموش ہیں اللہ تعالیٰ ان کے عمل میں برکت عطا فرمائے۔

ہیں، ان کتابوں نے ہمیں اور سب محققین کو امام احمد رضا کے بارے میں کچھ جاننے میں مدد دی ہے اللہ تعالیٰ ہمیں مزید علمی کام کرنے کی توفیق عطا فرمائے جن کے ذریعے ہم اس عظیم امام کے فکر و تابندہ کرسکیں اللہ تعالیٰ ان پر راضی ہو اور اپنی رحمت نازل فرمائے اور آپ سب پر اللہ تعالیٰ کی رحمت سلامتی اور برکتیں نازل ہوں۔

اس طرح اخبار خیال کا سلسلہ اپنے اختتام کو پہنچا، اس کے بعد ڈاکٹر رزق مری ابو العباس صاحب نے درج ذیل گفتگو کی:

ہمارے لئے سعادت کی بات ہے کہ ہم پروگرام کے آخر میں سب کو خوش آمدید کہیں اور وہ عربی زبان جو اپنی تمام تر لطافت، آسانی اور روانی کے ساتھ کانوں سے پہلے دلوں میں جگہ بناتی ہے مولانا احمد رضا خان کو رحمۃ اللہ علیہ کہنے کے بعد یوں مخاطب کرتی ہے: ”ہم نے پاکستانی مفکرین کے بارے میں ترجمہ کے ذریعے بہت کچھ جانا، لیکن آپ کے بارے میں ترجمہ کے ذریعے بھی جانا اور براہ راست اس عام فہم عربی کے ذریعے بھی جانا جسے آپ نے تحریر کیا، ہم نے مولانا کو کسی مترجم کے بغیر براہ راست جانا ہے اس لئے عربی زبان امام احمد رضا کے فکر و فقاہت اور علم و فن و سلام پیش کرتی ہے اللہ تعالیٰ ان پر وسیع رحمتیں نازل فرمائے۔ شاید ہم دوبارہ امام احمد رضا کے علاوہ کسی اور پاکستانی شخصیت کی فکر یا شعر کے حوالے سے ملاقات کریں، چاہے اور یہ ملاقات غالباً جلد ہوگی، میں آپ سب کا شکریہ ادا کرتا ہوں، آپ سب پر اللہ تعالیٰ کی سلامتی رحمت اور برکتیں نازل ہوں۔“

(۱) اگرچہ امام احمد رضا خان بریلوی کا سواڑ مبارک ہندوستان کے صوبہ یوپی کے شہر بریلی میں ہے لیکن ماہر پروفیسر ڈاکٹر رزق مری ابو العباس صاحب نے انہیں اس شہر سے پاکستانی مفکر قرار دیا ہے کہ امام صاحب نے دو قوی نظریاتی حمایت اور متحد قومیّت کی مخالفت کی تھی اور یہ دو قوی نظریے تھے جس کی بنا پر پاکستان معرض وجود میں آیا تھا۔ (مترجم)

(۲) اس کے بعد تین اساتذہ کو میڈل پہنانے گئے ڈاکٹر حسین مجیب مصری صاحب کو جناب مفتی منیر (پاکستانی ایسی میں صاحبہ) صاحبہ کے انچارج) نے پہنایا، ڈاکٹر رزق مری صاحب کو سید و جاہت رسول قادری صاحب نے میڈل پہنایا، جبکہ جناب حازم محمد صاحب کو والد گرامی مولانا محمد عبدالحکیم شرف قادری نے میڈل پہنایا۔ (مترجم)

اور پروگرام کے خاتمے پر پاکستانی بنگلہ دیشی اور ہندوستانی طلبہ نے سلامِ رضا کے چند اردو اشعار بڑی محبت اور روحانی کیفیت کے ساتھ پڑھے اور دعا کے ساتھ امام احمد رضا کی فکر اور شخصیت کے متعلق مصر اور الازہر الشریف میں ہونے والا یہ پہلا پروگرام اپنے اختتام کو پہنچا۔ امام احمد رضا خان کا شمار ہندوستان کے عظیم مصلحین میں سے ہوتا ہے اور انہیں تصوف کی نمایاں شخصیات میں شمار کیا جاتا ہے اللہ تعالیٰ انہیں اپنی وسیع جہلوں میں جگہ عطا فرمائے اور ان پر اپنی لامحدود رحمتیں نازل فرمائے۔

دعا کے بعد امام احمد رضا خان اور مسلمانوں کے عمر کا نور بانٹنے والے ان تمام علماء کے لئے فاتحہ پڑھی گئی جو فانی دنیا سے رحلت فرما چکے ہیں اور میں قارئین سے درخواست کرتا ہوں کہ وہ بھی مسلمان علماء کے لئے فاتحہ پڑھیں اور ایصالِ ثواب کریں شکر یہ۔

علامہ محمد عبدالحکیم شرف قادری کا رضویات کے فروغ میں مخلصانہ حصہ

تحریر: علامہ منظر الاسلام، جامعہ ازہر الشریف، قاہرہ، مصر

اہل سنت و جماعت کے حلقہ میں حضرت علامہ محمد عبدالحکیم شرف قادری کا نام کوئی نیا نہیں ہے، آپ نے اسلام اور سنت کے لئے جو خدمات انجام دی ہیں وہ تاریخ میں سہرے حروف سے لکھے جانے کے قابل ہیں، رضویات کے فروغ میں جس قدر آپ کا حصہ ہے یہ کسی سے چھپی چھپی بات نہیں۔ حضرت علامہ شرف قادری نے اہل سنت و جماعت کی نمایاں شخصیات پر کئی مضامین لکھے، بلکہ اس موضوع پر ایک مستقل کتاب ”تذکرہ اکابر اہل سنت“ بھی تصنیف فرمائی۔ اس کے علاوہ شخصیات پر آپ کی تحریریں جمع کی جا چکی ہیں جو کئی جلدوں پر مشتمل ہیں۔ ”نور نور چہرے“ اور ”عظمتوں کے پاسان“ کے نام سے دو جلدیں چھپ کر منظر عام پر آ چکی ہیں اور باقی ابھی منتظر طباعت ہیں۔ ان فرض حضرت علامہ شرف قادری مدظلہ العالی نے زندگی بھر قتال اللہ و قتال الرسول کے ساتھ ساتھ عصر حاضر کی نمایاں شخصیات پر قلم اٹھایا، بالخصوص امام احمد رضا خان فاضل بریلوی قدس سرہ کی تابناک زندگی اور اصلاحی فکر کو اجاگر کرنے کے لئے تحریر و طباعت کے علاوہ اکثر اہل قلم کی رہنمائی کی، خدائے پاک کو آپ کی یہ مخلصانہ کوششیں سمجھ اس طرح پسند آئیں کہ اس کے فضل و کرم سے آپ کی حیات میں ہی آپ کا تذکرہ تفصیل سے مرتب ہو کر زیور طبع سے آراستہ ہو گیا اور یہ سعادت بہت ہی کم لوگوں کو میسر آتی ہے۔ قابل ذکر بات یہ ہے کہ ماہر رضویات حضرت پروفیسر ڈاکٹر محمد مسعود احمد صاحب مدظلہ العالی کے توجہ دلانے پر ان کے مرید مولانا محمد عبدالستار طاہر نے ”محسن اہل سنت“ کے نام سے آپ کا تذکرہ مرتب کر دیا جو چھپ کر مارکیٹ میں دستیاب ہے۔ اس کے علاوہ مختلف ادب اب قلم دانستروں نے شرف قادری صاحب

کے بارے میں جو مختلف کتابوں میں تاثرات قلم بند کئے ان کا مجموعہ ”تذکار شرف“ کے نام سے چھپ چکا ہے، یہ بھی عبد الستار صاحب نے مرتب کیا ہے۔ اللہ تعالیٰ علماء اہل سنت کی زندگیوں میں برکتیں عطا فرمائے اور ان کا سایہ تادیر قائم رکھے۔ (۱)

حضرت علامہ شرف قادری کو اللہ تعالیٰ نے لکھنے کا ایک خاص سلیقہ عطا فرمایا ہے، آپ کی تحریر عام فہم اور مدلل ہونے کے ساتھ ساتھ فکر انگیز بھی ہوتی ہے۔ موجودہ دور میں ایسی ہی شخصیت، با مقصد اور بنواؤں پر ہونے کی ضرورت ہے۔ آپ نے امام احمد رضا فاضل بریلوی قدس سرہ کی شخصیت اور ان کی فکر سے متعلق لاتعداد مضامین لکھے، درجنوں کتابوں پر مقدمے تحریر کئے۔ ”یاد اہل حضرت“ جیسی اہم کتاب تصنیف فرمائی۔ علاوہ ازیں رضویات کے باب میں آپ کی پانچ کتابیں خاص طور پر قابل ذکر ہیں جن کا اہم بیرونیہ کا تحقیقی و تنقیدی جائزہ ۲۰۲۱ء میں عقائد اہل السنۃ (عربی) ۳۰۳ صفحات رضویہ ۳۰۲۱ء عقائد و نظریات ۳۰۲۱ء امام احمد رضا، تہذیب و تمدن کا فخر نس بریلوی اور۔

آپ نے اول الذکر دونوں کتابیں اس وقت تصنیف فرمائیں جب احسان الہی ظہیر نے بے بنیاد الزامات اور بہتان تراشیوں کے ذریعہ امام اہل سنت کی شخصیت پر کچھ اچھالنے کی کوشش کی۔ اس وقت حضرت علامہ شرف قادری نے امام اہل سنت امام احمد رضا خان فاضل بریلوی قدس سرہ کے دفاع کا حق ادا کیا اور انتہائی متانت اور رسمی اسلوب سے احسان الہی ظہیر کے اعتراضات کے جواب دئے۔

حضرت علامہ شرف قادری مدظلہ العالی نے تصنیف و تالیف کے علاوہ نشر و اشاعت کے میدان میں بھی قدم رکھا اور امام اہل سنت امام احمد رضا خان علامہ فاضل حق خیر آبادی سید سیدمان اشرف بہاری علامہ وحسی احمد محدث سورتی کے علاوہ دیگر علماء اہل سنت کی کتب چھپوائیں۔ نشر و اشاعت کا یہ سلسلہ اب تک جاری ہے، آپ نے مکتبہ قادریہ سے اپنی گمرانی میں جو کتب صبیح اعادہ شرف قادری کی تصانیف اور تقارنی کتب مکتبہ رضویہ ۱۴۲۱ھ و ۱۴۲۲ھ کے بارے میں لاہور سے عاب کریں۔

کردائی ہیں ان کی ایک طویل فہرست ہے، لیکن دو کتابیں ”من عقائد اہل السنۃ“ اور ”بہائیتیں المغر ان“ خاص طور پر قابل ذکر ہیں، یہ دونوں کتابیں اپنے طباعتی معیار کے اعتبار سے بڑی عمدہ اور خوب ہیں، دیدہ زیب طباعت دیکھ کر یہ کہا جاسکتا ہے کہ یقیناً ان کتابوں پر زور کثیر صرف کیا گیا ہے۔ اس کے علاوہ کتاب کی طباعت کتنے کتنے مصلحوں کے بعد ہوتی ہے اس کا راقم الحروف کو بھی کچھ اندازہ ہے، تعجب انگیز بات تو یہ ہے کہ دینی مدرسے میں پڑھانے والا ایک استاد بیک وقت لکھنے، چھپوانے اور مکتبہ چلانے کے لئے کیسے وقت نکال لیتا ہے؟ یقیناً یہ اللہ تعالیٰ کا فضل و کرم ہے۔ ضرورت اس امر کی ہے کہ حضرت کے قائم کردہ اشاعتی ادارے کو فنڈز مہیہ کر کے ایک ٹرسٹ بنادیا جائے، تاکہ یہ ادارہ رضویات کے فروغ میں زیادہ فعال کردار ادا کر سکے اور آپ کی گمرانی میں خوب سے خوب تر نظر بچر منظر عام پر لاسکے۔

حوصد افزائی اور رابطے کی کس قدر اہمیت ہے؟ اس کا بھی آپ کو خوب اندازہ ہے، ہندو پاک، بنگلہ دیش اور جامعہ ازہر شریف مصر میں امام اہل سنت اور دیگر علمائے اہل سنت پر ریسرچ کرنے والے کسی بھی شخص نے آپ سے رہنمائی طلب کی تو آپ نے نہ صرف اس کی حوصد افزائی کی بلکہ مراجع و مصادر کی نشاندہی بھی کی، بلکہ بقدر استطاعت مراجع مہیہ بھی فرمائے۔ اس کے علاوہ برصغیر ہندو پاک میں امام احمد رضا فاضل بریلوی پر کام کرنے والے اداروں کے ساتھ بڑا فعال رابطہ بھی رکھا، جس کی بدولت بڑے بڑے علمی کام ہوئے، راقم کو پتہ چلا ہے کہ مصر میں رضویات کی بنیاد بھی آپ ہی کے ہاتھوں سے پڑی۔ وہ اس طرح کہ پروفیسر ڈاکٹر محمد مبارز ملک مرحوم ۱۹۸۹ء میں اردو زبان پڑھانے کے لئے لازہ بریلوی کی قیادت میں لیبو مجر اینڈ ٹرانسلیشن میں قائم شعبہ اردو میں بھیجے گئے تو حضرت علامہ شرف قادری نے ان کے ذریعے امام احمد رضا خان فاضل بریلوی قدس سرہ کی حیات و خدمات کے متعلق کچھ کتب شعبہ اردو کے استاذ کے لئے ارسال کیں، ان کے ذریعے جناب ڈاکٹر محمد محفوظ امام احمد رضا فاضل بریلوی قدس سرہ کی ہمہ جہت شخصیت سے متعارف ہوئے اور انہوں نے اہل حضرت

فاضل بریلوی پر عربی زبان میں کئی کتابیں لکھیں، مضامین لکھے اور دیگر ادباء اور ڈاکٹروں سے بھی لکھوائے۔

حضرت علامہ محمد عبدالکحیم شرف قادری مدظلہ العالی نے جہاں اور بہت سے لوگوں کو امام احمد رضا فاضل بریلوی قدس سرہ کی حیات و خدمات پر لکھنے کے لئے متوجہ کیا، وہیں آپ نے اپنے بیٹے ڈاکٹر ممتاز احمد سدیدی کو بھی خصوصی طور پر ہدایت سے نوازا۔ ڈاکٹر ممتاز احمد سدیدی الازہری نے ایک علمی مقالہ ”امام احمد رضا اور ردیسانیت“ کے عنوان سے لکھا یہ مقالہ تنظیم المدارس (اہل سنت) پاکستان کے درجہ عالیہ کے امتحان کے لئے لکھا، اور پھر جب الازہر یونیورسٹی میں داخلہ لیا تو عربی زبان و ادب میں ایم فل کی ڈگری کے لئے ”الشیخ احمد رضا اہر یلوی اھندی شاعر عربی“ کے عنوان سے موضوع منظور کروایا اور سو اسات صوفیات پر مشتمل ایک ضخیم علمی مقالہ لکھ کر ایم فل کی ڈگری بھی حاصل کی، انتہائی خوشی کی بات یہ ہے کہ یہ مقالہ پروفیسر ڈاکٹر محمد رجب بیوی (مدیر ماہنامہ الازہر) پروفیسر ڈاکٹر حسین مجیب مصری، پروفیسر ڈاکٹر القطب یوسف زید اور پروفیسر ڈاکٹر رزق مری ابوالعباس کی تقریظوں کے ساتھ شائع بھی ہو چکا ہے۔

رضویات کے فروغ کے لئے حضرت علامہ شرف قادری مدظلہ العالی نے جہاں اور کئی ذرائع استعمال کئے، وہیں ایک بڑا انوکھا اور منفرد طریقہ بھی استعمال فرمایا ہے، اس کی قدرے تفصیل یہ ہے کہ عمم حدیث پڑھنے اور پڑھانے والے اہل عرب آج بھی روایت حدیث کی اجازت بڑے شوق سے لیتے اور دیتے ہیں اور برصغیر کے علماء سے حدیث کی اجازت لینے میں بڑی دلچسپی رکھتے ہیں، قارئین کرام کے علم میں ہوگا کہ جس وقت امام احمد رضا فاضل بریلوی قدس سرہ حج کے لئے حرمین شریفین حاضر ہوئے تو وہاں موجود جمیل القدر علماء نے امام اہل سنت سے روایت حدیث کی اجازت حاصل کی اور بعض حضرات تو بیعت و خلافت سے بھی شرف یاب ہوئے، اس کے علاوہ امام احمد رضا محدث بریلوی نے خود بھی حضرت علامہ سید احمد زینی دھانی، حضرت علامہ عبدالرحمان سراج اور حضرت علامہ حسین بن صالح سے روایت حدیث اور فقہ کی

اجازت حاصل کی، جبکہ ہندوستان میں اپنے پیرومرشد حضرت علامہ شاہ آل رسول مارہروی اور والد گرامی حضرت علامہ محمد تقی علی خان قادری رحمۃ اللہ علیہما سے بھی روایت حدیث کی اجازت حاصل تھی، امام احمد رضا محدث بریلوی نے اپنی اجازات و کتابوں کی صورت میں محفوظ فرمائی ہیں ”الاجازۃ الرضویۃ لمبجل مکة البہیۃ“ اور ”الاجازات المتینۃ لعلماء بکۃ والمدینۃ“۔

بات طویل ہو گئی کہنا یہ تھا کہ حضرت علامہ شرف قادری مدظلہ العالی نے حدیث کی اجازت کے ذریعے سے بھی اعلیٰ حضرت فاضل بریلوی قدس سرہ اور علماء اہل سنت کو عرب علماء میں متعارف کروایا ہے، کئی عرب علماء سے حدیث کی اجازت لی اور بہت سے حضرات کو اجازت دی ہے، الحمد للہ راقم الحروف کو بھی حضرت سے حدیث کی اجازت حاصل ہے۔

قابل ذکر بات یہ ہے کہ حضرت علامہ شرف قادری کی سند ہندوپاک کے علماء کے علاوہ عرب کے ذریعے بھی امام احمد رضا قدس سرہ تک پہنچتی ہے، چند طرق کی طرف اشارہ کرتا ہوں۔ تفصیل کی اس مختصر مضمون میں گنجائش نہیں ہے:

۱۔ حضرت علامہ شرف قادری کو حدیث کی اجازت دی حضرت علامہ مولانا افضل الرحمن مدنی نے، ان کو اجازت دی ان کے والد حضرت علامہ مولانا محمد ضیاء الدین مدنی نے جنہیں امام احمد رضا سے حدیث کی اجازت اور سلسلہ قادریہ میں خلافت حاصل تھی۔

۲۔ حضرت علامہ شرف قادری کو حدیث کی اجازت دی حضرت علامہ ڈاکٹر نعوی مامی نے، انہیں کثیر مشائخ سے روایت حدیث کی اجازت ملی، ان میں سے ایک حضرت علامہ محمد ضیاء الدین مدنی ہیں جنہیں امام اہل سنت سے براہ راست اجازت و خلافت حاصل تھی۔

۳۔ حضرت علامہ شرف قادری کو پروفیسر ڈاکٹر ضیاء الدین کردی مصری، پروفیسر ڈاکٹر سعد جوبیش مصری اور ابو بکر الباقوی نے روایت حدیث کی اجازت دی، ان تینوں کو اجازت دی حضرت امام محمد یاسین الفادانی، انہی نے انہیں الشیخ نعم محمد ان کی اور قاضی محمد الزرقانی سے

اجازت ملی اور ان دونوں کو امام احمد رضا قدس سرہ سے اجازت حاصل تھی۔

حضرت علامہ شرف قادری کو اجازت ملی الشیخ محمد علی مراد سے جو اصطلاحی اور اقامت کے اعتبار سے مدنی تھے انہیں دوسرے مشائخ محدثین کے علاوہ اجازت دی حضرت شاہ عبدالعلیم میرٹھی نے اور انہیں امام احمد رضا بریلوی سے اجازت و خلافت حاصل تھی۔

اس کے علاوہ حضرت علامہ شرف قادری مدظلہ العالی کی سند ہندوپاک کے کئی علماء کے واسطوں سے بھی امام اہل سنت تک پہنچتی ہے کسی سند میں واسطے کم ہیں اور کسی میں زیادہ لیکن ایک سند ایسی ہے جو صرف ایک واسطے سے امام احمد رضا محدث بریلوی تک پہنچتی ہے۔ یہ اجازت حضرت علامہ شرف قادری کو اپنے پیرومرشد حضرت علامہ ابوالبرکات سید احمد قادری اشرفی رحمہ اللہ تعالیٰ سے ملی اور انہیں براہ راست امام احمد رضا محدث بریلوی سے اجازت و خلافت حاصل تھی اس طرح حضرت علامہ شرف قادری مدظلہ العالی نے عرب و عجم کے علماء کو حدیث کی اجازت کے ذریعہ بھی امام احمد رضا محدث بریلوی کے علاوہ اہل سنت کی سرکردہ شخصیات سے متعارف کروایا۔

اللہ تبارک و تعالیٰ کی بارگاہ میں دعا ہے کہ حضرت علامہ محمد عبدالکحیم شرف قادری کو صحت و عافیت کے ساتھ سلامت رکھے اور ان کا سایہ تادیر ہمارے سروں پر قائم رکھے۔ آمین

ہم نے مقالہ کے آغاز میں اس بات کی طرف اشارہ کیا تھا کہ اللہ تعالیٰ نے حضرت علامہ شرف قادری کو رضویات کے فروغ کے لئے ان کی خاصانہ اور بے لوث خدمات کا دنیا میں ایک صد یہ دیا کہ حضرت کی حیات و خدمات پر ان کی زندگی میں ہی دو کتابیں منظر عام پر آ گئیں اور اپنے مقالہ کے اختتام میں اس بات کی طرف اشارہ کرنا چاہوں گا کہ اللہ تعالیٰ نے آپ کو رضویات کے فروغ اور عالم اہل سنت کی پاد میں شمعیں اور چراغ روشن کرنے کا ایک صد یہ بھی دیا کہ لوگوں کے دلوں میں آپ کی محبت ڈال دی اور یوں برصغیر ہندوپاک کے علاوہ ہنگویش اور دیگر ارض ممالک تک آپ کے مخلص احباب کا حلقہ پھیلتا چلا گیا۔ اس حلقہ احباب میں عوام الناس

کے علاوہ بڑے بڑے علماء و مشائخ کے نام شامل ہیں۔ اس بات کا اندازہ آپ کی مرتبہ اجازت حدیث سے بخوبی ہوتا ہے کیونکہ کئی علماء نے آپ کو حدیث کی اجازت دی تو کئی مشائخ نے آپ کو خلافت عطا فرمائی۔ اسی حضرت قدس سرہ العزیز کے پیروخانے اور ہندوستان میں سلسلہ عالیہ قادریہ کی سب سے بڑی خانقاہ کے سجادہ نشین امین الامت حضرت سید محمد امین میاں برکاتی مدظلہ العالی کا سمرگرمی ان تمام حضرات میں نمایاں ہے جبکہ درج ذیل حضرات نے آپ کو سلسلہ قادریہ رضویہ برکاتیہ میں اجازت و خلافت عطا فرمائی:

- ۱۔ حضرت علامہ مولانا محمد ریحان رضا خان عالیہ رحمۃ اللہ علیہ والرضوان برقی شریف
 - ۲۔ حضرت علامہ مولانا محمد فضل الرحمن مدنی رحمۃ اللہ علیہ مدینہ طیبہ
 - ۳۔ حضرت علامہ مولانا اختر رضا خان ازہری برقی شریف
 - ۴۔ حضرت علامہ مولانا سید احمد علی رضوی اجمیری اجمیر شریف
 - ۵۔ حضرت علامہ مولانا مفتی محمد شریف الحق امجدی رحمۃ اللہ علیہ گھوسی، اعظم گڑھ
 - ۶۔ حضرت صاحبزادہ فضل رسول رضوی ابن حضرت علامہ مولانا محمد سرور احمد چشتی قادری رضوی
- ادارہ تحقیقات امام احمد رضا کراچی نے آپ کو رضویات کے فروغ میں خاصانہ خدمات پر ۱۹۹۱ء میں گولڈ میڈل پیش کیا۔

عوام اہل سنت اور علماء و مشائخ کے دلوں میں یہ قبولیت یقیناً اللہ تبارک و تعالیٰ کا بہت بڑا انعام ہے اور اس کے ہاں بھی قبولیت کی علامت ہے۔ اللہ تبارک و تعالیٰ آپ کے بیٹوں اور ہم شاگردوں کو بھی اخلاص و التبت عطا فرمائے اور ہم سب کو آپ کے نقش قدم پر چلنے کی توفیق عطا فرمائے۔ آمین

☆☆☆☆☆☆☆☆

فروغ رضویت میں شرف صاحب کا کردار

محمد عبدالستار

علامہ صاحب کی زندگی پر اگر ہم ایک طائرانہ نظر ڈالیں تو یہ بات واضح ہوگی کہ ان کے علمی سفر کا آغاز رضویت کے حوالے سے ہوا۔ امام احمد رضا خاں بریلوی سے ان کی دلی، فکری و نظریاتی وابستگی اس بات کا مقہر ہے کہ انہوں نے راہِ طریقت کے لئے بھی ایک ایسی ہستی کا انتخاب کیا جو امام احمد رضا کی منظور نظر تھی، جیسا کہ شرف صاحب بیان کرتے ہیں: ”حضرت مفتی اعظم پاکستان کو امام احمد رضا بریلوی سے اجازت و خلافت حاصل تھی۔ سید صاحب سے بیعت ہونے کی بڑی وجہ یہ تھی۔“

انہوں نے سب سے پہلے ۱۹۶۸ء میں امام احمد رضا بریلوی کے محبت خاص مولانا احمد حسن کانپوری رحمہ اللہ تعالیٰ کا شرحِ مسلم ”حمد اللہ“ پر نایاب حاشیہ مکتبہ رضویہ، لاہور سے شائع کیا۔ شرف صاحب نے مکتبہ رضویہ، لاہور امام احمد رضا ہی کے نام پر اسی غرض سے قائم کیا تھا کہ اس پالیٹ فارم سے امام احمد رضا کی کتب و رسائل اور ان کے بارے میں نکارشات کی اشاعت کی جائے۔ چنانچہ مکتبہ رضویہ، لاہور نے امام احمد رضا کی متعدد کتب شائع کیں۔

جن دنوں آپ جامعہ اسلامیہ رحمانیہ، ہری پور میں خدماتِ تدریس و افتاء انجام دے رہے تھے، تب وہاں کے بکھرے ہوئے علماء کو ایک پالیٹ فارم پر یکجا کیا، اور جمعیتِ علمائے سرحد، پاکستان قائم کی۔ وہاں سے انہوں نے امام احمد رضا کے رسائل ترجمہ کر کے شائع کیے جن میں سرفہرست ”الجدید الفائح“ اور اتیانِ الراجح ہیں۔ ان کے علاوہ بھی کئی رسائل ”بذل الجواز“، ”شرح الحقوق“ اور ”یاد اعلیٰ حضرت“ شائع کیے۔ علامہ غلام رسول سعیدی صاحب لکھتے ہیں:

”مولانا نے اپنے طرزِ تبلیغ سے لوگوں کے دلوں میں مسلکِ رضوی سے محبت پیدا

کی۔ اعلیٰ حضرت کی علمی اور تحقیقی خدمات سے انہیں متعارف کرایا اور پہلی مرتبہ ہری پور میں مولانا کی قیادت میں ”یومِ رضا“ منایا گیا۔

چار سال بعد دسمبر ۱۹۷۱ء میں مدرسہ اسلامیہ اشاعت العلوم، چکوال چلے گئے۔ وہاں کا ماحول بہت حوصلہ شکن اور مایوس کن تھا۔ لیکن مولانا حوصلہ ہارنے والوں میں سے نہیں تھے۔ ان کی شرف نگاری نے وہاں بھی جذبہ اور لگن رکھنے والے نوجوان اور فعال کارکنوں کو ڈھونڈ نکالا۔ وہاں بھی جماعتِ اہل سنت کی تنظیم قائم کر دی۔ اور اشاعتِ دین کا کام شروع کر دیا۔

مولانا نے اگرچہ چکوال میں تھوڑا عرصہ قیام کیا۔ لیکن اس عرصہ میں انہوں نے وہاں کے لوگوں میں سنیت اور رضویت کی روح پھونک دی مولانا نے وہاں بھی دھوم دھام اور جوش و خروش سے ”یومِ رضا“ منایا۔ جماعت کی طرف سے دو رسالے ”راہِ الخط والوہاب“ اور ”اعزاز الکتاہ“ (از امام احمد رضا) شائع کئے۔ (۱)

تبلیغ و اشاعت کو وسعت دینے کے ارادے سے مولانا لاہور آئے اور جامعہ نظامیہ رضویہ لاہور میں دسمبر ۱۹۷۳ء میں ”مکتبہ قادریہ“ قائم کیا۔ اور مسلکِ اہل سنت کی ترجمان کتب شائع کیں۔

مرکزی مجلسِ رضا، لاہور سے قادری کی حیثیت سے منسلک ہوئے۔ دسمبر ۱۹۸۶ء تک ان کا مجلسِ رضا سے ہر طرح سے قلمی تعاون رہا۔ مرکزی مجلسِ رضا، لاہور نے ان کی متعدد تحقیقی کتب شائع کیں۔ ۱۹۸۶ء کے اواخر میں ”البریلویہ“ کے رد میں محرران کی دو تحقیقی کتابیں شائع ہوئیں۔

ہند اندھیرے سے اجالے تک

ہند شیشے کے گھر

ان دونوں کتابوں کو علمی حلقوں میں بڑی زبردست پذیرائی حاصل ہوئی۔ اور ان کی ان مخلصانہ مساعی کو اندرون ملک و بیرون ملک خوب سراہا گیا۔
فروغ رضویات کے ہی سلسلے میں انہوں نے ۱۹۸۷ء میں رضا اکیڈمی، لاہور کی سرپرستی قبول فرمائی۔ ان کی سرپرستی میں رضا اکیڈمی دوسو سے زائد کتب شائع کر چکی ہے۔
بعد ازاں رضا دارالاشاعت، لاہور کے نام سے بھی ایک ادارہ وجود میں آیا۔ ان اداروں سے بھی علمی و قلمی سلسلہ تعاون جاری و ساری ہے۔

علامہ اقبال احمد فاروقی صاحب لکھتے ہیں:

”اعلیٰ حضرت کے رسائل کو بڑی نفاست سے چھپوایا“ (۱)

علامہ شرف صاحب نے امام احمد رضا پر متعدد مقالات لکھے ہیں۔ جن کی تفصیل حسب ذیل ہے۔ ان مقالات کو مجموعی صورت میں منظر عام پر لانا وقت کا ایک اہم تقاضا ہے۔

۱۔ اعلیٰ حضرت بریلوی (ماہنامہ ضیائے حرم، لاہور) مارچ ۱۹۷۳ء

۲۔ دقوی نظریہ اور اعلیٰ حضرت (ماہنامہ فیض رضا، فیصل آباد) مارچ ۱۹۷۵ء

۳۔ جان و دل، ہوش و خرد سب تو مدینے پہنچے (ماہنامہ فیض رضا، فیصل آباد) فروری ۱۹۷۶ء

۴۔ حیات اعلیٰ حضرت، چند تابناک گوشے (ماہنامہ منہاج القرآن، لاہور) فروری ۱۹۷۶ء

۵۔ امام احمد رضا خاں بریلوی، عشق و محبت رسول (ماہنامہ رضوان، لاہور) فروری ۱۹۷۹ء

۶۔ راجل عظیم (ماہنامہ نورالنجیب، بصیر پور) جنوری ۱۹۸۰ء

۷۔ حضرت مولانا احمد رضا خاں بریلوی (ماہنامہ ضیائے حرم، لاہور) دسمبر ۱۹۸۰ء

۸۔ فتاویٰ رضویہ کی انفرادی خصوصیات (ماہنامہ ترجمان اہلسنت، کراچی) جولائی ۱۹۸۳ء

۹۔ کیا احمد رضا انگریزوں کے ایجنٹ تھے؟ (ماہنامہ ترجمان اہلسنت، کراچی) جولائی ۱۹۸۳ء

۱۰۔ امام احمد رضا اور روم الخلیفہ

ماہنامہ ضیائے حرم، لاہور

جولائی اگست ۱۹۸۴ء

ماہنامہ نورالنجیب، بصیر پور

فروری ۱۹۸۵ء

ماہنامہ ضیائے حرم، لاہور

اکتوبر ۱۹۸۵ء

روزنامہ جدت، پشاور ۸ نومبر ۱۹۸۵ء

ماہنامہ ضیائے حرم، لاہور

دسمبر ۱۹۸۵ء

ماہنامہ فیض الرسول، براؤن شریف

ستمبر ۱۹۸۹ء

ماہنامہ حجاز جدید، دہلی (امام اہلسنت نمبر)

ستمبر، اکتوبر ۱۹۸۹ء

ماہنامہ حجاز جدید، دہلی (امام اہلسنت نمبر)

ستمبر اکتوبر ۱۹۸۹ء

ماہنامہ دلیل راہ، لاہور اگست، ستمبر ۱۹۹۱ء

جامعہ اسلامیہ رحمانیہ، ہری پور ۱۹۷۷ء

مکتبہ قادریہ، لاہور ۱۹۸۵ء

مرکزی مجلس رضا، لاہور ۱۹۸۵ء

مرکزی مجلس رضا، لاہور ۱۹۸۶ء

ادارہ تحقیقات امام احمد رضا، کراچی ۱۹۹۳ء

اسی طرح سے رضویات کے حوالے سے محررہ نقدیمات بھی اسی مجموعہ میں شائع
کردی جائیں یا علیحدہ مجموعہ مرتب کیا جانا چاہئے۔ چند نقدیمات یہاں درج کی جاتی ہیں

- ۱۔ الحجۃ الفاعجہ + اتیان الأرواح امام احمد رضا خاں بریلوی، ہری پور ۱۹۶۹ء
- ۲۔ شرح الحقوق امام احمد رضا خاں بریلوی ہری پور ۱۹۷۰ء
- ۳۔ راد القحط والوہاب + اعز الاکتفاء امام احمد رضا خاں بریلوی، چکوال ۱۹۷۲ء
- ۴۔ علم جفر کے مختلف رسائل امام احمد رضا خاں بریلوی لاہور ۱۹۷۴ء
- ۵۔ دواہم فتوے علامہ محمد عبدالکحیم شرف قادری لاہور ۱۹۷۷ء
- ۶۔ اعالیٰ اعطایا امام احمد رضا خاں بریلوی لاہور ۱۹۸۳ء
- ۷۔ قادیانی مرتد پر خدائی تلووار امام احمد رضا خاں بریلوی، لاہور ۱۹۸۴ء
- ۸۔ فیصلہ مقدمہ مولانا عزیز الرحمن لاہور ۱۹۸۴ء
- ۹۔ سلام رضا امام احمد رضا خاں بریلوی لاہور ۱۹۸۴ء
- ۱۰۔ اندھیرے سے اچالے تک علامہ محمد عبدالکحیم شرف قادری، لاہور ۱۹۸۵ء
- ۱۱۔ امام احمد رضا اپنوں اور بیگانوں کی نظر میں، علامہ محمد عبدالکحیم شرف قادری، لاہور ۱۹۸۵ء
- ۱۲۔ شیشے کے گھر علامہ محمد عبدالکحیم شرف قادری لاہور ۱۹۸۶ء
- ۱۳۔ فتاویٰ رضویہ جلد اول امام احمد رضا خاں بریلوی، لاہور ۱۹۹۰ء
- ۱۴۔ القول الجلی کی بازیافت حکیم محمود احمد برکاتی، لاہور ۱۹۹۱ء
- ۱۵۔ شرح سلام رضا مفتی محمد خان قادری، لاہور ۱۹۹۳ء

بَلِّغْ الْعَالَمَ بِحَالِهِ كَتَفْ الْبَطْحَ بِحَالِهِ
حَسَنَتْ جَمِيعُ خِصَالِهِ صَلَّوْا عَلَيْهِ وَسَلَامُهُ

حضرت امام غزالی رحمۃ اللہ علیہ فرماتے ہیں کہ میں نے ان اوراد سے بہت کچھ پایا۔

ورد اللہ

ہفتہ کے دن لَا إِلَهَ إِلَّا اللَّهُ سو بار پڑھنے سے غم دور ہو جاتے ہیں

اتوار کے دن يَا حَيُّ يَا قَيُّوْمُ ہزار بار پڑھنے سے روزی فیب سے پہنچے

پیر کے دن بھی يَا حَيُّ يَا قَيُّوْمُ ہزار بار پڑھنے سے روزی بڑھے

منگل کے دن صَلَّی اللہُ عَلَیْہِ وَاٰلِہٖ وَسَلَّم ہزار بار پڑھنے سے ہر بلائیں جائے

بدھ کے دن اَسْتَغْفِرُ اللہَ ہزار بار پڑھنے سے قبر کے عذاب سے محفوظ رہے

جمعرات کے دن لَا إِلَهَ إِلَّا اللَّهُ اَلْحَمْدُ لِلّٰہِ ہزار بار پڑھنے سے ملاماں ہو جائے

جمعہ کے دن اَنْذَرُ لِقٰہِ سو مرتبہ پڑھنے سے شغل دور ہو جاتی ہے